



# മലങ്കര സഭ

ഫെബ്രുവരി 1997



1997 ജനുവരി 30-ാം തീയതി 83-ാം വയസിലേക്കു പ്രവേശിച്ച  
പി. ബാസ്റ്റലിയോസ് മാർത്തോമ്മാ മാതൃസ് ദിതിയൻ ബാവ  
കാതോലിക്കേറ്റ് അമേനയിൽ വച്ച്  
ബർത്ത് ഡേ കേക്ക് മുറിക്കുന്നു.



29-ാം ഓർമ്മപ്പെരുനാൾ

2-2-1997



സ്വിബാദാസ സമൂഹാദ്ധ്യക്ഷനായിരുന്ന  
അഭിവന്ദ്യ പത്രോസ് മാർ സെന്താത്തിയോസ് തിരുമനസ്സിലെ  
പാവന സ്മരണയ്ക്കു മുമ്പിൽ ആദരാഞ്ജലികൾ.

C. THOMAS & FAMILY  
EDMONTON, CANADA



# മലങ്കരസഭ

ദേവലോകം, കോട്ടയം - 686 038  
ലക്കം : 2, പുസ്തകം : 53  
ഫെബ്രുവരി 1997



Patron Saint

## പത്രാധിപ സമിതി

### പ്രസിഡൻ്റ്

ഫിലിപ്പോസ് മാർ യൗസേബിയോസ്  
ഫോൺ : 0473 - 322243

### വൈസ് പ്രസിഡൻ്റ്

പൗലസ് മാർ മിലത്തിയോസ്  
ഫോൺ : 0488 - 52300

### ചീഫ് എഡിറ്റർ

ഫാ. ജേക്കബ് കുര്യൻ  
ഫോൺ : 0481 - 568046

### അംഗങ്ങൾ

ഫാ. റ്റി.ജെ. ജോഷ്വാ  
ഫാ. വി.എം. ജയിംസ്  
ഫാ. ജി. ജോൺ  
ഡോ. സാമുവൽ ചന്ദനപ്പള്ളി  
അഡ്വ. പി.സി. മാത്യു, പൂലിക്കോട്ടിൽ  
പോൾ മണലിൽ

### മാനേജർ

ഫാ. റ്റി.ജി. സഖറിയ  
ഫോൺ : 0481 - 578234

## അദ്ധ്യക്ഷ ലേഖനം

## തടാകം ആശ്രമം: വള്ളുങ്ങുബിലി ചിന്തകൾ

മാർത്തോമ്മാശ്ലീഹായുടെ പൈതൃക പാരമ്പര്യം പുലർത്തുന്ന മലങ്കര ഓർത്തഡോക്സ് സഭ നൂറ്റാണ്ടുകളായി കേരള മണ്ണിൽ വേരുറപ്പിച്ചു നിന്നതല്ലാതെ കേരളത്തിനു പുറത്തേക്കു സുവിശേഷദൂതവുമായി കടന്നുചെന്നിട്ടില്ലെന്ന പോരായ്മ ഒരളവിൽ പരിഹാസിച്ചത് 1936 ജനുവരിയിൽ തമിഴ്നാട്ടിലെ കോയമ്പത്തൂർ പട്ടണത്തിൽ നിന്നു 15 കിലോമീറ്റർ പടിഞ്ഞാറു സ്ഥിതിചെയ്യുന്ന തടാകം ഗ്രാമത്തിൽ ഗുരുവായ ബിഷപ്പ് പാക്കൻ ഫാ. വാൽഷിന്റെ നേതൃത്വത്തിലും സഭാ മക്കളായ കെ.സി. വറുഗീസ്, റ്റി.ഓ. മാത്യു, ഫാദർ വി.വി. യോന എന്നിവരുടെ സഹകരണത്തിലും ക്രിസ്തുശിഷ്ടാശ്രമം സ്ഥാപിച്ചതിലൂടെയാണ്. ബിഷപ്പ് വാൽഷ് കൽക്കട്ടാ ബിഷപ്പ്സ് കോളജിലെ പ്രിൻസിപ്പൽ സ്ഥാനം രാജിവെച്ച് പത്രിസമേതം സ്വശിഷ്യരുടെ സ്വപ്നസാക്ഷാത്കാരത്തിനായി അവർക്ക് നേതൃത്വം നൽകുവാൻ സായം സമർപ്പിക്കുകയായിരുന്നു. ആ വലിയ ത്യാഗപ്രവൃത്തി മലങ്കര ഓർത്തഡോക്സ് സഭയുടെ വിദേശമിഷൻ ജന്മം നൽകി.

തടാകം ആശ്രമം വള്ളുങ്ങുബിലി ആഘോഷിക്കുമ്പോൾ അതു യഥാർത്ഥത്തിൽ മലങ്കര ഓർത്തഡോക്സ് സുറിയാനി സഭയുടെ വിദേശമിഷന്റെ വള്ളുങ്ങുബിലിയാണ്. വിനയത്തോടെ നന്ദിനിർഭരമായ ശിരസ്സു നമിച്ചുകൊണ്ടു മാത്രമേ ഏതൊരു സഭാസന്തോഷവും ഈ സംരംഭത്തെ സ്തമിക്കുവാൻ സാധിക്കൂ. പക്ഷേ സഭാമക്കൾ എത്രകണ്ട് ഇതു മനസ്സിലാക്കുന്നുവെന്നു ഞാൻ സംശയിക്കുന്നു. തടാകമാശ്രമത്തെപ്പറ്റിയുള്ള കല്പനകളും ലേഖനങ്ങളും പലവുരു പ്രസിദ്ധീകൃതമായിട്ടുണ്ട്. ഇംഗ്ലീഷിലും മലയാളത്തിലും അതിന്റെ പരിശ്രം പുസ്തകമായിത്തന്നെ പ്രസിദ്ധീകരിച്ചിട്ടുണ്ട്. അതിലൊന്നും പെടാത്ത, ഇന്നയോളം എഴുതപ്പെടാത്ത ഒരേടിന്റെ അല്പംഭാഗം അനാവരണം ചെയ്യട്ടെ.

1953 മെയ് ആദ്യവാരം സിറിയൻ സ്റ്റുഡൻ്റ്സ് കോൺഫറൻസിന്റെ (പില്ക്കാലത്ത് MGOCSM) നാല്പത്തിയഞ്ചാമത് പഞ്ചദിന വാർഷിക പരിപാടി അന്നു ഒരു വയസ്സു മാത്രമുള്ള പത്തനംതിട്ട കാതോലിക്കറ്റ് കോളജിന്റെ പരിമിതമായ സാഹചര്യത്തിൽ നടക്കുകയാണ്. പ്രധാനപ്രസംഗകനും ധ്യാനഗുരുവും 80 കഴിഞ്ഞ പരിണതപ്രജ്ഞനായ ബിഷപ്പ് വാൽഷ്.



### ഇതളുകൾ

1. ആദ്ധ്യക്ഷ ലേഖനം	- ഫീലിപ്പോസ് മാർ യൗസേബിയോസ്	3
2. വി. നോസ് ആചരണം	- തോമസ് മാർ അത്താനാസ്യോസ്	6
3. മിഷനറിവീരനായ മാർ ഒസ്താന്തിയോസ്	- ജോസഫ് മാർ പക്കോമിയോസ്	9
4. സുവിശേഷ കിരണങ്ങൾ	- യാക്കോബ് മാർ ഐറേനിയസ്	10
5. സഭാവിശ്വാസ പഠനപംക്തി	- റവ. ഫാ. ഡോ. മാത്യുവൈദ്യൻ	13
6. പ്രതികരണം	- ജേക്കബ് ഉമ്മൻ, മുളങ്കുഴ	17
7. ശരിയായ പാത എവിടെ?	- ഉമ്മൻ, കാട്ടിപ്പറമ്പിൽ	18
8. യേശുവിനെ കാണാൻ	- ബൈബിൾ ആൻറി	20
10. ശ്രദ്ധേയമായ ഒരു പ്രസംഗം	- വട്ടശ്ശേരിൽ മാർ ജീവന്നയാസ്യോസ്	21
11. മരണമില്ലാത്ത സഭാസ്മരണകൾ	- ഡി. ജോസ്തോമസ്, പൂവത്തുകുളം	23
12. ബാലഭവനം പ്രതിഷ്ഠയും ശിലാസ്ഥാപനവും		24
13. സന്ദേശങ്ങൾ വാർത്തകൾ		26
14. വാർത്തകൾ		27
15. മരുഭൂമിയിലെ നീരുറവ		30

### IMAGES A FLASHBACK

Written by George Varghese, Student, National University, Singapore

*"George's tragic demise has terminated a highly promising cultural and professional career. Going through the articles, poems, dramas and diary notes, brings much pain."*

**B.M.C. Nayar, Kuwait Ambassador**

*"George's Book brings brilliant distinction and beautiful composition. If George had lived longer, would have risen to the rank of Great Men of the world."*

**K.M. Mathew, Retd. High School Head Master, M.G.M. Tiruvalla.**

Price Rs. 30. Copies available at : All branches of **Current Book Stalls**.

At Tiruvalla: **CSS Book Stall**, Cross Junction, **Southern Book Stall** (Near K.S.R.T.C.), **Railway Book Stall**, Tiruvalla.

Also against DD for Rs. 30 in favour of **Managi Publications**, Amichakary - 689 571. Tiruvalla, Kerala State.

**Overseas order including postage: U.S. \$ 5**



(ഈ കോൺഫറൻസുമായി അദ്ദേഹം ആദ്യം ബന്ധപ്പെടുന്നത് 1910ൽ. തുടർന്ന് പല വർഷങ്ങളിൽ അദ്ദേഹം മുഖ്യപ്രസംഗകനായിരുന്നു. ഈ പ്രവർത്തനങ്ങളിലൂടെയാണ് നമ്മുടെ സഭയുമായി അദ്ദേഹം അടുത്ത് ഇടപഴകുന്നത്. സഭയുടെ ഒരു ഉത്തമ സ്നേഹിതനും അദ്ധ്യക്ഷകാംക്ഷിയുമായി അദ്ദേഹം മാറി. സഭാസമാധാനത്തിനുവേണ്ടിയും അദ്ദേഹം പ്രവർത്തിച്ചു. ഹോംസിൽ പോയി അന്നത്തെ അദ്വൈത പാത്രിയർക്കീസു ബാവായുമായി ചർച്ച നടത്തി. വിജയിച്ചില്ലെങ്കിലും തുടർന്നും ആഴമായി പ്രാർത്ഥിക്കുമായിരുന്നു. അദ്ദേഹം കൽക്കട്ട ബിഷപ്പ്സ് കോളജിൽ പ്രിൻസിപ്പൽ ആയിരിക്കവേയാണ് വിദ്യാർത്ഥി പ്രസ്ഥാനത്തിലെ സജീവ പ്രവർത്തകരായിരുന്നവരും മുൻ പരാമർശിക്കപ്പെട്ടവരുമായ ശിഷ്യന്മാർ ഉണ്ടാകുന്നത്).

കോൺഫറൻസിന്റെ സമാപന പൊതുസമ്മേളനം കോളേജിന്റെ താലക്കാലിക ഷെഡ്ഡിൽ പ. ഗീവറു ഗിസ് ദിതീയൻ കാതോലിക്കാ ബാവയുടെ അദ്ധ്യക്ഷതയിൽ നടക്കുകയാണ്. പി.ഇ. ഡാനിയേൽ റമ്പാൻ (പിൽക്കാലത്ത് ഡാനിയേൽ മാർ പീലക്സിനോസ്) മുഖ്യആതിഥേയനായി കോൺഫറൻസിന്റെ നടത്തിപ്പിനെ പൊതുവേ നിയന്ത്രിക്കുന്നു. പൊതുസമ്മേളനത്തിൽ പല പ്രൗഢപ്രസംഗങ്ങൾ നടന്നു. ബിഷപ്പ് വാൽഷിന്റെ ഊഴം എത്തി. അദ്ദേഹം ശാന്തമായി മാത്രം സംസാരിക്കുന്ന ആളാണ്. അല്പം മുന്നോട്ടു കൂടി ശ്രവണശക്തി കുറഞ്ഞ ഇടതു ചെവിക്ക് പിന്നിൽ ഇടതുകൈ ചൂടി അദ്ദേഹം സംസാരിച്ചു തുടങ്ങി. നമ്മുടെ സഭയുടെ ശ്രേഷ്ഠമായ പാരമ്പര്യം, പുരാതനമായ ചരിത്രം, സ്വർഗീയമായ ആരാധന, അന്യൂനമായ ദൈവശാസ്ത്രം ഇവയെ ഒക്കെയും വാനോളം പുകഴ്ത്തി. (അദ്ദേഹമാണ് വി. യാക്കോബിന്റെ കുർബാന തക്സായ്ക്ക് ആദ്യമായി ഒരു ധ്യാനപാഠം. ഇംഗ്ലീഷിൽ എഴുതി പ്രസിദ്ധീകരിച്ചത്). ക്രിസ്തീയ വിശ്വാസത്തോളം പഴക്കമുള്ള ഒരു സഭയാണ് നമ്മുടെതെന്ന് അദ്ദേഹം അനുസ്മരിപ്പിച്ചു. വി. തോമ്മാശ്ലീഹാവൽ സ്ഥാപിതം. ബ്രിട്ടണിൽ ക്രിസ്തുവിന്റെ സുവിശേഷം എത്തുന്നത് ആറാം നൂറ്റാണ്ടിന്റെ അന്ത്യത്തിലാണ്. വലിയവനായ ഗ്രിഗറിയുടെ സുവിശേഷ ദൗത്യത്തിലൂടെ, ഓർമ്മയിൽ നിന്നും അദ്ദേഹം പറഞ്ഞ രണ്ടു വരികൾ കുറിക്കുന്നു.

‘നിങ്ങളുടെ സഭ ഒരു സഭയായി ഇവിടെ തുടരുമ്പോഴും എന്റെ പൂർവ്വികന്മാർ (ബിഷപ്പ് അയർലണ്ടു കാരനാണ്) വെറും കിരാതന്മാരായിരുന്നു. എങ്കിലും കഴിഞ്ഞ നൂറ്റാണ്ടിലും ഈ നൂറ്റാണ്ടിലുമായി എന്റെ മുൻഗാമികളും ഇപ്പോൾ ഞാനും ഇവിടെ വരേണ്ടി

വന്നു. നിങ്ങളുടെ അയർലണ്ടോടു ലോകരക്ഷകനായ ക്രിസ്തുവിനെപ്പറ്റി സംസാരിക്കുവാനും അവനെ സാക്ഷിക്കുവാനും.’

ഈ പ്രസ്താവന എത്രപേർ വ്യക്തമായി ശ്രവിച്ചുവെന്നോ ശ്രവിച്ചുവെന്നോ എതിർക്കിയില്ല. എങ്കിലും മുൻബബറിൽ ഉപവിഷ്ടനായിരുന്ന കോളജ് വിദ്യാർത്ഥിയായ എനിക്കു ശക്തമായ ഒരാലോചന ഏറ്റുപോലെയുള്ള അനുഭവമായി. ബിഷപ്പിന്റെ ഈ പ്രസ്താവന നൂറ്റാണ്ടുകൾ പിന്നിട്ട നമ്മുടെ സഭയെപ്പറ്റിയുള്ള സ്നേഹമണ്ഡൂലമായ, എന്നാൽ വിമർശനാത്മകമായ ഒരു വിധിയെഴുത്തായി ഞാൻ വിലയിരുത്തി. അദ്ദേഹത്തിന്റെ കോൺഫറൻസിലെ പ്രസംഗങ്ങൾ ശ്രവിക്കയും ധ്യാനത്തിൽ സംബന്ധിക്കയും ചെയ്ത എന്നിൽ അദ്ദേഹത്തോടു അതിരറ്റ ബഹുമാനവും ആദരവും ജനിച്ചു. വാക്കിനേക്കാൾ കൂടുതൽ അദ്ദേഹത്തിന്റെ വ്യക്തിത്വവും ജീവിതവും ആഴമായി സംസാരിച്ചിരുന്നു. മേൽ ഉദ്ധരിക്കപ്പെട്ട വാക്കുകൾ അദ്ദേഹത്തിന്റെ ആത്മാർത്ഥതയുടെയും, സത്യദീക്ഷയുടെയും നമ്മുടെ സഭയോടുള്ള ആദരവിന്റെയും കപടരഹിതമായ ബഹിർസ്ഫുരണമായി ഞാൻ മനസ്സിലാക്കി. ഒപ്പം ചിന്തിക്കുന്ന തലമുറയ്ക്ക് ഒരു വെല്ലുവിളിയായും അദ്ദേഹത്തിന്റെ നിഷ്കളങ്കമായ പ്രസ്താവനയെ ഞാൻ മനസ്സിലാക്കിയത് ഇപ്രകാരമാണ്. നിങ്ങളുടെ പൂർവ്വികന്മാരും സഭ മുഴുവനായും നൂറ്റാണ്ടുകളായി ഭാരതത്തിന്റെ ഈ തെക്കേ കോണിൽ അലസന്മാരായോ വിരസന്മാരായോ ചത്തതിനൊത്ത പോൽ കഴിഞ്ഞുകൂടിയതല്ലാതെ ക്രിസ്തീയ ജീവിതചൈതന്യം ഉൾക്കൊണ്ട് ജീവിച്ചില്ല. ഫലമോ തൊട്ട അയൽക്കാരുപോലും ക്രിസ്തുവിനെ അറിയാതെ കടന്നുപോകുന്നു. ഇത് ഒരു വിശ്വാസഹത്യോപരമായ കൃത്യവിലോപമാണ്. അവിടെ ഇരുന്നയിരുപ്പിൽ ഞാൻ ഒരു തീരുമാനമെടുത്തു- ദൈവഹിതമെങ്കിൽ അന്ത്യശ്വാസം വലിക്കുന്നതിനു മുമ്പ് നാലു പോരോടെങ്കിലും ക്രിസ്തുവിലുള്ള രക്ഷയുടെ സന്ദേശം അറിയിക്കും. 12 വയസ്സുമുതൽ ഹൃദയത്തിൽ വച്ചു താലോലിച്ചിരുന്ന - ഭാവിയിൽ പുരോഹിതനായി സഭയിൽ ശുശ്രൂഷിക്കണം എന്ന തീരുമാനത്തിനു കൂടുതൽ ശക്തമായ പിന്തുണ അങ്ങനെ ലഭിച്ചു. ഒപ്പം ബിഷപ്പ് വാൽഷിനെ കൂടുതൽ അടുത്തറിയണമെന്നും പലതും അദ്ദേഹത്തിൽ നിന്നു മനസ്സിലാക്കണമെന്നും തീരുമാനിച്ചു. അതിന്റെ ഫലമായിട്ടാണ് 1954ൽ ദക്ഷിണറയിൽവേയിൽ ജോലിലിട്ട ഞാൻ ഏറ്റവും അടുത്ത സമയത്തു തന്നെ 1955 ഏപ്രിലിൽ തടാകം ആശ്രമത്തിൽ എത്തി അദ്ദേഹത്തെയും അദ്ദേഹത്തിന്റെ



പ്രവർത്തനരീതിയെയും കൂടുതൽ മനസ്സിലാക്കുവാൻ ശ്രമിച്ചത്.

ക്രമേണ വാരാന്ത്യ അവധി ദിവസങ്ങളിൽ പല പ്ലോഴും ആശ്രമത്തിലെ പ്രവർത്തനത്തിൽ പങ്കുചേർന്ന് ജീവിതത്തിനു കൂടുതൽ അർഥം കണ്ടെത്തുവാൻ സാധിച്ചു. അടുത്തറിയുന്തോറും ബിഷപ്പിനോടുള്ള ബഹുമാനവും ആദരവും വർദ്ധിച്ചു.

ആ കാലയളവിൽ എന്റെ പ്രതിദിന ഡയറിയുടെ ആദ്യഭാഗത്തു ഞാൻ എഴുതി, 'If I breathe my last somewhere in this region take the mortal frame to Tadagam Ashram and bury it there, if they allow.' ഇന്നും ആ ചിന്തയാണ് എന്നെ ഭരിക്കുന്നത്.

1959 ജനുവരി 9ന് ബിഷപ്പ് വാൽഷ് അന്തരിച്ചു. മൃതശരീരം അദ്ദേഹത്തിന്റെ ഹിതപ്രകാരം ചാപ്പലിന്റെ വടക്കുവശത്ത് മണ്ണിൽ ലളിതമായ രീതിയിൽ മറവു ചെയ്തു. പിൻക്കാലത്ത് 1971ൽ മാത്രമാണ് അവിടെ ഒരു മാർബിൾ ഫലകം സ്ഥാപിച്ച് പ്രത്യേകം വേർതിരിച്ചത്. നമ്മുടെ സഭയിലെ സമാധാനത്തിനുവേണ്ടി നിരന്തരം പ്രാർത്ഥിക്കുകയും അതിനുവേണ്ടി പ്രവർത്തിക്കുകയും ചെയ്ത പുണ്യാത്മാവ് രോഗക്കിടക്കയിൽ സഭാ സമാധാന വാർത്ത കേട്ട് (1958 ഡിസംബർ 16) സന്തോഷിച്ചാണ് കടന്നു പോയത്. 1955 മുതൽ ആശ്രമസ്നേഹിതനായി തുടർന്ന ഞാൻ 1962ൽ റെയിൽവേ ഉദ്യോഗം രാജിവച്ച് ആശ്രമംഗമായി. ഇന്ന് ആജീവനാന്ത അംഗമായി തുടരുന്നു, കഴിയുന്ന രീതിയിലൊക്കെ അവിടത്തെ പ്രവർത്തനത്തിൽ പങ്കുവഹിച്ചുകൊണ്ട്. ദൈവഹിതമെങ്കിൽ ശിഷ്ടായുസ്സ് അവിടെ താമസിച്ച് 'ഉത്തമവും ആശ്വാസകരവുമായ വാർദ്ധക്യവും' അനുഭവിച്ച് അവിടത്തെ മണ്ണിൽ അലിഞ്ഞു ചേരുവാൻ ആഗ്രഹിക്കുന്നു.

എന്തുകൊണ്ട് ഞാൻ ഈ രീതിയിൽ ചിന്തിച്ചു. ചിന്തിയ്ക്കുന്നുവെന്ന് ചോദിച്ചേക്കാം. ഈ സഭയിലെ അംഗമല്ലാതിരിക്കത്തന്നെ തന്റെ സർവ്വസമ്പാദ്യവും പൈതൃകാവകാശവും ലൈബ്രറിയും അന്ത്യകാലവർഷങ്ങളും യാതൊരു വ്യവസ്ഥയും കൂടാതെ വേണ്ടത്ര ശക്തമല്ലാത്ത നമ്മുടെ സഭയ്ക്ക് (Weakly Church) നൽകുകയും സഭയ്ക്ക് ഒരു വിദേശ മിഷൻ വീക്ഷണം പകർന്നു കൊടുത്തുകൊണ്ട് ഒരു ബ്രിട്ടീഷ് മിഷനറിയ്ക്കു റിട്ടയർചെയ്യുമ്പോൾ അവകാശപ്പെട്ട അല്ലെങ്കിൽ ലഭ്യമായിരുന്ന എല്ലാ ജീവിത സൗകര്യങ്ങളും സ്വന്തം സ്റ്റാലിലെ തുളിച്ചു. പ്രതികൂലമായ സാഹചര്യത്തിൽ പ്രത്യാശയോടും ധൈര്യത്തോടും എല്ലാം സഹിച്ചു ജീവിച്ചു. സഹപ്രവർത്തകർക്കും പരിചയപ്പെടുന്നവർക്കും

സന്തോഷവും ആശ്വാസവും ധൈര്യവും രോഗശാന്തിയും ഉടയവനിൽ നിന്നും സ്വീകരിച്ചു വിതരണം ചെയ്ത ത്യാഗോജ്ജ്വലമായ ആ ജീവിതം ഉയർത്തുന്ന വെല്ലുവിളിയോട് പ്രതികരിക്കുവാൻ മലങ്കരസഭാ മക്കൾക്ക് ചുമതലയില്ലേ? അദ്ദേഹത്തിന്റെ നിസ്വാർത്ഥ സേവനത്തോടു നന്ദി കാണിക്കുവാനും ആ ശ്രേഷ്ഠ മാതൃക പിൻപറ്റുവാനും നമുക്കു കടപ്പാടില്ലേ? ദശകങ്ങൾ പിന്നിട്ട ഓർത്തഡോക്സ് വിദ്യാർത്ഥി പ്രസ്ഥാനത്തിന്റെ സന്തതിയായി ജന്മം കൊണ്ട ഈ ആശ്രമപ്രവർത്തനത്തോട് പ്രസ്ഥാന അംഗങ്ങൾക്ക് ഉത്തരവാദിത്വമില്ലേ? 1949 മുതൽ പ്രസ്ഥാനത്തിലെ ഒരംഗമായി. തുടർന്ന് ജനറൽ സെക്രട്ടറിസ്ഥാനം ഉൾപ്പെടെ പല ചുമതലകളും വഹിച്ചു. ഇന്നും അതിൽ പ്രവർത്തിച്ചു കൊണ്ടിരിക്കുന്ന എന്റെ ഇനിയും മരവിച്ചിട്ടില്ലാത്ത ക്രിസ്തീയ മനഃസാക്ഷി ആ രീതിയിൽ എന്നെ ചിന്തിപ്പിക്കുന്നു. കാലയവനിയ്ക്കുള്ളിൽ മൺമറഞ്ഞുപോയ (ഒളഗ്നനാലാത്ര എൻ.ഐ. ഫിലിപ്പോസ് ശെമ്മാശ്ശൻ, കല്ലുപ്പാറ കെ.എം. ഏബ്രഹാം തുടങ്ങിയവർ) വിദ്യാർത്ഥി പ്രസ്ഥാന നേതാക്കളായിരുന്നു.

ബിഷപ്പ് വാൽഷിന്റെ ചരമത്തിനു ശേഷം 1959 മെയ് മാസത്തിൽ കോലഞ്ചേരിയിൽ ചേർന്ന വിദ്യാർത്ഥി പ്രസ്ഥാന കോൺഫറൻസ് ഏകകണ്ഠമായി ഒരു പ്രമേയത്തിലൂടെ അദ്ദേഹത്തിന്റെ പാവന സ്മരണ എക്കാലവും നിലനിർത്തുവാനായി നന്ദിപൂർവ്വം 'ബിഷപ്പ് വാൽഷ് സ്മാരക റ്റിച്ച്-ഗ് മിഷൻ' രൂപം കൊടുത്തു. അതിന്റെ ആദ്യ മൂലധനമായി അന്നത്തെ എന്റെ ഒരു മാസത്തെ ശമ്പളമായിരുന്ന 150 രൂപ സംഭാവനയും ചെയ്തു. ആ ഫണ്ട് പിൻക്കാലത്ത് പതിനായിരത്തിൽ പരം രൂപയായി വളരുകയും പല വർഷങ്ങളിൽ വിവിധ സ്ഥലങ്ങളിൽ റ്റിച്ച്-ഗ് മിഷൻ സംഘടിപ്പിക്കുകയും ചെയ്തു. അന്ന് അതിന്റെ ചുമതലയും എനിക്കായിരുന്നു. എന്നാൽ ഇന്ന് ആ തുക എവിടെപ്പോയെന്നോ ആ പ്രവർത്തനത്തിന് എന്തു സംഭവിച്ചുവെന്നോ ഒരു രൂപവുമില്ല. അങ്ങനെ അദ്ദേഹത്തോടു പ്രസ്ഥാനം പിൻക്കാലത്തു കാണിച്ച അനാദരവിനും നന്ദികേടിനുമുള്ള പ്രായശ്ചിത്തമായും എന്റെ ചിന്തയെ വ്യാഖ്യാനിക്കാം. കേൾക്കുവാൻ പെറിയുള്ളവർ കേൾക്കട്ടെ, കാണുവാൻ കണ്ണുള്ളവർ കാണട്ടെ.

തടാകം വിദേശ മിഷൻ കേന്ദ്രമായി തെരഞ്ഞെടുക്കുന്നതിൽ ചില പ്രത്യേക പരിഗണനകൾ ഉണ്ടായിരുന്നു. കേരളത്തിനു വെളിയിൽ തമിഴുനാട്ടിലാണെങ്കിലും മലയാളനാടിന്റെ ശക്തമായ സാമീപ്യം കോയമ്പത്തൂരുള്ള നമ്മുടെ സാമാന്യം വലിയ തുടവക.



തടാകത്തിന്റെ പിന്നോക്കാവസ്ഥ. ഒരു ക്രിസ്ത്യൻ മിഷനും അന്നുവരെ കടന്നുചെല്ലാത്ത പുതിയ വയൽ. ഈ അനുകൂല സാഹചര്യങ്ങൾ പൂർണ്ണമായും മുതലാക്കുവാൻ സഭയ്ക്കു സാധിച്ചില്ലെന്ന് ഇത്തരുന്നത്തിൽ ചിന്തിക്കണം. അതതു കാലങ്ങളിൽ രൂപംകൊടുത്ത നിർവ്വാഹക സമിതികളും അംഗങ്ങളും സ്വവർത്തകരും അവരവരുടെ ചുമതലയോട് നീതിപൂലർത്തിയോ എന്ന ആത്മശോധനയും അനിവാര്യമാണ്. ലഭ്യമായിരുന്ന സാധ്യതകൾ വേണ്ട സമയത്ത് വേണ്ട രീതിയിൽ തരപ്പെടുത്തി ഉപയോഗയോഗ്യമാക്കിയോയെന്നും ചിന്തിക്കേണ്ടതുണ്ട്. നഷ്ടപ്പെടുന്ന അവസരങ്ങൾ തിരികെ കിട്ടുകയില്ല. Time and Tide waits for no man. നഷ്ടപ്പെട്ട അവസരങ്ങളെ ഓർത്ത് നിരാശരായി കരഞ്ഞ് സ്വയം ശപിച്ചിട്ടോ അന്ത്യർത്ത് പഴിചാരിയിട്ടോ കാര്യമില്ല. പശ്ചാത്തപിക്കാം, പാഠങ്ങൾ പഠിയ്ക്കാം. എന്നാൽ പുതിയ ദർശനത്തോടെ, നിശ്ചയ ദാർശ്ട്യത്തോടു 'കിഴയുള്ള അദ്യശ്യമായ ശാശ്വത ഭൂജങ്ങളിൽ' ആശ്രയം വച്ചുകൊണ്ട് മുന്നോട്ടു കൂട്ടിക്കൊ. ഇന്ന് കരണീയമായിരിക്കുന്നത് ചെയ്യുവാൻ നമുക്കു കടപ്പാടുണ്ട്. ആയതിന് ഉണർന്നു പ്രവർത്തിക്കാം.

സഭ മുഴുവനായും അതിന്റെ അലസ മനോഭാവത്തിൽ നിന്നും ഉണർന്ന് (വ്യാജബിലി സംബന്ധിച്ച് പരിശുദ്ധ ബാപായുടെ കല്പന എല്ലാഇടവകകൾക്കും, സഭാ മാനേജിംഗ് കമ്മിറ്റി അംഗങ്ങൾ, മറ്റ് പ്രമുഖരെന്ന് കരുതപ്പെടുന്ന വ്യക്തികൾ തുടങ്ങിയവർക്കും അയച്ചിട്ട് പ്രതികരിച്ചവർ വളരെ കുറവ്). സജീവമായി രംഗത്തിറങ്ങണം. കുറഞ്ഞപക്ഷം ഭാരത വീക്ഷണത്തോടെ പ്രവർത്തിക്കുവാൻ ഈ വൈകിയ വേളയിലെങ്കിലും നമുക്കു സാധിക്കണം.

വിദ്യാർത്ഥി പ്രസ്ഥാനം യുവജനപ്രസ്ഥാനം തുടങ്ങിയ ആദ്ധ്യാത്മിക സംഘടനകൾ യോഗ്യരായ യുവതീയുവാക്കളെ ഈ ദർശനത്തിൽ വളർത്തിയെടുക്കണം- ഒവറും യുവജനമേളകളായോ യുവജനസംഗമങ്ങളായോ അവ അധഃപതിച്ചു കൂടാ. പൈതലിനു-ബാല്യപ്രായത്തിൽ തന്നെ സുവിശേഷ ദർശനം ലഭിക്കുമാറ് മാതാപിതാക്കൾ കുഞ്ഞുങ്ങളെ സൂക്ഷ്മതയോടെ വളർത്തുകയും സന്ദേശസ്കൂൾ തലം മുതൽ വേണ്ട പഠനസംവിധാനം ഈ വിഷയത്തിൽ ഉണ്ടാവുകയും വേണം.

M.G.O.C.S.M. ൽ അന്യായിനപ്പെട്ടു കിടക്കുന്ന 'ബിഷപ്പ് വാൽഷ് സ്മാരക റ്റിച്ച്.എം. മിഷൻ ഫണ്ട്' പലിശ സഹിതം പുനർജീവിപ്പിച്ചും കൂടുതൽ സംഖ്യ നിക്ഷേപിച്ചും മിഷൻ എൻഡോവ്മെന്റ് ഫണ്ട് ഉണ്ടാ

ക്കി മിഷൻ കേന്ദ്രങ്ങളെ സഹായിക്കണം. മുന്നൂവർഷം കഴിഞ്ഞാൽ ഈ നൂറ്റാണ്ട് അവസാനിക്കും. പുതിയ നൂറ്റാണ്ടിലേക്കുള്ള പ്രവേശനം പുതിയ സാഹസാബ്ദിയലേക്കുള്ള കാൽവയ്പു കൂടിയാണ്. പതിനെട്ടാം നൂറ്റാണ്ടിന്റെ അന്ത്യദശകത്തിൽ 'ദൈവത്തിൽ നിന്നു വൻകാര്യങ്ങൾ പ്രതീക്ഷിച്ചുകൊണ്ട് ദൈവത്തിനു വേണ്ടി വൻ കാര്യങ്ങൾ പ്രവർത്തിക്കുവാൻ ഉദ്യമിക്കാം' എന്ന ഡോക്ടർ വില്യം കേറിയുടെ ആപ്തവാക്യം ഇന്നും അർത്ഥവത്താണ്. ആ ദർശനം ഈ തലമുറ പങ്കുവെയ്ക്കുമെങ്കിൽ, അതിൽ ഉറച്ചു നിന്നുകൊണ്ട് സാക്ഷ്യ ജീവിതത്തിൽ മുന്നേറുമെങ്കിൽ, നാം ഇതിനെങ്കിലും ആരുടെ മുമ്പിലും ലജ്ജിച്ചു തലതാഴ്ത്തേണ്ടി വരില്ല. നമ്മുടെ കണ്ണുകൾ തുറന്ന് പുതിയ ദർശനം കാണുവാനും കാതുകൾ തുറന്ന് രക്ഷകന്റെ വിളി കേൾക്കുവാനും മനസ്സുകൾ തുറന്ന് ആ മാർഗ്ഗത്തിലൂടെ നിശ്ചയ ദാർശ്ട്യത്തോടെ ചരിക്കുവാനും ഈ വ്യാജബിലി ഇടയാക്കട്ടെ!

തടാകം ആശ്രമത്തെ സംബന്ധിച്ചിടത്തോളം സജീവിത മുന്നേറ്റത്തിൽ അതതു കാലങ്ങളിൽ ആശ്രമത്തിലെ സൗകര്യങ്ങൾ പ്രയോജനപ്പെടുത്തിട്ടുള്ള സ്നേഹിതർ ആത്മശോധന ചെയ്ത് ഈ ബുബിലി വർഷത്തിൽ ആശ്രമത്തോടുള്ള അവരുടെ പ്രതിബദ്ധത യാഥാർത്ഥ്യമാക്കണം. ജീബിലി സ്മാരകമായി നിർമ്മിക്കുന്ന സെന്റർ ഗ്രിഗോറിയോസ് ബാലഭവനം, 25 വർഷം സേവനസരണിയിൽ പിന്നിട്ട ബിഷപ്പ് വാൽഷ് മെമ്മോറിയൽ മെഡിക്കൽ സെന്റർ (നഴ്സിംഗ് ഹോം)ന്റെ വികസന പ്രവർത്തനങ്ങൾ, വാൽഷ് മെമ്മോറിയൽ പ്രൈമറിസ്കൂളിന്റെ വികസനം എന്നിവയിൽ സഭാസ്നേഹിതർ പങ്കു ചേരേണ്ടതാണ്. യോഗ്യരായ പ്രവർത്തകരെ നൽകിയും നിശ്ചിത കാലയളവിലെ സേവനങ്ങൾ കാഴ്ചവെച്ചും നിരന്തരമായി പ്രാർഥിച്ചും സന്ദർശനം നടത്തിയും, സ്നേഹിതരുടെ സഹകരണത്തിന് പ്രചോദനം നൽകിയും ആശ്രമസ്നേഹിതരായി അവരെ സമർപ്പിച്ചും ഈ സദൃശ്യമത്തെ സഹായിക്കാവുന്നതാണ്. 'ഈ ചെറിയവരിൽ ഒരുവന് ചെയ്യുന്നതെല്ലാം എനിക്കു ചെയ്തിരിക്കുന്നു'വെന്നു കല്പിച്ചവനായ രക്ഷകന്റെ വാക്ക് നമ്മുടെ ജീവിതത്തിൽ മാർഗ്ഗദർശനം നല്കട്ടെ! അവന്റെ തിരുനാമം മഹത്വപ്പെടട്ടെ!

Except great things from God  
Attempt great things for God  
- Dr. William Cary  
- ഫീലിപ്പോസ് മാർ യൗസേബിയോസ് മെത്രാപ്പോലീത്ത



# വി. നോമ്പാചരണം

തോമസ് മാർ അത്താനാസ്യോസ് മെത്രാപ്പോലീത്ത

**ഫെബ്രുവരി 9-ാം തീയതിയോടുകൂടി നാം നമ്മുടെ കർത്താവിന്റെ രക്ഷാകരമായ പീഡാനുഭവത്തെയും കുരിശുമരണത്തെയും ഉയിർപ്പിനേയും അനുസ്മരിക്കുന്ന പരിശുദ്ധ വലിയനോമ്പിലേക്ക് പ്രവേശിക്കുകയാണല്ലോ. ദൈവവുമായുള്ള ബന്ധം നില്പിടത്താനും ദൈവേഷ്ടത്തിന് അനുയോജ്യമായ ഒരു ജീവിതശൈലി രൂപപ്പെടുത്താനും മനുഷ്യനെ സഹായിക്കുന്ന ഒന്നാണ് നോമ്പും ഉപവാസവും. ദൈവിക നടത്തിപ്പിനും ദൈവശുശ്രൂഷയ്ക്ക് ആവശ്യമായ ശക്തിപ്രാപിക്കുന്നതിനും, (2 കോരി. 5-5) ദൈവത്തിൽ നിന്ന് കരുണയും പാപമോചനവും പ്രാപിക്കുന്നതിനും, (യോന 3:1-10) മാനസികസുഖലക്ഷ്യം ഒഴിവാക്കി സമാധാനം കൈവരിക്കുന്നതിനും, പൈശാചിക പരീക്ഷകളെ വിജയിക്കുന്നതിനും, (മത്തായി 17 : 21) ജഡമോഹങ്ങളെ നിയന്ത്രിക്കുന്നതിനും, ഉപവാസത്തോടു കൂടിയ നോമ്പാനുഷ്ഠാനം നമ്മെ സഹായിക്കുന്നു.**

നോമ്പ് ദിവസങ്ങളിൽ വിവാഹാഘോഷങ്ങൾ പൂർണ്ണമായും നിരുത്സാഹപ്പെടുത്തേണ്ടതാണെന്ന് ബാർ എബ്രായ ക്രോഡീകരിച്ച ഹുദായ കാനോനിന്റെ അഞ്ചാം കേഫാലേയോന്റെ ഒന്നാം പാസുകളിൽ നാം കാണുന്നു. മലങ്കര സഭാസമൂഹൻ വട്ടശ്ശേരിൽ ഗീവറുഗീസ് മാർ ദിവന്നയാന്യോസ് മെത്രാപ്പോലീത്ത ഈ വിഷയത്തെ സംബന്ധിച്ച് താഴെപ്പറയുന്ന പ്രകാരം കല്പിച്ചിട്ടുണ്ട്.

‘നോമ്പിന്റെ ആന്തരം ജഡകാര്യങ്ങളെക്കാൾ ആത്മകാര്യങ്ങളെ കീഴടക്കി ആത്മാവിനെ ദൈവകാര്യങ്ങളിലേക്ക് ഉണർത്തുവാനും സാത്താനെ ജയിക്കുന്നതിന് ഒരായുധമായിരിപ്പാനും അത്രേ’ (ഡോ. സാമുവേൽ ചന്ദനപ്പള്ളി, മലങ്കരസഭാപിതാക്കന്മാർ പേജ് 160) ‘അങ്കം പൊരുതുന്നവനൊക്കെയും സകലത്തിലും വർദ്ധ്ജനം ആചരിക്കണം.’ (2 കോരി. 9:25)

‘നോമ്പ് ഒരു പോരാട്ടമാണ്. ഈ പോര് നാം ചെയ്തേ മതിയാകൂ’ എന്ന് ബസേലിയോസ് ഗീവറുഗീസ് ദിതിയൻ കാതോലിക്കാബാവായും കല്പിച്ചിരിക്കുന്നു. (മലങ്കര സഭാപിതാക്കന്മാർ പേജ് 360)

വിശുദ്ധവേദപുസ്തകവും, കാനോനും, സഭാപിതാക്കന്മാരും, നമ്മെ ഒരു വിധം ഉപദേശിക്കുന്നുണ്ടെങ്കിലും, അതിന്റെ പൊരുൾ മനസ്സിലാക്കി യഥാർത്ഥ

നോമ്പ് ആചരിക്കുന്നവർ നന്നേ ചുരുക്കം. നോമ്പ് കാലയളവിൽ സഭയുടെ നിയമങ്ങൾ ലംഘിച്ച് വിവാഹം നടത്തുന്നതിൽ മുമ്പിൽ നിൽക്കുന്നത് മലങ്കര ഓർത്തഡോക്സ് സഭാവിഭാഗത്തിൽപ്പെട്ട വിശ്വാസികളാണ് എന്നത് ഒരു നഗ്നസത്യമാണ്. നോമ്പ് തുടങ്ങിയതിനു ശേഷം ഓരോ ദിവസത്തെയും ദിനപത്രങ്ങൾ പരിശോധിക്കുന്നു എങ്കിൽ വധുവരന്മാരുടെ ചിത്രവും, വിവാഹം നടക്കുന്ന പള്ളിയുടെ പേരും മാത്രം പരിശോധിച്ചാൽ മേൽപറഞ്ഞ എന്റെ അഭിപ്രായം നുറുശതമാനം ശരിയാണെന്ന് ബോദ്ധ്യമാകും.

ഒരു കുദാശ പൂർണ്ണമാകുന്നത് അതുമായി ബന്ധപ്പെട്ട കാര്യങ്ങൾ ചെയ്തു കഴിയുമ്പോഴാണ്. മാമോദീസായ്ക്കു ശേഷം വി. കുർബ്ബാന അനുഭവിക്കുമ്പോഴാണ് ആ വ്യക്തി സഭയുടെ പൂർണ്ണ അംഗമായി തീരുന്നത്. വിവാഹ ശുശ്രൂഷയ്ക്ക് ശേഷം പുരുഷനും സ്ത്രീയും ശാരീരികബന്ധം പൂർത്താണ് എന്നാണ് സഭ ആഗ്രഹിക്കുന്നത്. ഈ ശാരീരികബന്ധം വിലക്കപ്പെട്ട ദിവസങ്ങളിൽ ആകുമ്പോൾ ‘അന്യായത്തിൽ ഞാൻ ഉത്ഭവിച്ചു’ എന്ന് അനന്തരതലമുറ പറയേണ്ടതായി വരും. അനുസരണം ഇല്ലാത്ത, ശിക്ഷണം ഇല്ലാത്ത, മാതാപിതാക്കളെ മാനസികമായും, ശാരീരികമായും പീഡിപ്പിക്കുന്ന തലമുറ രൂപംകൊള്ളുന്നതിന് മേൽപറഞ്ഞ വസ്തുത ഒരു ഘടകമാണ് എന്നാണ് വിശ്വാസം. മാതാപിതാക്കളെ അനുസരിക്കാത്തവനും, ദുർഗ്ഗാമിയുമായ ഒരു മകനേയും കൊണ്ട് ഒരു പിതാവ് പരിശുദ്ധ ബസേലിയോസ് ഗീവറുഗീസ് ബാവാ തിരുമനസിന്റെ സന്നിധിയിൽ എത്തി, മകനെപ്പറ്റി പരാതിപ്പെട്ടപ്പോൾ മകന്റെ ജനനത്തീയതി ചോദിച്ചറിഞ്ഞ ബാവാ തിരുമേനി അല്പനേരം മൗനമായിരുന്നതിനു ശേഷം ഉള്ളിൽകണക്കുകൂട്ടിയിട്ടാവണം മകൻ ജനിച്ചത് നോമ്പിലാവണം, അയാളുടെ മകൻ ഇങ്ങനെ യൊക്കെയായതിൽ അത്ഭുതപ്പെടേണ്ടതില്ലെന്ന് ബാവാ തിരുമേനി കല്പിച്ചതായി കേട്ടിട്ടുണ്ട്. അനന്തര തലമുറയെ അറിഞ്ഞുകൊണ്ട് നശിപ്പിക്കുന്ന രീതിയിലുള്ള ഈ ദുഷിച്ചപ്രവണതയിൽ നിന്ന് വിശ്വാസികൾ പിന്മാറണമെന്ന് നാം വാത്സല്യപൂർവ്വം നിങ്ങളെ ഉപദേശിക്കുന്നു.

ഒഴിച്ചുകൂടാൻ പാടില്ലാത്ത ചില പ്രത്യേക സാഹചര്യത്തിൽ മാത്രം വിവാഹം നടത്തിക്കൊടുക്കുന്നതിന്



ബാവാതിരുമേനിക്ക് പ. എപ്പിസ്കോപ്പൽ സുന്നഹദോസ് നൽകിയിട്ടുള്ള അധികാരത്തിന്റെ മറപിടിച്ച്, ആവശ്യമുള്ളവനും, ഇല്ലാത്തവനും ബാലിശങ്ങളായ കാരണങ്ങൾ പറഞ്ഞ് ബാവാതിരുമേനിയെ നിർബന്ധിച്ച്, വിവാഹം നടത്തുന്നതിന് അനുവാദം വാങ്ങുന്നതിന് നിരുത്സാഹപ്പെടുത്തേണ്ടതുതന്നെ.

സമൂഹത്തിലെ അന്യായവും, അനീതിയും, അടിമത്വവും, ദാരിദ്ര്യവും അകറ്റുന്നതിന് സ്വയം പരിശ്രമിക്കുന്നതോടൊപ്പം, സമൂഹമായും വ്യക്തികളായും ചെയ്യുന്ന സാമൂഹികക്ഷേമ പ്രവർത്തനങ്ങളിൽ പങ്കാളികളാകുന്നതും, ഉപവസിച്ച് നോമ്പനുഷ്ഠിക്കുന്ന വ്യക്തികളുടേയും സഭയുടേയും മറ്റൊരു കർത്തവ്യമാണ്. യേശു പ്രവാചകനിൽ കൂടി യഹോവയായ ദൈവം അരുളിച്ചെയ്യുന്നത് ശ്രദ്ധിക്കുക. അന്യായ ബന്ധനങ്ങളെ അഴിക്കുക, നുകത്തിന്റെ അമിക്കയറുകളെ അഴിക്കുക, പീഠിതരെ സ്വതന്ത്രരായി വിട്ടയയ്ക്കുക, എല്ലാ നുകന്തേയും തകർക്കുക ഇതല്ലയോ എന്ന് കിഷ്ടമുള്ള ഉപവാസം. വിശപ്പുള്ളവന് നിന്റെ അപ്പം

നൂറുകി കൊടുക്കുന്നതും, നഗ്നനെ കണ്ടാൽ അവനെ ഉടുപ്പിക്കുന്നതും, നിന്റെ മാംസരക്തങ്ങളായിരിക്കുന്നവർക്ക് നിന്നെത്തന്നെ മറയ്ക്കാതിരിക്കുന്നതുമല്ലയോ?..... ചെയ്യുമെങ്കിൽ..... നിന്റെ സന്തതി പുരാതനശൂന്യങ്ങളെ പണിയും, തലമുറ തലമുറയായി കിടക്കുന്ന അടിസ്ഥാനങ്ങളെ നീ കെട്ടിപ്പൊക്കും, കേടുതീർക്കുന്നവനെനും, കുടിയിരിപ്പാൻ തക്കവണ്ണം പാതകളെ യഥാസ്ഥാനത്താക്കുന്നവൻ എന്നും നിനക്കു പേർ പറയും.' (യെശയ്യാ 58: 6-12)

ദൈവവുമായുള്ള സ.സർഗ്ഗത്തിൽ നിലനിന്ന് ദൈവേഷ്ടത്തിന് അനുയോജ്യമായ ജീവിതശൈലി രൂപപ്പെടുത്തുവാനും, വിവാഹത്തിൽ നിന്നും, വിവാഹബന്ധത്തിൽ നിന്നും ഒഴിഞ്ഞ് അനന്തര തലമുറക്ക് അനുഗ്രഹങ്ങളെ സമ്പാദിച്ച് കൊടുക്കുവാനും, സാമൂഹിക നീതിക്കുവേണ്ടി പോരാടുന്നതിനുള്ള ശക്തി ലഭിക്കുന്നതിനും, നമ്മെ സഹായിക്കുന്ന പരിശുദ്ധ നോമ്പിനെ നമുക്ക് സ്വാഗതം ചെയ്ത് നിഷ്ഠയോടുകൂടി ആചരിക്കാം.

**വിഷ്ണുവിൻ നായ മാർ സെന്താത്തിയോസ്**  
(ഓർമ്മ - ഫെബ്രുവരി 2)  
**ജോസഫ് മാർ പക്കോമിയോസ് മെത്രാപ്പോലീത്ത**

പഴയോടുള്ള വിരക്തിയും പുതുയ്ക്കുവേണ്ടിയും പുതിയ ആശയങ്ങൾക്കു വേണ്ടിയുമുള്ള അത്യാകാംക്ഷയും വർദ്ധമാനമായിരിക്കുന്ന ഇക്കാലത്തു പുതുയൊട്ടും നശിക്കാത്ത പഴയതു ഒന്നുണ്ടെങ്കിൽ അതാണ് സെന്താത്തിയോസ് തിരുമേനിയും അദ്ദേഹത്തിന്റെ സുവിശേഷപ്രസംഗവും. വാക്യോരണിയോ വാഗ്മിത്വമോ അല്ല അതിന്റെ പ്രത്യേകത. ദുർഗ്രാഹ്യങ്ങളായ വാക്കുകളോ ശൈലിപ്രയോഗങ്ങളോ അതിലുണ്ടാവില്ല. അക്ഷരാഭ്യാസമില്ലാത്ത പ്രാകൃത വർഗ്ഗക്കാരുടെ ഇടയിൽ അവർക്കു മനസ്സിലാക്കാവുന്ന ഭാഷയിലും വാക്കിലും ഭാവത്തിലും ശൈലിയിലും ലളിതമായ രീതിയിൽ കർത്താവിന്റെ സുവിശേഷം പ്രസംഗിച്ചുകൊണ്ടു നടന്ന ആ മഹാത്മാവിന്റെ വാക്കുകളുടെ വശ്യതയും പുതുമയും ഒന്നുവേറെയാണ്. രംഗമേതായാലും സദസ്സ് ഏതായാലും തന്റെ സമീപനത്തിനു വലിയ മാറ്റം കാണുകയില്ല. ഓർത്തഡോക്സ് സ്റ്റാൻഡർഡ് കോൺഫ്രൻസുകളിൽ സംബന്ധിച്ചിട്ടുള്ള എവരും ഇത് സാക്ഷ്യപ്പെടുത്തും. സമൂഹത്തിന്റെ ആരംഭകാലം മുതൽ താൻ ഉരുവിട്ടുകൊണ്ടിരുന്ന ഒരു പ്രസംഗം, ഒരു വാചകങ്ങൾ, ഒരു ശൈലി, ഒരു സ്വരം പക്ഷേ കേൾവിക്കാരുടെ ഹൃദയങ്ങളിൽ അത് വികാരവിചികൾ ഉയർത്തുമായിരുന്നു. സന്തോഷം അലതല്ലുമായിരുന്നു. അത് ഒരിയ്ക്കൽ

ക്കൂടി കേൾക്കുന്നതിന് കുറെയെങ്കിലും പരമാർത്ഥ ഹൃദയങ്ങൾ ആഗ്രഹിച്ചു പോകാറുണ്ട്. പക്ഷേ, കൈയിൽ ആ കൊച്ചുകൈത്താളവും ചലിപ്പിച്ചുകൊണ്ട് 'കരുണയുള്ള യേശുവേ നിൻ കൃപകൾ നൽകുക' എന്നാരംഭിക്കുന്ന ആ ശബ്ദം ഇന്ന് ആരും കേൾക്കുകയില്ല. ആ പൂഞ്ചിരിയും മന്ദഹാസവും എന്നന്നേക്കുമായി നിലച്ചു. മുഴങ്ങിക്കേട്ടുകൊണ്ടിരുന്ന ആ ശബ്ദം കാലത്തിന്റെ അനന്തതയിൽ ലയിച്ചുകഴിഞ്ഞു. എന്നാലും അതിന്റെ മാറ്റൊലി കേരളത്തിലുടനീളവും കേരളത്തിനു വെളിയിലും അലതല്ലിക്കൊണ്ടേയിരിക്കുന്നു. അതിന്റെ കൊച്ചുകൊച്ചു തരംഗങ്ങൾ ഇന്നും എന്നും ജനഹൃദയങ്ങളിൽ മാറ്റൊലികേൾപ്പിച്ചുകൊണ്ടിരിക്കും.....

കർമ്മേലിൽ നിന്ന് കെട്ടുകളും പേറിക്കൊണ്ട് കഴുത്തിൽ മരക്കുരിശും അണിഞ്ഞ് ഒരു കൈയ്യിൽ പേങ്ങളായോ റാത്തൽ വിളക്കോ പിടിച്ചും മറ്റു കൈയ്യിൽ ശീലക്കുടയുമായി ഒരു യുവാവിന്റെ ചുറുചുറുക്കോടെ തന്റെ പ്രവർത്തന മേഖലയെ ലക്ഷ്യമാക്കി യാത്രയാവുന്ന ആ മുനിവര്യൻ നമുക്ക് മാർഗ്ഗദീപമായിത്തീരട്ടെ.

(മാർ പക്കോമിയോസിന്റെ തെരഞ്ഞെടുത്ത രചനകൾ എന്ന ഗ്രന്ഥത്തിൽനിന്നും.)



ധ്യാന പംക്തി

# സുവിശേഷ കിരണങ്ങൾ

നോമ്പിലെ രണ്ടാം ഞായർ  
(ഫെബ്രുവരി 16)  
യാക്കോബ് മാർ ഐറേനിയസ്  
വി. ലൂക്കോസ് 5:12-16

കർത്താവിന്റെ പരസ്യശുശ്രൂഷയ്ക്കു തുടക്കമായി. “ശുശ്രൂഷ”യിൽ ഏർപ്പെടുന്നവർ നിശ്ചയമായും കർത്താവിന്റെ ശുശ്രൂഷകാലം എന്ന കർമ്മകാലത്തെ മുൻവിധി കൂടാതെ പഠിക്കാൻ ശ്രമിക്കേണ്ടതാണ്. നമ്മുമാത്രം ചെയ്തും, പ്രാർത്ഥിച്ചും സഞ്ചരിക്കുന്നതിനിടയിൽ ശിഷ്യരെ വിളിച്ചു ചേർത്തു തുടങ്ങുന്നു. അദ്ദേഹം അത്ര നന്നായില്ല എന്ന “ലൗകിക വിജ്ഞാനി”കൾക്കു തോന്നിയേക്കാം. ഏകിലും മനുഷ്യദൃഷ്ടിയിൽ നിസ്സാരമായതിന്റെ യഥാർത്ഥമൂല്യം അവിടുത്തെക്കല്ലേ അറിയൂ. അവിടുത്തെ വാക്കുകളും മനസ്സിലിന്റെ വൃത്തികളും ശിഷ്യർക്ക് ദൃഷ്ടാന്തപാഠങ്ങളായി. അവർ വളരെ വേഗം പഠിച്ചു വളരുകയായിരുന്നു. മനുഷ്യർ അടുത്തു ചെല്ലാൻ അയ്ക്കുന്ന കൃഷ്ണരോഗി സൗഖ്യദാതാവായ ഗുരുവിനെ അഭയം ചൊല്ലുന്നതാണ് ഇന്നത്തെ പ്രമേയം.

(1) “താണു വീണു വണങ്ങിയുള്ള അഭ്യർത്ഥന സമർപ്പണത്തിന്റെ ബാഹ്യരൂപമാണ്.” ഭൂമിയോളം താഴുന്നത് വിനയ ലക്ഷണമാണല്ലോ. ഇങ്ങനെ കുമ്പിടുന്നവരെ പിടിച്ചെടുത്തേല്പിച്ച്, വരാനും നൽകി ആശ്വസിപ്പിക്കാൻ ആളുണ്ടാകും. തീർച്ച സാഷ്ടാംഗ പ്രണാമമെന്ന നമ്മുടെ ആരാധനയിലെ കുമ്പിടലിന്റെ പൊരുൾ ഇനിയും നാം ഗ്രഹിച്ചിട്ടില്ലേ? സർവ്വാന്തർഗാമിയായ ത്രാതാവിന്റെ മുമ്പിൽ വീണു വണങ്ങാൻ “പരിഷ്കാര”ത്തിന്റെ പേരിൽ നാം മടിക്കുകയോ?

(2) ‘നിനക്കു മനസ്സുണ്ടെങ്കിൽ എന്നെ ശുദ്ധനാക്കാൻ കഴിയും’ എന്നത് മനുഷ്യന്റെ ഭാഗത്തുനിന്നുള്ള കേവലവികുലമാണെങ്കിലും അതിൽ ഒരു സത്യം ഒളിഞ്ഞിരിപ്പുണ്ട്. പക്ഷെ അവർക്കു “മനസ്സില്ലെങ്കിലോ? അത്തരം സ്വാർത്ഥമതികളുടെ കൂലം തളിർത്തു നില്ക്കുന്നതുകൊണ്ടല്ലേ ലാസർ ധനവാന്റെ പടിപ്പുരയ്ക്കൽ നിരാലംബനായി കിടക്കേണ്ടി വന്നത്?” വകയുള്ളവന് മനസ്സില്ലാതെ വരുന്നതുകൊണ്ടാണ് സമൂഹത്തിലെ അസമത്വവും അവ്യവസ്ഥിതിയും ശിഖയുയർത്തി നിലകൊള്ളുന്നത്.

(3) “നിനക്കു മനസ്സുണ്ടെങ്കിൽ” എന്ന പ്രസ്താവന യേശുവിന്റെ മുമ്പിൽ അല്പം അനാവശ്യമാ

ണെങ്കിലും, യേശു അതിലെ ജ്ഞധന്വി പരിഗണിക്കുന്നില്ല. “എനിക്കു മനസ്സുണ്ട്, ശുദ്ധമാക” എന്ന അനുഗ്രഹവാക്യവും രോഗിയെ സ്വീകരിക്കുന്നതും എത്ര മതിപ്പുളവാക്കുന്നതാണ്! ആവശ്യക്കാരന്റെ മുമ്പിൽ വാദഗതികൾ നിരത്താതെ, യഥാർത്ഥ്യം ബോധ്യപ്പെട്ടിട്ടും അത്യാവശ്യക്കാരന്റെ ദൈന്യതയെ ചോദ്യങ്ങളുടെ മുൾമുനയിൽ നിർത്താതെ, ആവശ്യം നിമിഷത്തിനകം നിറവേറ്റിക്കൊടുക്കുന്ന ശ്രേഷ്ഠമാതൃക എത്ര അനുകരണീയം!

(4) എങ്കിലും സൗഖ്യദായകൻ ന്യായപ്രമാണ വിരോധിയല്ല. ന്യായപ്രമാണാതീതമായി സൗഖ്യം നിർത്തിയിട്ട്, അതിനു സാക്ഷ്യം നൽകാൻ ന്യായപ്രമാണത്തെത്തന്നെ വിളിക്കുന്നു. മനുഷ്യനെ ന്യായം വിധിക്കുന്നതിന് സാക്ഷികളായി ദൈവം ആകാശത്തെയും ഭൂമിയെയും വിളിക്കുന്നതുപോലെ തന്നെ (സങ്കീ 50:4). അല്പം പഠിപ്പും, ഡിഗ്രിയും, ഒരു ജോലിയുമൊക്കെയോയാൽ പിന്നെ ആത്മീകതയും, ആരാധനയുമെല്ലാം Optional അഥവാ Irrelevant ആയിമാറുന്ന കുറ്റകരമായ അലസത എങ്ങനെ ന്യായീകരിക്കാനാകും. സൗഖ്യം പ്രാപിച്ച കൃഷ്ണരോഗിയെ ന്യായപ്രമാണ നിബന്ധനകൾ പൂർത്തിയാക്കാനായയ്ക്കുന്നത്!

5) പ്രശസ്തി ആഗ്രഹിക്കാതെ ഒതുങ്ങിക്കഴിയുന്ന അത്ഭുതപ്രവർത്തകൻ ഇന്നത്തെ “ദിവ്യന്മാരിൽ” നിന്നും എത്ര ഉയർന്നുപൊങ്ങിക്കാണപ്പെടുന്നു! ഇതെല്ലാം അദ്ദേഹത്തിന് സാധാരണ ജോലിയും ശുശ്രൂഷയും മാത്രം. അവിടെ നിന്നും നേരെ പോകുന്നത് തനിയെയെടുത്ത് പ്രാർത്ഥിക്കാനാണ്!

നോമ്പിലെ മൂന്നാം ഞായർ  
(ഫെബ്രുവരി 23)  
വി. മർക്കോസ് 2: 1-12

സഹായങ്ങളുടെ സമുദ്രത്തിൽ നിന്നും അനുഗ്രഹനദികൾ ഒഴുകിക്കൊണ്ടിരിക്കുന്നു. നോമ്പിന്റെ ആഴ്ചകളിൽ വേദനിക്കുന്നവരുടെ വേദനയിൽ പങ്കുചേരുകയും മനുഷ്യസ്നേഹപരമായ പ്രവർത്തികൾ നിരന്തരം ചെയ്തുകൊണ്ടിരിക്കുകയും ചെയ്യുന്ന ദൈവപുത്രനെ സദാ നമുക്കു കാട്ടിത്തരുന്നത് എത്രയും പ്രസക്തമാണ്. നിഷ്ഠയിലും, ഉപവാസത്തിലും കഴിയുന്നവർക്കുള്ള ആദ്യപാഠങ്ങളാണിവ. (ഭക്ഷണം വെടിയുന്നതുകൊണ്ടുമാത്രം ഉപവാസമാകുന്നില്ലല്ലോ. എങ്കിലും അത്രയും പോലും ചെയ്യാൻ മടിയില്ലാത്ത



സഹസ്രങ്ങളുണ്ടെന്നുള്ളത് ആശങ്കാജനകമാണ്!

1) കർത്താവുള്ള സ്ഥലത്ത്, വചനം കേൾക്കാനും സൗഖ്യം നേടാനുമായി ജനങ്ങൾ തടിച്ചു കൂട്ടുക പതിവായിരുന്നു. അത് സ്വാഭേയായ ചെയ്തിരുന്നതാണ്. പ്രചരണം നടത്തി “ഏവരെയും കർത്തുനാമത്തിൽ സ്ഥാഗതം” ചെയ്തുകൊണ്ടുള്ള അറിയിപ്പൊന്നും അതികമ്പടിയായി ഉണ്ടായിരുന്നില്ല. ശാന്തഗംഭീരനായി അദ്ദേഹം സംസാരിച്ചു. ബഹളമോ, ചേഷ്ടകളോ ഒന്നുമില്ലാതെ, എങ്കിലും, തളർവാതിയെ അകത്തേയ്ക്കു കൊണ്ടുപോകാൻ “വഴി” കൊടുക്കാതിരുന്ന കപ്പൽ നാഹുമിലെ ജനക്കൂട്ടവും സ്വാർത്ഥമതികളായ ആധുനികരും തമ്മിലെന്താണന്തരം!

2) തളർവാതിയെ ചുമന്നുകൊണ്ടു വന്നവരുടെ വിശ്വാസം പ്രതീക്ഷാ നിർഭയമായിരുന്നു. അത് ദൈവസന്നിധിയിൽ അംഗീകരിക്കപ്പെട്ടു. അവരുടെ മധ്യസ്ഥത പ്രവൃത്തിയായി മാറിയപ്പോൾ, ആവശ്യക്കാരന്റെ അനർത്ഥത വഴിമാറിക്കൊടുത്തു. ഈ മനുഷ്യർ പാവങ്ങളെങ്കിലും ആത്മാർത്ഥതയുള്ളവരാണ്. കച്ചവട മനസ്ഥിതിയുണ്ടായാൽ പോലും അത് മധുരവാക്കുകളിൽ ഒളിക്കാൻ ശ്രമിക്കാത്തവരാണ്. മരണാസന്നയായ അമ്മയായ്ക്ക് “വേണുന്ന തെത്തിക്കാൻ (തെലാഭിഷേകം) അച്ചനെ വിളിക്കാനെത്തുന്ന മക്കളോ കൊച്ചുമക്കളോ, “വല്ലുമ്മച്ചിക്ക് ഇതിലൊക്കെ വലിയ വിശ്വാസമാണെന്നു” പ്രഖ്യാപിക്കുമ്പോൾ, അവർക്ക് അതിൽ വിശ്വാസമില്ല എന്നല്ലേ അർത്ഥമാക്കുന്നത്?

3) യേശു സൂഷ്ടാവായ ദൈവമാണ്. പാപപരിഹാരകനാണ്. അദ്ദേഹം കല്പിച്ചാൽ തളർവാതി കൂതിച്ചെഴുന്നേല്ക്കും. അതുകാണുന്നവർ അത്ഭുതപ്പെട്ട് വിശ്വസിക്കും. പക്ഷെ “നിന്റെ പാപം മോചിച്ചിരിക്കുന്നു” എന്ന് അദ്ദേഹം കല്പിച്ചപ്പോൾ അത് വേദാദ്ധ്യാപകരുടെ കാതിൽ “ദൈവദൂഷണ”മായി. യേശു ആത്മശരീരങ്ങൾക്കു സൗഖ്യം നൽകുന്നു. ഇവ രണ്ടിന്റെയും സമാസ്മ്യം മനുഷ്യൻ ആവശ്യമാണ്. സഭയുടെ ദൗത്യം കേവലം സാമൂഹ്യസേവനവും വാചാപ്രസംഗവുമല്ല. മനുഷ്യൻ അവന്റെ വീഴ്ചകൾ ബോധ്യപ്പെടുത്തി അവനെ പാപകുപത്തിൽ നിന്നു രക്ഷപ്പെടുത്തുന്നതു കൂടിയാണ്.

ആത്മശരീര പിഴവുകളാൽ വലയുന്നവരെ യേശുവിന്റെ സമീപത്ത് വിശ്വാസപൂർവ്വം കൊണ്ടെത്തിക്കാൻ നമുക്കു ചുമതലയുണ്ട്.

നോമ്പിലെ നാലാം ഞായർ (മാർച്ച് 2)

വി. മത്തായി 15: 21- 31

മനുഷ്യനെ അശുദ്ധമാക്കുന്നത് മോശമായ ഭക്ഷണ

മാണോ, ആചാരലംഘനമാണോ, അതോ ഹൃദയത്തിലെ മാലിന്യങ്ങളാണോ എന്ന വിഷയത്തെപ്പറ്റിയുള്ള യേശുവിന്റെ വാക്കുകൾ പരീശന്മാരിലും ശാസ്ത്രാധ്യാപകരിലും നീരസമുളവാക്കി. അവരുടെ ആധുനികതയിൽ ഹൃദയനൈർമ്മല്യക്കാരെന്റെ പ്രധാനം ആചാരപാലനമാണ്. അടുത്ത രംഗം യിസ്രായേലി്ക്കാർ ‘പുറജാതി’കളെന്ന് മുദ്രകുത്തി അവഗണിച്ചു തള്ളിയിരുന്നവരായ കനാനുരിൽ നിന്നൊരു സ്ത്രീയുടെ ഹൃദയ നൈർമ്മല്യം വെളിപ്പെടുത്തുന്നതാണ്. കനാനുർ എബ്രായക്കാരുടെ കണ്ണിൽ ‘നായസദ്യശ്യം’ തന്നെ.

1. “ദാവീദുപുത്രാ” എന്ന കനാനുസ്ത്രീയുടെ വിളി കാരുസാദ്ധ്യത്തിനുള്ള പ്രശംസയായിരുന്നില്ല. ദാവീദിനെയും ദാവീദുപുത്രനായ യേശുവിനെയും അംഗീകരിച്ചാദരിക്കാൻ ഒരു പുറജാതിക്കാരി. “സന്തക്കാ” യെ യഹൂദർ യേശുവിനെ അംഗീകരിക്കാതെ പുറം തിരിഞ്ഞു നിൽക്കുമ്പോളാണിത് എന്നതു ശ്രദ്ധേയമാണ്. “ദാവീദുപുത്രാ കരുണ തോന്നണമേ.” എത്ര ശാലീനമധുരമായ പ്രാർത്ഥന! ഉണർവ്വ് - കാരിസ്മാറ്റിക് ഗ്രൂപ്പുകൾ ഇത്തരം ഹൃദയസ്पर्ശിയായ പ്രാർത്ഥനകൾ ഉരുവിടാൻ ശ്രദ്ധിച്ചിരുന്നെങ്കിൽ!

2) ശിഷ്യന്മാർ നടത്തുന്ന ശുപാർശയും അപൂർണ്ണമാണ്. അവരുടെ ആവശ്യം നിറവേറ്റിക്കൊടുക്കാനല്ല. അവളെ പറഞ്ഞയയ്ക്കാനാണ് അവർ യേശുവിനോട് പേക്ഷിക്കുന്നത്. ‘ആ സ്ത്രീ അവർക്കൊരു “ശല്യം” മാത്രമായിരുന്നു

3) യേശുവിന്റെ വാക്കുകൾ അത്ര സുഗ്രാഹ്യമല്ല. ‘യിസ്രായേലിലെ കാണാതെപോയ ആടിനെ തേടിയാണ് വന്നതെന്നും, ‘മക്കളുടെ അപ്പം നായ്ക്കുട്ടികൾക്കു കൊടുക്കുന്നത് ശരിയല്ലെന്നുമുള്ള പ്രസ്താവനകളുടെ അർത്ഥം എളുപ്പം ഗ്രഹിക്കാവുന്നതല്ല. യിസ്രായേലിൽ നിന്നും ആടുകൾ കാണാതെ പോയിട്ടുണ്ടെന്നുള്ളതു വാസ്തവമാണ്. അതേ സമയം, യിസ്രായേലിലെ ഭൂരിപക്ഷവും, പുറത്തുള്ള മനുഷ്യരിൽ പലരും “യിസ്രായേലാകുന്ന യഥാർത്ഥ ദൈവജനമെന്ന സംസർഗ്ഗത്തിൽ നിന്നും അകന്നവരാണെന്നു സ്പഷ്ടമാണ്. അങ്ങനെ ചിന്തിച്ചാൽ കനാനുരും കാണാതെപോയ ആടുകളുടെ ഗണത്തിൽത്തന്നെ. അങ്ങനെയുള്ളവരെ തേടുന്നതിനാണല്ലോ അവിടുന്നു വന്നത്. എബ്രായർ എന്ന കേവല മാനദണ്ഡം മാത്രം “മക്കളെ”യും നായ്ക്കുട്ടികളെയും വേർതിരിക്കാനുപയോഗിക്കാമോ എന്നത് സംശയകരമാണ്.

യഹൂദരുടെ ദൃഷ്ടിയിൽ കനാനുരും മറ്റൊരാളാണെന്നു തികളും “നായ്ക്കൾ” ആയിരിക്കാം. പക്ഷെ ദൈവദൃഷ്ടിയിൽ അങ്ങനെയൊന്നില്ല.



മനുഷ്യമനസ്സുകളെ വിവേചിക്കുന്ന ദൈവം കനാ ന്യസ്ത്രീയുടെ വിശ്വാസം അളക്കുന്നതിനും ശിഷ്യന്മാരുടെയും ശ്രോതാക്കളുടെയും മനസ്സിലെ "അയിത്തം" മാറ്റുന്നതിനുമാകാം ഈ പ്രസ്താവന നടത്തിയത്

4) ആ സ്ത്രീയുടെ വിശ്വാസം മഹത്തായിരുന്നു മഹത്തായ വിശ്വാസമുള്ളവരാണ് മക്കൾ; വിശ്വാസമില്ലാത്തവർ സ്വന്തം ഭവനക്കാരായാൽപ്പോലും അവർക്ക് മക്കളുടെ പദവി അവകാശപ്പെടാനാവില്ല. അവിശ്വാസികളായ യഹൂദർ അബ്രാഹാമിന്റെ പാരമ്പര്യം അവകാശപ്പെടുന്നതിന്റെ പൊള്ളത്തരം യേശു വെളിപ്പെടുത്തുന്നുണ്ടല്ലോ. (യോഹ 8:31-47). ദൃഢമായ വിശ്വാസത്തിന്റെ മുമ്പിൽ ദൈവാനുഗ്രഹത്തിന്റെ അനുസ്യൂതമായ മഹാമാരിമാത്രം.

**നോമ്പിലെ അഞ്ചാം ഞായർ (മാർച്ച് 9)**

**വി. ലൂക്കോസ് 13:10-17**

ഞായറാഴ്ച ആചരണത്തിന്റെ ഉൾക്കൊമ്പും പൊരുളും എന്തെല്ലാമാണ്? സഭയും സഭയിലെ ലേടനുകളും 'ജേതിനിർഭരമെന്ന' ലേബലിലുള്ള കാര്യങ്ങളുണ്ടായിട്ടും ആത്മീകതയോ അതിലെ വളർച്ചയോ ഇല്ലാത്ത സ്ഥിതിക്കു കാരണമെന്താണ്? ഇന്നും പ്രസക്തമായ ചോദ്യങ്ങളാണിവ. ഇത്തരം പ്രശ്നങ്ങളുടെ ഒഴികഴിവുകളിലേക്കു വിരൽ ചൂണ്ടുന്നതാണ് ഇന്നത്തെ പാഠഭാഗം.

1) ദുരാത്മാക്കൾ മനുഷ്യന്റെ ആത്മീക പുരോഗതിയ്ക്കു തടയിടാൻ സദാ ജാഗരുകരാണ് അളവിലും അർത്ഥത്തിലും ലൗകികങ്ങളിൽ മാത്രം മനസ്സു നൂന്ന "കൂതി"കൾക്ക് മുകളിലേക്ക് കണ്ണുപായിക്കാൻ താല്പര്യവും സമയവുമുണ്ടാവില്ല. "ഉന്നതങ്ങളിൽ ദൈവത്തിനു സ്തുതി" എന്നത് അവർക്ക് സാദാപ്രസ്താവനയോ ഗാനശീലോ മാത്രം. സിന്നഗോഗിൽ സ്വന്തം അനാരോഗ്യത്തെയും ശരീരക്ലേശങ്ങളെയും അവഗണിച്ച്, വന്നെത്തിയ സ്ത്രീ ആരോഗ്യവും സാഹചര്യവുമുണ്ടായിട്ടും ആരാധന മാത്രം ഒഴിവാക്കുന്ന മനുഷ്യക്കോലങ്ങൾക്കു നേരെ വെല്ലുവിളി ഉയർത്തുന്നുണ്ട്.

2) ശാബത്ത് ബന്ധന വിമുക്തി വരുത്തുന്നതാണ് ആത്മാവിലും സത്യത്തിലുമുള്ള ആരാധന നമ്മെയെല്ലാം സ്വതന്ത്രമാക്കാൻ പോരുന്നതാണ്. ശാബത്തിൽ അസുയയുടെ വെറിപ്പുണ്ടെ പള്ളി പ്രമാണി യേശുവിന്റെ ഗുണഭോക്താക്കളുടെ നേരെ തട്ടിക്കയറുന്നത്, അന്നും എന്നും അരങ്ങേറുന്ന ഒരു രംഗമല്ലേ? "തനിക്കിഷ്ടമല്ലാത്തതെല്ലാം അധർമ്മം" എന്ന കാഴ്ചപ്പാടിൽ നേരെ പറയാൻ ധൈര്യമില്ലാത്തതിന് അകലെ

നിന്ന് കേൾക്കത്തക്കവണ്ണം വിളിച്ചു പറയുകയോ, കൈയിൽ കിട്ടുന്നവരെ ശാസിക്കുകയോ ചെയ്യുന്നത് പൗരൂഷമാണെന്നു തെറ്റിദ്ധരിക്കുന്നതാണ് മൗഢ്യം. ഇവിടെ നടന്നതും അതു തന്നെ. പ്രമാണിയുടെ ദൃഷ്ടിയിൽ സൗഖ്യം പ്രാപിക്കാൻ വരുന്നത് ഒരു ജോലിയാണ് ആകയാൽ അത് ശബതിൽ പാടില്ല. ശാബതാചരണത്തോടുള്ള വൈരാഗ്യപൂർവ്വമായ ആഭിമുഖ്യത്താലല്ല ഇതു പറയുന്നത് എന്നത് സ്പഷ്ടം.

3) കുതിയായ സ്ത്രീയെ കണ്ട് മനസ്സിലിടത് യേശു സൗഖ്യമാക്കി- വചനവും സ്പർശനവും മൂലം രണ്ടു പതിറ്റാണ്ടായി ബന്ധിതയായിരുന്നു അബഹാമ്യ സന്തതിയോട് സഹാനുഭൂതികൂട്ടാൻ അബ്രാഹാമിന്റെ അവകാശികൾ മെന്നക്കെട്ടില്ല. ഇവിടെ ആരാണ് നായ്ക്കുട്ടികൾ? കൂനൂ നിവർന്നവൾ ഉടനെ ദൈവത്തെ സ്തുതിച്ചു. സൗഖ്യം നൽകുന്നത് മനുഷ്യനല്ല ദൈവമാണ് എന്ന് പള്ളി പ്രമാണിയേക്കാളധികം ആ സ്ത്രീ അറിഞ്ഞിരുന്നു

4) ശരീര- മനസ്സുകളുടെ ക്ലേശത്തിൽ കഴിയുന്നവരെ സ്വതന്ത്രരാക്കാനുള്ള ചുമതല നമുക്കുണ്ട്. ആരോഗ്യമുള്ളവന്റെ ആരോഗ്യം, രോഗിയായവനു വേണ്ടിയും കൂടെ ഉപയോഗിക്കാനുള്ളതാണ്; ധനവാന്റെ ധനം ദരിദ്രനു വേണ്ടി കൂടെ ചെലവിടേണ്ടതും.

ഞായറാഴ്ച എന്ന കർതൃദിവസത്തെ സഹായങ്ങളും അനുഗ്രഹങ്ങളും, പ്രാപിക്കാനും വിതരണം ചെയ്യാനുമായി ഉപയോഗപ്പെടുത്തേണ്ടതല്ലേ?

**കത്തീഡ്രലുകളായി ഉയർത്തി**

കുലാലംപുർ: മദ്രാസ് മദ്രാസനാധിപൻ സഖറി യാമാർദിവന്യാസിനോട് മെത്രാപ്പോലീത്താ പുർവ്വദേശ ഇടവകകളായ മലേഷ്യ, സിംഗപ്പൂർ, ആസ്ത്രേലിയ മുതലായ ഇടവകകൾ സന്ദർശിച്ചു.

കൊലാലംപുർ പള്ളിയിൽവെച്ച് കാതോലിക്കാ ബാവതിരുമനസ്സിലെ കല്പനപ്രകാരം തിരുമേനി, കുലാലംപുർ സെൻറ് മേരീസ് പള്ളിയേയും സിംഗപ്പൂർ സെൻറ് തോമസ് പള്ളിയേയും കത്തീഡ്രലുകളായി പ്രഖ്യാപിച്ചു.

കൂടാതെ കുലാലംപുർ സെൻറ് മേരീസ് ഓർത്തഡോക്സ് കത്തീഡ്രൽ വികാരി ഫാ. ഫിലിപ്പ് തോമസിന് കോർ എപ്പിസ്കോപ്പാ സ്ഥാനം നൽകി ബ. അച്ചൻ മലേഷ്യയിൽ നിന്ന് ആദ്യമായി കോട്ടയം Theological Seminaryയിൽ ചേർന്ന് പഠിച്ച ആളാണ്. C.C.A. യുടെ Vice President ആണ്.



# “മലബാർ ത്രീസ്റ്റേസ് ശുബഹോ സമൂഹം”

(മലങ്കര സഭയിലെ ആദ്യ ആദ്ധ്യാത്മിക പ്രസ്ഥാനം)

- പി. തോമസ്, പിറവം.

മലങ്കര സഭയിൽ സഭാംഗങ്ങളുടെ അദ്ധ്യാത്മിക വളർച്ച ലക്ഷ്യമാക്കി പല സംഘടനകളും ഇന്ന് പ്രവർത്തിക്കുന്നുണ്ട്. സഭാസംഘങ്ങൾ, യുവജനപ്രസ്ഥാനം, വനിതാസമാജം, സുവിശേഷ സംഘം, പ്രാർത്ഥനായോഗം, വിദ്യാർത്ഥിപ്രസ്ഥാനം തുടങ്ങിയ സംഘടനകളിൽ ഏറ്റവും പഴക്കമുള്ളത് ഒരു പക്ഷേ 1908 മുതൽ സംഘടിത പ്രവർത്തനമുള്ള വിദ്യാർത്ഥി പ്രസ്ഥാനമാണ്. എന്നാൽ സംഘടിതവും ക്രമീകൃതവുമായ ഒരു പ്രസ്ഥാനം എന്ന നിലയിൽ സഭയിൽ പ്രവർത്തനം നടത്തിയ ഒരു സംഘടന 1888 തുലാം 14-ന് പാമ്പാക്കുട പള്ളിയിൽ യോഗംകൂടി ആരംഭിച്ച മലബാർ ത്രീസ്റ്റേസ് ശുബഹോ സമൂഹം ആണ്. ആദ്യം രൂപീകരിക്കുമ്പോൾ ഇതൊരു ‘വൈദിക സംഘം’ ആയിരുന്നു. തൊട്ടുപിന്നാലെ 18 വയസ്സായ പുരുഷന്മാർക്കും അംഗത്വം നൽകി, സഭമുഴുവൻ പ്രവർത്തനപരിധിയിൽ വരുമ്പിടം ആണ് ഈ സമൂഹം സംഘടിപ്പിച്ചത്.

“ഇനി നമ്മുടെ ഉറക്കത്തിൽ നിന്നുണരേണ്ട സമയവും നാഴികയും ആകുന്നു എന്നറിഞ്ഞുകൊൾവിൻ” എന്ന് റോമർ 13:11 ഉദ്ധരിച്ച് ആരംഭിക്കുന്ന ഈ സമൂഹത്തിന്റെ ആദ്യത്തെ പ്രവർത്തന റിപ്പോർട്ട് ഇപ്രകാരമാണ് തുടങ്ങിയിരിക്കുന്നത്.

“സുറിയാനി സഭയാൽ ഏകനടത്തയും അച്ചടി പഠിതം മുതലായവകളും ഇതര ജാതിക്കാരെപ്പോലെ ഊർജ്ജിതമായും ക്രമമായും നടക്കാത്തതിനെക്കുറിച്ചുള്ള അളവറ്റ ദോഷത്തെയും ദുഃഖത്തെയും പരിഹരിക്കുന്നതിനായി ലോകപ്രസിദ്ധമായിട്ടും പ്രാബല്യമായിട്ടും അല്ലെങ്കിലും ക്രമേണ പുർത്തീകരിക്കപ്പെടുമെന്നു കർത്താവിൽ ശരണം പ്രാപിച്ചുകൊണ്ട് ദിവ്യ ശ്രീകോനാട്ട് മല്പാനച്ചൻ അവർകളാൽ ചേർക്കപ്പെട്ട സമൂഹമാകുന്നു ഇത്.”

“മലബാർ ത്രീസ്റ്റേസ് ശുബഹോ സമൂഹം”ത്തിന്റെ പിന്നീടുണ്ടായ നിയമാവലി അതിന്റെ ഉദ്ദേശ ലക്ഷ്യങ്ങൾ ഇങ്ങനെ അക്കമിട്ടു പറയുന്നു.

- 1) മലങ്കര യാക്കോബായ സുറിയാനി സമുദായത്തിൽ ജ്ഞാനോപദേശങ്ങൾ പ്രബലിഭവിപ്പിക്കുന്ന വിഷയങ്ങളിലുള്ള പരിശ്രമം.
- 2) അതിനു പുസ്തക പ്രസിദ്ധീകരണം മുതലായവ അഭിവൃദ്ധിപ്പെടുത്തുക.
- 3) ആയതിന് അച്ചുകൂടം സ്ഥാപിക്കുക.
- 4) പള്ളികളുടെ ഏകീകരണവും അച്ചടിയും പ്രസിദ്ധീകരണവും നടത്തുക.

ദീർഘകാലമായി നിലവിലിരുന്ന ഭിന്നതയും കേസുകളും മൂലം സഭ അധഃപതിച്ചുപോയി. മുള്ളത്തുരുത്തി സുന്നഹദോസു മുതൽ റോയൽ കോടതി വിധിവരെയുള്ള കാലത്ത് നവീകരണ വിഭാഗവുമായുള്ള തർക്കങ്ങൾ നേരിടുന്നതിലായിരുന്നു സഭയുടെ പൊതുശ്രദ്ധ. ആഘാതം തരണം ചെയ്ത ശേഷം ഇതര സമുദായങ്ങളോട് താരതമ്യം ചെയ്തപ്പോൾ നമ്മുടെ അധഃപതനാവസ്ഥ കോനാട്ടുമാത്തൻമല്പാനച്ചോലുള്ളവർക്കു ബോദ്ധ്യമായി. സഭയിലെ പ്രശ്നങ്ങളുടെ പരിഹാരവും പുരോഗതിയും ലക്ഷ്യമിട്ട് ശിഷ്യരെ അംഗങ്ങളാക്കി ഒരു സമൂഹം ആരംഭിക്കുന്നതിനുള്ള തന്റെ ആലോചന അദ്ദേഹം 1064 ചിങ്ങം 9-ന് (1888) ഡയറിയിൽ രേഖപ്പെടുത്തി.

1888 ഒക്ടോബർ (തുലാം 14)ന് സമൂഹത്തിന്റെ ആദ്യ യോഗം പാമ്പാക്കുട പള്ളിമുറിയിലാണ് ചേർന്നത്. തുടർന്നുള്ള നാലുയോഗങ്ങളും അവിടെത്തന്നെ കൂടി. 1892 കന്നിയിലാണ് വിപുലമായ ഒരു സമ്മേളനം കോതമംഗലം ചെറിയ പള്ളിയിൽ കൂടിയത്. സമൂഹത്തിന് ഒരു പരിഷ്ക്കരിച്ച നിയമാവലിയും ഉദ്ദേശ ലക്ഷ്യങ്ങൾക്കനുസൃതമായ പ്രവർത്തന പരിപാടിയും അവിടെ രൂപീകരിച്ചതായി പ്രസ്തുത യോഗത്തിൽ നടപടിക്രമങ്ങൾ നോക്കിയാൽ കാണാം.

സമൂഹത്തിന്റെ പ്രവർത്തനനിധി പ്രധാനമായും അംഗങ്ങളുടെ വരിസംഖ്യയായിരുന്നു. ഒരാൾക്ക് ഒരു മാസം രണ്ടു ചക്രം എന്നതായിരുന്നു കണക്ക്. (14 മാസത്തേക്ക് ഒരു രൂപ) മാസംതോറും ഈ സംഖ്യ കൊടുക്കുവാൻ കെൽപ്പുള്ള പട്ടക്കാരും അൻമേനികളും സഭാപുരോഗതി ലക്ഷ്യമിട്ട് സാമനസ്സാ അംഗങ്ങളായി ചേർന്നു എന്നത് ഇന്നത്തെ തലമുറക്ക് അത്ഭുതകരമായേക്കും. വരിസംഖ്യയും മറ്റു സംഭാവനകളും ഉപയോഗിച്ച് ചിട്ടിചേർന്നും, ചിട്ടിസംഖ്യ കിട്ടിയതു പലിശക്കു കൊടുത്തും, സമൂഹത്തിന്റെ പ്രവർത്തനങ്ങൾക്ക് പണമുണ്ടാക്കി.

1068 ആദ്യം മുതൽ (1892) പുലിക്കോട്ടിൽ ജോസഫ് ദിവന്നാസേയ്യാസ് മുറിമറ്റത്തിൽ പൗലസ് മാർ ഈവാറിയോസ് എന്നിവരുടെ കല്പനകളോടെ വിവിധ സ്ഥലങ്ങളിൽ മല്പനും മറ്റും സഞ്ചരിച്ച് പട്ടക്കാരുടേയും അൻമേനിപ്രമുഖരുടേയും സഹായത്തോടെ സമൂഹത്തിൽ അംഗങ്ങളെ ചേർത്തു സമൂഹം രൂപീകരിച്ച് നാലുവർഷം കഴിഞ്ഞ് 1892 കന്നിയിൽ കോ



തമഃഗലത്ത് സമൂഹം പൊതുയോഗം ചേരുമ്പോൾ അംഗങ്ങൾ അഞ്ഞൂറിലധികം ആയതായി റിപ്പോർട്ടിൽ ഉണ്ട്. അതിൽ 294 പേർ ഹാജരുണ്ടായിരുന്നു. ഗതാഗതസൗകര്യം കഷ്ടിയായിരുന്ന അക്കാലത്ത് ഇത്രയും പേർ വിവിധസ്ഥലങ്ങളിൽ നിന്ന് സഭാസേവനത്തിന്റെ പേരിൽ ഒത്തുകൂടിയതും ഇന്നത്തെ രീതികളും താരതമ്യം ചെയ്താൽ അത്ഭുതപ്പെട്ടു പോകും.

ഈ സമൂഹത്തിന്റെ ശാഖകൾ മാവേലിക്കര, തിരുവല്ല, കോട്ടയം, മൂളന്തൂരുത്തി എന്നിവിടങ്ങളിൽ സ്ഥാപിക്കുവാൻ പരുമല ഗീവർഗീസ് മാർ ഗ്രിഗോറിയോസ് മെത്രാപ്പോലീത്താത്തൊഴക്കങ്ങൾ ചെയ്തിട്ടുണ്ട്. അച്ചടിച്ച പ്രസിദ്ധം ചെയ്ത സമൂഹം റിപ്പോർട്ടിന്റെ അവസാന ഭാഗത്ത് 549 പേർ അംഗങ്ങളായി ഉണ്ടെന്നു കാണാം. (1892 വ്യൂൾ ചികത്തിനുശേഷം.)

പരുമലത്തിരുമേനിയുടെ നേതൃത്വത്തിൽ 1892 മിഥുനം 30-ന് നടന്ന കൊല്ലം, നിരണം, തുമ്പമൺ ഭദ്രാസനങ്ങളിലെ വൈദികയോഗം ഏതാണ്ട് ത്രീസ്റ്റാസ് ശുബഹോ സമൂഹത്തിന്റെ ഉദ്ദേശലക്ഷ്യങ്ങളോടെ 'മലങ്കര സുറിയാനി വൈദികയോഗം' എന്നൊരു വൈദികസംഘം രൂപീകരിച്ചു. സമൂഹത്തിന്റെ സ്ഥാപനോദ്ദേശ ലക്ഷ്യങ്ങൾ പൊതുവേ പ്രാവർത്തികമാക്കുവാൻ സഭാ താല്പര്യപ്പെട്ടു എന്ന് ഇതിൽ നിന്നും മനസ്സിലാക്കാം.

അക്കാലത്തെ മിഷനറി ഡബ്ലിയു. ജെ 'റിപ്പാർഡ് ഇംഗ്ലണ്ടിലേക്ക് 1892 ഫെബ്രുവരി 13നയച്ച റിപ്പോർട്ടിൽ മലങ്കരസഭ ആദ്യമായി സുവിശേഷസംഘം ഉണ്ടാക്കി; സുവിശേഷകർക്കു 'ശമ്പളം കൊടുക്കുന്നു' എന്നെഴുതുകയുണ്ടായി. 1892 കന്നിയിൽ സമൂഹത്തിന്റെ കോതമംഗലത്തു ചേർന്ന യോഗം പല സുപ്രധാന പരിപാടികളും പ്രഖ്യാപിച്ചു. പുറജാതികളുടെ ഇടയിൽ സുവിശേഷവേല നടത്തി അവരെ സഭയിൽ ചേർക്കണം എന്ന തീരുമാനമാണ് അതിലൊന്ന്. സുവിശേഷവേലക്ക് മാത്തൻ മല്പാനും ഏതാനും വൈദിക പ്രമുഖരും സമ്മനസ്സാലെ തയ്യാറായപ്പോൾ സമൂഹം സന്തോഷത്തോടെ അവരെ അംഗീകരിച്ചു. പില്ക്കാലത്ത് മൂക്കഞ്ചേരിൽ പത്രോസ് ശെമ്മാശ്ശൻ സഭയിലേക്ക് അധഃകൃതരെ ചേർക്കുവാൻ ഉദ്യമിച്ചതിനു പിന്നിൽ ഈ തീരുമാനത്തിന്റെ പിൻബലം ഉണ്ടാകാനിടയുണ്ട്. മൂക്കഞ്ചേരിൽ ശെമ്മാശന്റെ പരിശ്രമങ്ങൾക്ക് അദ്ദേഹത്തിന്റെ കാലത്ത് സഭാംഗങ്ങളിൽ നിന്നു പോലും എതിർപ്പുണ്ടായി. അതിനും വർഷങ്ങൾക്കുമുമ്പ് സമൂഹം എടുത്ത മിഷനറി പ്രവർത്തനത്തിന്റെ ഈ തീരുമാനം എത്രയോ വിപ്ലവകരമായിരുന്നു. അതി

ന്റെ സാമൂഹ്യ പരിഷ്കാര ലക്ഷ്യം എത്ര ദീർഘവീക്ഷണാടിസ്ഥാനത്തിലായിരുന്നു.

ഞായറാഴ്ചതോറും വിശ്വാസികളോട് വേദം പ്രസംഗിക്കണം; വേദപഠനത്തിനും ക്രമീകരണം ചെയ്യണം എന്നൊക്കെ ആ യോഗം ഉദ്ബോധിപ്പിച്ചു. പാമ്പാക്കുടമാർ യോഗന്നാൻ പള്ളിയിലും ബഥേൽ പള്ളിമേടയിലും ഞായറാഴ്ച തോറും "തെവെറലോഗിയാ പഠനങ്ങൾ" നടന്നുവന്നതായി സംഘത്തിന്റെ 1892 കന്നി 20 വരെയുള്ള റിപ്പോർട്ടിലുണ്ട്. നമ്മുടെ ഇന്നത്തെ സൺഡേസ്കൂൾ പ്രസ്ഥാനത്തിന്റെ തുടക്കം ഇവിടെ നിന്നാകാം. സമൂഹസ്ഥാപനം നടന്ന് 2 വർഷം പിന്നിട്ടപ്പോൾ 1890-ൽ പുലിക്കോട്ടിൽ മാർ ഓവന്യാ സോസ്, സൺഡേസ്കൂൾ പഠനത്തിന് ഒരു സംഘടിത ശ്രമത്തിനുള്ള നീക്കം നടത്തി. അതിന്റെ പ്രചോദനം ത്രീസ്റ്റാസ് ശുബഹോ സമൂഹത്തിൽ നിന്നായിരിക്കണം.

കോതമംഗലം യോഗത്തിനുശേഷം 'മലങ്കര സുറിയാനി സുവിശേഷ സമൂഹം' എന്ന പേരിൽ ഒരു പ്രസ്ഥാനം പ്രവർത്തനം ആരംഭിച്ചു. ആ സമൂഹം സൺഡേസ്കൂളുകൾക്ക് ഗ്രാൻറ് കൊടുക്കുമെന്നു ഇടവകപത്രികയിൽ പരസ്യം ചെയ്തു. ഹിന്ദുകുട്ടികൾ ഉണ്ടെങ്കിൽ ഗ്രാൻറ് ഉയർന്ന നിരക്കിൽ നൽകുമായിരുന്നു.

കോതമംഗലം യോഗം ആവശ്യമായ സ്ഥലങ്ങളിലെല്ലാം പള്ളിക്കൂടങ്ങൾ സ്ഥാപിക്കണം എന്നു തീരുമാനിച്ചത് വിദ്യാഭ്യാസരംഗത്ത് സഭയുടെ പ്രവർത്തനങ്ങൾ ഊർജ്ജിതപ്പെടുത്താനുതകിയിരിക്കണം. സഭയുടെ പുരോഗതിയും പൊതുവിദ്യാഭ്യാസ ഉന്നമനവും ബന്ധപ്പെട്ടവയായി സമൂഹം കരുതി.

1809 ആഗസ്റ്റ് 13 ഞായറാഴ്ച (985 ചിങ്ങം 1-ന്) ഏഴാം മാർത്തോമയുടെ നാല്പതടിയിന്മേലേയ്ക്കു ബന്ധിച്ച് ഉണ്ടായ "കണ്ടനാട് പടിയോലയിൽ" വൈദിക വിദ്യാർത്ഥികളെ പരിശീലിപ്പിക്കുവാൻ തെക്കും വടക്കും ഓരോ "പഠിത്തവീട്" ഉണ്ടാക്കണം എന്നു പ്രഖ്യാപിച്ചു. അങ്ങനെ തെക്ക് കോട്ടയം സെമിനാരി സ്ഥാപിച്ചു. വടക്കുള്ള സെമിനാരിയുടെ ആശയം ഉറങ്ങിക്കിടന്നത് കോതമംഗലം യോഗത്തിൽ ഉണർന്നു. സെമിനാരി സ്ഥാപിക്കുവാൻ ആലുവ, മൂവാറ്റുപുഴ, പിറവം, ഗീവർഗീസ് റമ്പാച്ചന്റെ ബസ്ലു സോക്കുന്ന് എന്നിവിടങ്ങൾ പരിഗണിക്കപ്പെട്ടു. ഏകാഭിപ്രായം ഉണ്ടാകാത്തതിനാൽ നറുക്കിട്ട് തീരുമാനിക്കാമെന്നായി. നറുക്ക് ആലുവാക്കാണ് വീണത്. മറ്റു സ്ഥലങ്ങളിൽ ഓരോ ഇംഗ്ലീഷ് സ്കൂളുകൾ സ്ഥാപിക്കുവാനും തീരുമാനിച്ചു. നിർഭാഗ്യവശാൽ ആലു



വായിൽ സെമിനാരി ഉടനെയെന്നും സ്മാപിതമായി  
ല്ല സെമിനാരി പണി പൂർത്തിയാകും വരെ നടന്നു  
വരുമ്പോഴെത്രെന്ന പാനം പാമ്പാക്കുടയിൽ തുടരണ  
മെന്നും മലിപാണെ സഹായിക്കാൻ യോഗ്യനായ ഒരാൾ  
കൂടി അവിടെ വേണമെന്നും യോഗം തീരുമാനിച്ചു.

സെമിനാരി സ്മാപിക്കുവാൻ പരിഗണിച്ച സ്മ  
ലമായ പിറവത്തു പിന്നീട് പുലിക്കോട്ടിൽ ദിവന്നാസ്യോ  
സ് മെത്രാപ്പോലീത്തായുടെ പരിശ്രമഫലമായി, അ  
ദ്ദേഹത്തിന്റെ ജൂബിലി സ്മാരകമായി, ഒരു ഇംഗ്ലീഷ്  
സ്കൂളിന് 1901 ധനു 16-നു അദ്ദേഹം തന്നെ കല്പിച്ചു.  
1903 മകരത്തിൽ സ്കൂൾ തുറന്നു പ്രവർത്തനവും ആരം  
ഭിച്ചു ഇന്നത്തെ പിറവം എം.കെ.എം. ഹൈസ്കൂളി  
ന്റെ പൂർവ്വചരിത്രം ഇവിടെയാണ് തുടങ്ങുന്നത്  
പിറവം സെമിനാരിയുടെയും ത്രിസ്റ്റ് ശുബഹോ സമു  
ഹത്തിന്റെ വിദ്യാഭ്യാസരംഗത്തെ പ്രവർത്തനത്തി  
ന്റെയും മുൻകൈ ഇവിടെയും തെളിഞ്ഞു കാണാം.

പള്ളികൾക്കുള്ള ഏകീകരണവും അച്ചടിയും  
പ്രസിദ്ധീകരണവും സമൂഹത്തിന്റെ പ്രഖ്യാപിത  
ലക്ഷ്യമായിരുന്നു. സുറിയാനി പള്ളികൾക്കുപുസ്തകം  
അച്ചടിച്ചു പ്രസിദ്ധീകരിച്ചത് ഇതിന്റെ തുടക്കം മാ  
ത്രം. "ആത്മീയ വിഷയങ്ങളും പട്ടക്കാരുടെ നടപടി  
കളും പരിഷ്ക്കരിപ്പാൻ കാര്യവിചാരങ്ങളുമായി (12  
പട്ടക്കാരും 12 അനേനികളും ഉൾപ്പെട്ടത്) ഉൾപ്പെടാത്ത  
പട്ടക്കാരുടെയും ചേർക്കാൻ കോതമംഗലം യോഗം അനു  
മതി നൽകിയിരുന്നു

അതിനായി പട്ടക്കാരുടെ യോഗം പിന്നീട് പിറവം  
സെമിനാരിയിലും കടമറ്റത്തും മെത്രാപ്പോലീത്താമാ  
രുടെ നേതൃത്വത്തിൽ കൂടി, ഒരു വൈദിക സംഘം രൂ  
പീകരിച്ചു. അങ്ങനെ എഴുതിയുണ്ടാക്കിയ ക്രമമാണ്  
ഇന്നും നമ്മുടെ ഉപയോഗത്തിലിരിക്കുന്ന നടപടിക്രമം.  
നമസ്കാര ക്രമങ്ങളെപ്പറ്റിയും ഇങ്ങനെ ഒരു ബിൽ  
ഉണ്ടായി. ഇക്കാര്യങ്ങളിൽ ത്രിസ്റ്റ് ശുബഹോ സമു  
ഹാദ്ധ്യക്ഷൻ മാത്തൻ മലിപാന്റെ സംഭാവന വളരെ  
വലുതാണ്.

വിശ്വാസികളുടെ മതബോധനം, വൈദിക വിദ്യാ  
ഭ്യാസം, പുറജാതികളുടെയിടയിൽ മിഷനറി പ്രവ  
ർത്തനം, ആരാധന ഏകീകരണം ഇവയെല്ലാം സഹാ  
യകമായ ഗ്രന്ഥനിർമ്മാണം, പ്രസിദ്ധീകരണം, പൊതു  
വിദ്യാഭ്യാസം തുടങ്ങിയ ഉന്നത ലക്ഷ്യങ്ങൾ വച്ച്  
സഭയിൽ ആദ്യമായി രൂപംകൊണ്ട ഈ സമൂഹത്തി  
ന്റെ എളിയ ചുവടുവയ്പുകൾ സഭയിൽ വലിയ  
പുരോഗമനത്തിനു വിത്തുപാകി എന്നതു നിസ്തർക്കമാ  
ണ്

സഭയുടെ സുറിയാനി പാരമ്പര്യം നിലനിറുത്തി  
കൊണ്ട് പരിഷ്ക്കാരങ്ങൾ എന്നാണ് അന്നത്തെ ചിന്ത  
എന്നു തോന്നുന്നു. ഉദാഹരണത്തിന്, ഔദ്യോഗിക  
ഭാരവാഹികൾക്ക് പ്രസിഡൻറ് സെക്രട്ടറി ഖജാൻജി  
മുതലായ പേരുകൾക്ക് യഥാക്രമം റീൾ ക്ലർക്ക് തൊട്ടാ,  
എപ്പിത്രോപ്പോ, ഗീസബ്രെ എന്നീ സുറിയാനി നാമങ്ങ  
ളെ പാടുള്ളൂ എന്നു നിയമാവലി നിർബന്ധിച്ചു. അം  
ഗങ്ങളെ 'ഹാദോമ്മകൾ' എന്നായിരുന്നു വിളി  
ക്കേണ്ടത് ഇതിൽ നിന്നും എന്താണ് നമുക്ക് അനുമാ  
നിക്കാവുന്നത്?

വളരെ ജനാധിപത്യരീതിയിലായിരുന്നു അന്ന് സം  
ഘത്തിന്റെ പ്രവർത്തനം ഉദ്ദേശിച്ചത്. അംഗത്തിനോ  
എക്സിക്യൂട്ടീവ് കമ്മറ്റിയംഗത്തിനോ യോഗത്തിൽ സം  
ബന്ധിക്കുവാൻ അസൗകര്യമാവാൻ അധികാരപത്ര  
ത്തോടെ വന്നെത്തുന്ന പ്രതിപുരുഷന് അംഗത്തിനു  
ള്ള എല്ലാ ചുമതലയും അധികാരവും വിനിയോഗി  
ക്കാൻ വ്യവസ്ഥയുണ്ടായിരുന്നു. സമൂഹത്തിന്റെ കാ  
നോനിൽ.

ദീർഘവീക്ഷണമുണ്ടായിരുന്ന പട്ടക്കാരും അൻ  
മേനികളും അടങ്ങുന്ന നമ്മുടെ മുൻഗാമികൾ ചെയ്തി  
രുന്ന ഇത്തരം പ്രവർത്തനങ്ങളെപ്പറ്റി അറിയുമ്പോൾ  
സഭാപുരോഗതിക്ക് അവർ കാണിച്ചു തന്ന വഴിയിലു  
ടെ മുന്നേറുവാനുള്ള പ്രചോദനം ദൈവത്തിന്റെ പരി  
ശുദ്ധാത്മാവ് നൽകുവാൻ നമുക്ക് പ്രാർത്ഥിക്കാം.

### വിശേഷ ദിവസങ്ങൾ

- ഫെബ്രു. 16 - ഗർബോ ഞായർ
- ഫെബ്രു. 23 - മ്ശരിയോ, ഞായർ
- വട്ടശ്ശേരിൽ മാർ ദിവന്നാസിയോസിന്റെ ഓർമ്മ
- മാർച്ച് 2 - ക്നാനൈത്തോ ഞായർ
- മാർച്ച് 5 - പാതിനോസ്
- മാർച്ച് 9 - ക്പിപ്ത്തോ ഞായർ
- മാർച്ച് 16 - സമിയോ ഞായർ
- കത്തോലിക്കാ ദിനം (സഭാ ദിനം)
- 23 ഞായറാഴ്ചയാകയാലും 24 നോമ്പാകയാലും  
ഈ വർഷം 22-ാം തീയതിയാണ് പെരുന്നാൾ ആ  
ഘോഷിക്കുന്നത്.



## സദാവിശ്വാസ പഠനപംക്തി റവ. ഫാ. ഡോ. മാത്യുവൈദ്യൻ

III. ദൈവം ത്രിയേക ദൈവമാണെന്ന് സഭ വിശ്വസിക്കുന്നത് എന്തുകൊണ്ടാണ്?

ബൈബിളിൽ പിതാവിനേയും പുത്രനേയും പരിശുദ്ധാത്മാവിനേയും പരമമർശിച്ചിരിക്കുന്നത് ദൈവത്തിനു മാത്രം നൽകപ്പെടാവുന്ന ഗുണങ്ങൾ ഉള്ളതിലായിരിക്കണം. ഓരോരുത്തരും ദൈവമാണ്, പക്ഷേ ഒരു ദൈവം മാത്രമേയുള്ളൂ.

യേശുക്രിസ്തു ദൈവമാണെന്നു കാണിക്കുന്ന രണ്ടു വാക്യങ്ങൾ ഉദ്ധരിക്കാം.

എബ്രായർ 13:18 "യേശുക്രിസ്തു ഇന്നലെയും ഇന്നും എന്നന്നേക്കും അനന്യൻ തന്നെ."

വെളിപാട് 22:13, "ഞാൻ അൽപയും ഒമേശയും ഒന്നാമനും ഒടുക്കത്തവനും ആദിയും അന്ത്യവുമാകുന്നു."

പരിശുദ്ധാത്മാവ് ദൈവമാണെന്ന് കാണിക്കുന്ന വാക്യം ഉദ്ധരിക്കട്ടെ.

എബ്രായർ 9:14 "നിന്യാത്മാവിനാൽ ദൈവത്തിന്നു തന്നത്താൻ നിഷ്കളങ്കനായി അർപ്പിച്ച ക്രിസ്തുവ

ന്റെ രക്തം. . ." പരിശുദ്ധാത്മാവ് നിത്യ ആത്മാവാണ്. പരിശുദ്ധാത്മാവ് ദൈവമല്ലെങ്കിൽ വെറും സൃഷ്ടിയുടെ നാമത്തിൽ സ്നാനം ഏല്ക്കുവാൻ ആവശ്യപ്പെടുകയില്ലല്ലോ. ആശീർവാദ വാക്യവും പിതാവിന്റെയും യേശുക്രിസ്തുവിന്റെയും പരിശുദ്ധാത്മാവിന്റെയും നാമത്തിലെ ആശീർവാദമാണല്ലോ.

പിതാവും പുത്രനും പരിശുദ്ധാത്മാവും ഒരു ആളുമാണെന്ന് ക്രിസ്തുവിന്റെ വചനം തെളിയിക്കുന്നു. മത്താ (28:19) "ആകയാൽ നിങ്ങൾ പുറപ്പെട്ടു പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ സ്നാനം കഴിപ്പിച്ചു." കർത്താവായ യേശുക്രിസ്തുവിന്റെ കൃപയും ദൈവത്തിന്റെ സ്നേഹവും പരിശുദ്ധാത്മാവിന്റെ കൂട്ടായ്മയും നിങ്ങളേവരോടും കൂടെ ഇരിക്കുമാറാകട്ടെ " ഇവിടെ മൂന്ന് ആളുമാണെന്നും തുല്യസ്ഥാനം കല്പിച്ചിരിക്കുന്നു.

പുത്രൻ പിതാവിനോട് തുല്യനാണെങ്കിൽ യേശുക്രിസ്തു പിതാവിനോട് പ്രാർത്ഥിക്കേണ്ട ആവശ്യമുണ്ടായിരുന്നോ?

പിതാവും പുത്രനും തുല്യമായിരിക്കുന്നത് നിത്യതയിലാണ്. പുത്രൻ മനുഷ്യനായപ്പോൾ സ്വയം വെറുമായാക്കി ആ അസ്ഥിയിലാണ് താൻ പിതാവിനോട് പ്രാർത്ഥിക്കുന്നത് ഫിലിപ്പർ 2:6-8 കാണുക.

## M.G.M. SENIOR SECONDARY SCHOOL

(ENGLISH MEDIUM, CBSE - 10+2)

SECTOR - VI, BHILAI ( M.P.) 490 006

Applications are invited from members of Orthodox Church Preferably from Priests for the Post Of Principle.

Qualification	Trained Postgraduate with First or Second Division.
Experience	: 10 years teaching experience and 5 years administrative experience preferably.
Salary	: Negotiable
Other benefits	: Free furnished accomodation, C P F, Gratuity, LTC and Medical Re-embursement as per rules.

Apply on plain paper, to the Correspondant within  
15 days from the date of advertisement.



പ്രതികരണം

‘ഒരു അനാഥാലയം ഉണർത്തിയ ചിന്തകൾ’- വായിച്ചു, “കാരുണ്യത്തിന്റെ സോദരികൾ” ചെയ്തു വരുന്ന സേവനം തീർച്ചയായും വിലപ്പെട്ടതാണ്.

പല മാർഗ്ഗത്തിലും, പല തരത്തിലും ലഭിക്കുന്ന ഉപേക്ഷിക്കപ്പെട്ട ശിശുക്കളെ പുനർജനം നൽകി സംരക്ഷിക്കുന്ന കരങ്ങളെ അഭിനന്ദിക്കാതെ വയ്യ.

അവിഹിതബന്ധത്തിലൂടെയും, ഭോഗസംസ്കാരത്തിലൂടെയും ലഭിക്കുന്ന കുട്ടികളെയും ഇവിടെ സംരക്ഷിക്കുന്നതിനാൽ അത്തരത്തിലുള്ളവർക്ക് ഈ സ്ഥാപനം പ്രോത്സാഹനം നൽകുന്നുവെന്നു പറയുന്നതിനോട് യോജിക്കുവാൻ കഴിയുന്നില്ല.

മക്കളെ നോക്കുവാൻ ഒരു സ്ഥാപനം ഉണ്ട് എന്ന ഒറ്റ കാരണം കൊണ്ട് മാത്രം ആരും ആ വഴിക്ക് തിരിയാറില്ല. കാരണം അത്തരത്തിലേക്ക് തിരിയുമ്പോൾ കുഞ്ഞിനെ നോക്കുവാൻ ഒരു സ്ഥാപനം ഉണ്ടോയെന്ന് ആരും ചിന്തിക്കാറില്ല. മറിച്ച് കുഞ്ഞ് ജനിച്ചു കഴിയുമ്പോൾ അതിനെ സമൂഹത്തിൽ നിന്ന് ഒളിച്ചുവെക്കുവാൻ ആഗ്രഹിക്കുന്നവർ ഉപേക്ഷിക്കുവാനോ നശിപ്പിക്കുവാനോ പോലും തയ്യാറാകാറുണ്ട്. അതുകൊണ്ട് തുമാർത്ഥത്തിൽ ഈ സ്ഥാപനം അത്തരത്തിലുള്ള ഒരു വലിയ ഹീനകൃത്യത്തിന്റെ സാക്ഷ്യം കുറയ്ക്കുകയാണ് ചെയ്യുന്നത്.

അവിഹിത വേഴ്ചയിൽ ജനിക്കുന്ന കുട്ടികളെ സംരക്ഷിക്കുന്നതുമൂലം അവിഹിത വേഴ്ചയെ പരോക്ഷമായി പ്രോത്സാഹിപ്പിക്കുന്നുവെന്നു പറയുന്നത് ശരിയല്ല.

അവിഹിതബന്ധം തെറ്റാണ്- അതിനെ നിരൂപാഹപ്പെടുത്തുക തന്നെ വേണം. എന്നാൽ അതിൽ നിന്നു അടിക്കുന്ന കുട്ടികൾ നിരപരാധികളല്ലേ? അവർക്ക് ഈ തെറ്റുമായി എന്തു ബന്ധം? അവർ നശിക്കപ്പെടാതിരിക്കേണ്ടത് ആവശ്യമല്ലേ?

അനാഥാലയത്തിൽ ധാരാളം ക്രൈസ്തവ വനിതകൾ എത്തുന്നുവെന്നു പറഞ്ഞതും ചിന്തിക്കേണ്ട വസ്തുത തന്നെ. ക്രൈസ്തവ സമൂഹം അധഃപതനത്തിന്റെ അടിത്തട്ടുവരെയെത്തിയിരിക്കുന്നുവെന്നുള്ളതിന് ഇതുമാത്രമോ ഉദാഹരണം?

ഇന്ന് അഴിമതിയുടെ പരമകോടിയിൽ എത്തി നിൽക്കുന്ന ക്രൈസ്തവർ അനേകരില്ലേ?

മദ്യപാനവും അബ്കാരി ബിസിനസുമായി നടക്കുന്ന ലോബികളിലും അധോലോക സംഘത്തിലും ക്രൈസ്തവർ കുറവാണ്?

ആഫീസുകളിലും മറ്റു മണ്ഡലങ്ങളിലും കൈക്കൂലി തുടങ്ങിയ കാര്യങ്ങളിൽ മുറുകെ പിടിച്ചിരിക്കുന്ന ക്രൈസ്തവ ഉദ്യോഗസ്ഥരുടെ എണ്ണം കുറവാണ്? എന്തിന്- ഇന്ന് വിവിധ ക്രൈസ്തവ സഭകളാകുന്ന വ്യക്തികളുടെ ശിഖരങ്ങളുടെ മുകളിൽ ചേക്കേറിയിരിക്കുന്ന പ്രമാണികളിൽ പലരും എങ്ങനെയുള്ളവരാണ്?

ഇങ്ങനെ സമൂഹത്തിലെ ഓരോ കാര്യങ്ങളും അപഗ്രഥിച്ചു നോക്കുമ്പോൾ ഉത്തരം ചൊതുവാൻ ധാർമ്മികതയും ക്രൈസ്തവമൂല്യങ്ങളും എന്താണ് എന്ന് മനസ്സിലാക്കേണ്ടിയിരിക്കുന്നു.

ജേക്കബ് ഉമ്മൻ മുളക്കുഴ



വൈദികചരമം

മെഴുവേലി: കടവത്തറയിൽ കെ.ജി. ജോർജ്ജ് കോറപ്പിസ്കോപ്പ (69) നിര്യാതനായി. ശവ സംസ്കാരം മെഴുവേലി ഹോളി ഇന്നസന്റർ പള്ളിയിൽ 25-ാം തീയതി അഭിവന്ദ്യ ഈവാനിയോസ്, അത്താനാസ്യോസ്, ക്ലീമ്മീസ് എന്നീ തിരുമേനിമാരുടെ കാർമ്മികത്വത്തിലും അനേകം വൈദികരുടെ സഹകരണത്തിലും നടത്തി. കാതോലിക്കാ ബന്ധു അച്ചന്റെ ഭവനത്തിൽ എത്തി പ്രാർത്ഥന നടത്തുകയുണ്ടായി. അച്ചൻ മെഴുവേലി ആറാട്ടുപുഴ, ഉള്ളന്നൂർ, വഞ്ചിത്തറ, ആലാ, മുളക്കുഴ, ആറനാട് കുറിചിമുട്ടം, ചെറിയനാട്, പുലിയൂർ, പുല്ലാട്, നെല്ലിമല, എണ്ണയ്ക്കാട്, തിരുവൻവണ്ടൂർ എന്നീ പള്ളികളിൽ സേവനം അനുഷ്ഠിച്ചിട്ടുണ്ട്. ഭവനത്തിൽനിന്നുള്ള വിലാപയാത്രയിലും ശവസംസ്കാരശുശ്രൂഷയിലും വലിയ ഒരു ജനക്കൂട്ടം പങ്കെടുത്തു.



അനുതകച്ചൻ

സൗത്ത് സോണിൽ സീനിയർ വിഭാഗം പ്രസംഗ മത്സരത്തിൽ ഒന്നാം സ്ഥാനം കരസ്ഥമാക്കി പുനലൂർ പേപ്പർമിൽ സെന്റ് ജോർജ്ജ് സൺഡേ സ്കൂൾ വിദ്യാർത്ഥിനിയാണ് അനു.



"മലങ്കരസഭ" നടത്തിയ കവിതാ മത്സരത്തിൽ ഒന്നാം സ്ഥാനം ലഭിച്ച കവിത

## ശരിയായ പാത എവിടെ?

ജെൻ. കാട്ടിപ്പറമ്പിൽ

നേരിന്റെ നിർമ്മല- നിത്യത തേടി-ഞാൻ  
നേരായ മാർഗ്ഗം ഗ്രഹിപ്പാൻ,  
ഈ മരുഭൂമിയിലുണ്ടെന്നപ്പോൾ- ഞാനതാ-  
ആ മരുപ്പച്ചയെ കണ്ടു!  
ദുരമാണെത്താൻ പ്രയാസമെന്നെന്നുടെ-  
പോരായ്മ മന്ത്രിച്ചു- നിൻകൈ-  
സാരമില്ലെത്തിടാം- നേർവഴി പോകുകിൽ  
ആരോ പറഞ്ഞപോൽ തോന്നി!  
നേർവഴി എന്തെന്നറിഞ്ഞിടാൻ-ഞാനെത്ര  
പേരോടു ചോദിച്ചു നോക്കി!  
നേരു പറഞ്ഞപോൽ തോന്നി- ഞാനെങ്കിലും  
നേർപാത കണ്ടതില്ലൊട്ടും!  
സന്തതസ്സുള്ളവർക്കൊർക്കും- തരപ്പെടാൻ  
നൈർമ്മല്യമാകുമി- പാത  
കർമ്മപ്രവൃത്തിയാൽ- കാര്യബുദ്ധ്യേണ-  
ധർമ്മമാണിടും പാത!  
സ്വർഗ്ഗവും ഭൂവും അതൊന്നായി- കാണുവാൻ  
ഭാഗ്യം തരുന്നൊരാ- മാർഗ്ഗം  
ആ മാർഗ്ഗമെത്താൻ കൊതിച്ചു ഞാനാത്മാവിൽ  
ആനന്ദവാനായിരിയ്ക്കെ-  
ആതകമെല്ലാം അകന്നു ഞാനാത്മാവിൽ  
ആത്മസമർപ്പന കണ്ടു!  
നിത്യവും- നിർമ്മല രൂപനെ കാണുവാൻ  
സത്യമായാഗ്രഹിച്ചിടും  
കൃത്യമായു-ഞാനോ- തപസ്സിലായെപ്പോഴും  
സത്യസമർപ്പനക്കൊണ്ണും!  
നീരലർ നിർച്ചുഴി നിർമ്മിക്കും പോലെന്റെ  
ആത്മാവു നീറിപ്പുകഞ്ഞു  
കാര്യബുദ്ധ്യന്റെ കാൽവരിപ്പാടികൾ  
നേരേ വിശുദ്ധത കണ്ടു  
സത്യവും മിത്ത്യയും- വേർതിരിച്ചിടുവാൻ  
മർത്യനു നൽകിയ മാർഗ്ഗം  
നേരിന്റെ നേർവല നെയ്തെടുത്തെന്നിലും  
നേരിയോരാശാസമേകി  
നിശ്ചലം, നിർമ്മലം, ആശ്വസിപ്പിയ്ക്കുമെൻ  
അന്തരാത്മാവിനെ എന്നും  
സത്യമെൻ ജീവനിൽ അർത്ഥവും വ്യാപ്തിയും  
നിത്യമായു കണ്ടു- ആ പാതയിങ്കൽ!

For Favours Received



George Varghese  
Pangada



Raju Eapen & Family  
Andamans

## MATRIMONIAL

U.S. Settled Orthodox Christian Parents belongs to an upper middle class family from Kottayam seek Matrimonial Correspondence from the parents of a tall handsome and God fearing Doctor/MBBS/final year student between 22 to 26 yrs for their 22 years old fair coloured beautiful and God fearing U.S. immigrant daughter (160cm) studied in Kerala from upper primary school. She is a 1st class graduate and presently studying for an another Professional Degree. Interested parties please reply to:

Box No. 209  
Malankara Sabha, Kottayam- 686 038



11-ാം ചരമവാർഷികം  
18-02-1997



പെരുന്താട് ബഥനി ആശ്വാശനം കുന്നുകുളം ബഥനി ഇംഗ്ലീഷ് മിഡിയം സ്കൂൾ സിറാപകുന്ന്, ആന്ധ്രാപ്രദേശ്, ആന്ധ്രം, നാഗാലാൻഡ് മുതലായ ഭാരതത്തിലെ വടക്കുകിഴക്കൻ ഇടവകകളുടെ വികാരിയുമായി സേവനം അനുഷ്ഠിച്ച ദേഹവുമായ

റവ. ഫാ. ഗീവർഗീസ് ഒ.ഐ.സി.



ബാല പംക്തി

# യേശുവിനെ കാണാൻ.....

“കുട്ടുകാരേ! നിങ്ങൾ യേശുവിനെ കണ്ടിട്ടുണ്ടോ?

ചിലരെക്കെ കണ്ടിട്ടുണ്ടാവും, അല്ലേ?”

ഒരിക്കൽ ആൻറി ഈ ചോദ്യം ബാലികാസമാജത്തിലെ കുറെ കൊച്ചു കുട്ടുകാരികളോട് ചോദിച്ചു. ആകാംക്ഷയോടെ നോക്കിയിരുന്നതല്ലാതെ ആരും ഒന്നും മിണ്ടിയില്ല.

പിന്നെ ആൻറി ചോദിച്ചു- “എന്നാൽ ആരെങ്കിലും യേശുവിനെ സ്വപ്നത്തിൽ എങ്കിലും കണ്ടിട്ടുണ്ടോ?”

ഒരു കുട്ടി മാത്രം കൈ പൊക്കി. എല്ലാവരുടെയും ശ്രദ്ധ ആ കുട്ടുകാരിയുടെ നേരെയായി. വിശദമായി ചോദിച്ചപ്പോൾ- ഒരു ദിവസം യേശു പനിയായി കിടക്കുമ്പോൾ യേശു വന്ന് അടുക്കൽ നിൽക്കുന്നതായി കണ്ടു എന്നും അപ്പോൾ വലിയ സന്തോഷമുണ്ടായി എന്നും ആ കൊച്ചു കുട്ടുകാരി പറഞ്ഞു.

കുട്ടുകാരേ! യേശുവിനെ ഒന്നു കാണുന്നത് എത്ര സന്തോഷകരമാണെന്നറിയാമോ? വിസ്മയവും ആനന്ദവും കൊണ്ട് നാം നിറയും. ഉത്ഥിതനായ യേശുവിനെ തോട്ടത്തിൽ വെച്ച് മഗ്ദലനമറിയവും, വഴിയിൽ വെച്ചും മാളിക മുറയിൽ വെച്ചും, തിബർയ്യാസ് കടൽക്കരയിൽ വെച്ചുമൊക്കെ ശിഷ്യന്മാരും കണ്ടതുപോലെ!

ഇപ്പോൾ കുട്ടുകാരിൽ ചിലരെങ്കിലും വിചാരിക്കും. ആൻറി യേശുവിനെ കണ്ടിട്ടുണ്ടോ എന്ന്, അല്ലേ? ആൻറി യേശുവിനെ ദർശനം കണ്ടിട്ടില്ല. ആ ഭാഗ്യം ഇതുവരെയും ഉണ്ടായിട്ടില്ല. എന്നാൽ സ്വപ്നത്തിൽ പല പ്രാവശ്യം കണ്ടിട്ടുണ്ട്. സ്വപ്നത്തിൽ ആണെങ്കിലും അപ്പോഴത്തെ സന്തോഷം പറഞ്ഞറിയിക്കാൻ കഴിയാത്തതാണ്. ലോകത്തിൽ ആരെ കണ്ടാലും ഇത്ര വലിയ സന്തോഷം ഉണ്ടാവില്ലെന്ന് അപ്പോൾ തോന്നും.

ഇപ്പോൾ കുട്ടുകാർക്കും തോന്നുന്നില്ലേ. യേശുവിനെ ഒന്നു കാണണമെന്ന്? സ്വപ്നത്തിൽ എങ്കിലും?

യേശുനാഥനെ കണ്ടുകൊണ്ടും കേട്ടുകൊണ്ടും ഇരുന്നാൽ ആരും സ്വയം മറന്നു പോകും. പിന്നെ വിശപ്പും, ദാഹവും, ക്ഷീണവും, തളർച്ചയും ഒന്നും അറിയുകയില്ല. യേശുവിന്റെ പിന്നാലെ പോയ വലിയൊരു ജനസമൂഹം ഒരിക്കൽ തുടർച്ചയായി മൂന്നു ദിവസം ഒന്നും ഭക്ഷിക്കുകയോ കുടിക്കുകയോ ചെയ്യാതെ കർത്താവിനെ കണ്ടും കേട്ടും ഇരുന്ന സംഭവം കുട്ടു

കാർക്ക് അറിയാമല്ലോ. വി. മത്തായി 15:32 മുതൽ വായിക്ക

പായും. കാർപെറ്റും, പന്തലും ഒന്നുമില്ല. ആളുകൾ നിലത്ത് മണ്ണിൽ കുട്ടംകുട്ടമായിരുന്നാണ് കർത്താവിനെ ശ്രദ്ധിച്ചു കൊണ്ടിരുന്നത്. കുടമ്പുകളിൽ ഒക്കെ പോയാൽ കുട്ടുകാർ പിറുപിറുക്കാറുണ്ടോ! അൗകര്യങ്ങളെക്കുറിച്ച്? ഭക്ഷണത്തെക്കുറിച്ച്? ഒക്കെ.

ഭക്ഷണത്തെക്കാലും, പാനീയത്തെക്കാലും, എല്ലാവിധ സുഖസൗകര്യങ്ങളെക്കാലും, മാധുര്യമേറിയതാണ് യേശുവിന്റെ സാന്നിധ്യവും ദർശനവും! അതാണ് പിതാക്കന്മാർ പ്രാർത്ഥിക്കുന്നത്- ‘നിന്റെ ദർശനത്തിന്റെ ഭംഗി എനിക്കു ഭക്ഷണമായി തരണമേ’ എന്ന്. (നമസ്കാർ ക്രമത്തിലെ രഹസ്യപ്രാർത്ഥനകളിൽ നിന്ന്)

പിന്നെ..... മറുരുപമലയിൽ യേശുവിനെ സർവ്വമഹത്വത്തോടും സർവ്വതേജസ്സോടും കൂടെ കാണുവാൻ ഭാഗ്യം ലഭിച്ച മൂന്നു ശിഷ്യന്മാരെക്കുറിച്ച് കുട്ടുകാർക്ക് അറിയില്ലേ? പത്രോസും, യാക്കോബും യോഹന്നാനും. ! വി. മത്തായി 17’ 1-8 വരെ വായിച്ചു നോക്കിക്കേ. അഹോ! എന്തൊരു കാഴ്ച! പത്രോസ് ആനന്ദവും മഹാ ആശ്ചര്യവും കൊണ്ടു നിറഞ്ഞു. തന്നത്താൻ മറന്നു താൻ എന്താണു പറയുന്നത് എന്ന് തനിക്കു തന്നെ അറിവില്ലാതായി. ആ സാർഗ്ഗീയ കാഴ്ചയിൽ പത്രോസ് ശ്ലീഹാ മതി മറന്നുപോയി.

കുട്ടുകാരേ! ആൻറി വീണ്ടും ചോദിക്കയാണ്- ഈ യേശുനാഥനെ കാണണമെന്ന് നിങ്ങൾക്കും ആശയില്ലേ?

സങ്കീർത്തനങ്ങൾ മെനഞ്ഞും പാടിയും സ്തുതിച്ചും തന്റെ ദൈവത്തെ സദാ മഹത്വപ്പെടുത്തുവാൻ പരിശ്രമിച്ചിരുന്ന ദാവീദ് രാജാവ് കർത്താവിന്റെ കിരമുഖം കാണുന്നതിനും കണ്ടുകൊണ്ടിരിക്കുന്നതിനും എന്തുമാത്രം ദാഹിച്ചു എന്നോ!

27-ാം സങ്കീർത്തനം 4-ാം വാക്യത്തിൽ ദാവീദിന്റെ ഒരേ ഒരു അപേക്ഷയും ആഗ്രഹവും.... യഹോവയുടെ മനോഹരത, കാണണം.... ആ മനോഹരത കണ്ടുകൊണ്ട് അവന്റെ മടിമരത്തിൽ ധ്യാനിക്കണം..... അങ്ങനെ ധ്യാനിച്ചുകൊണ്ട് ആയുഷ്കാലം മുഴുവനും യഹോവയുടെ ആലയത്തിൽ തന്നെ വസിക്കണം! മതി! അതുമാത്രം മതി എന്നായി!



# ശ്രദ്ധേയമായ ഒരു പ്രസംഗം

വട്ടശ്ശേരിൽ ഗിരനൂഗിസമാർ ദിവനാസ്ത്രോസ് തിരുമേനി 1091 കു.ഭം 29 (1916 മാർച്ച് 12) ഞായറാഴ്ച പഴയസെമിനാരി ചാപ്പലിൽ വി. കുർബാന മദ്ധ്യേ നടത്തിയ ഒരു പ്രസംഗത്തിന്റെ സംഗ്രഹം.

(അക്കാലത്ത് വൈദിക വിദ്യാർത്ഥിയായി പഴയ സെമിനാരിയിൽ താമസിച്ചിരുന്ന കർത്താവാന്റെ മുമ്പാകെ കെ.പി മാത്യുസ് ശെമ്മാശന്റെ ഡയറികുറിപ്പിൽ നിന്നും എടുത്തിട്ടുള്ളതാണ് ഈ പ്രസംഗരൂപം. നെടുമാവ് പള്ളി സ്ഥാപിച്ചത് കർത്താവാന്റെ മുമ്പാകെ മാത്യുസ് അച്ചനാണ്.)

ശതാധിപന്റെ മകളെ സുഖപ്പെടുത്തിയ വേദാഗതെ അടിസ്ഥാനമാക്കി 'വിശ്വാസം' എന്ന വിഷയത്തെപ്പറ്റിയാണ് തിരുമേനി പ്രസംഗിച്ചത് പ്രിയരേ,

'കർത്താവിന്റെ ഉപദേശങ്ങളും ശട്ടം കെട്ടുകളും ഓരോന്നായിട്ട് നോക്കുമ്പോൾ അതാതിന് ഏറ്റവും പ്രാധാന്യം തോന്നും. വി. കുർബ്ബാനയെപ്പറ്റിയും മോശം- നാം ചിന്തിക്കുമ്പോൾ- കർത്താവിന്റെ ഉപദേശത്തിൽ ഏറ്റവും പ്രാധാന്യം അതിനാണ് എന്ന് കാണുന്നു. നോമ്പിനെപ്പറ്റി ആലോചിച്ചാൽ അതുതന്നെ സർവ്വപ്രധാനം എന്ന് കാണാം. ഇതിന്റെ കാരണം കർത്താവിന്റെ ശട്ടം കെട്ടുകൾ അത്രമാത്രം ശക്തിയും വാസ്തവവും മാഹാത്മ്യവും ആകയാലത്രേ. എന്നാൽ ഇവയിൽ എല്ലാറ്റിലും പ്രധാനമായത് വിശ്വാസം ആകുന്നു. നമുക്ക് ആദിമുതൽ നോക്കാം.

തുടർന്നു ദാവീദ് രാജാവ് യഹോവയുടെ കല്പനയിൽ ആശ്രയം വെച്ച് തീക്ഷ്ണമായി പ്രാർത്ഥിക്കുന്നതു കേട്ടേ

"എന്റെ മുഖം അന്വേഷിപ്പിൻ എന്നു നിങ്കൽ നിന്ന് കല്പന വന്നു എന്നു എന്റെ ഹൃദയം പറയുന്നു. യഹോവേ! ഞാൻ നിന്റെ മുഖം അന്വേഷിക്കുന്നു. നിന്റെ മുഖം എനിക്കു മറയ്ക്കരുതേ." സങ്കീ 27: 7,8. കർത്താവു പറയുന്നു- "ഹൃദയശുദ്ധിയുള്ളവർ.... ദൈവത്തെ കാണും."

കുട്ടുകാരേ! നീതിയിലും സത്യത്തിലും വിശുദ്ധിയിലും മാത്രമേ ദൈവത്തെ കാണാൻ കഴിയൂ എന്ന് വി. വേദപുസ്തകം- പരിശുദ്ധാത്മാവ്, നമ്മെ പഠിപ്പിക്കുന്നു. ദാവീദ് തന്റെ സങ്കീർത്തനങ്ങളിൽ പലപ്രാവശ്യം ഈ സത്യം സ്മരിക്കുന്നു.

ആരാമിനേയും ഹവ്വായേയും സൃഷ്ടിച്ചതിന്റെ ശേഷം അവരോട് എന്താണ് കല്പിച്ചത്? "ഇന്നു വൃക്ഷത്തിൽ നിന്ന് നീ ഭക്ഷിക്കരുത്". അത് മരിപ്പിക്കുന്ന വൃക്ഷമാണ്. ഞാൻ നിന്റെ സ്രഷ്ടാവാണ്. നിന്റെ ഗുണത്തിനുള്ളതേ ഞാൻ കല്പിക്കുകയുള്ളൂവെന്ന് നീ വിശ്വസിക്കണം. വിശ്വസിച്ചാൽ നീ ജീവിക്കും, അവിശ്വസിച്ചാൽ നീ മരിക്കും..... മറ്റ് പലതരത്തിൽ അതിനെ വ്യാഖ്യാനിക്കും. എന്നാൽ ദൈവം കല്പിച്ചതിന്റെ ഉദ്ദേശം മനുഷ്യൻ സ്രഷ്ടാവിനെ വിശ്വസിക്കണം എന്നാണ്. (അത് ഒരു നോമ്പായിരുന്നു അല്ലെങ്കിൽ അനുസരണമാണ് ദൈവം ആവശ്യപ്പെട്ടത് എന്ന് പറയുന്നവരുണ്ട്. അത് ശരിതന്നെ. എന്നാൽ ദൈവോ പരേശം ഇതായിരുന്നു- വിശ്വാസം- ദൈവം ആഗ്രഹിച്ചിരുന്നതെന്ന് നമുക്ക് മനസ്സിലാക്കാം.) എന്നാൽ മനുഷ്യൻ സ്രഷ്ടാവിനെ അവിശ്വസിച്ചു; ശത്രുവിനെ വിശ്വസിച്ചു. എങ്ങനെയെന്നാൽ സാത്താൻ പാമ്പിന്റെ വേഷത്തിൽ വന്നു പറയുന്നത്.... "ഇത് മരിപ്പിക്കുന്ന മരം അല്ല എന്നുമാത്രമല്ല ജീവിപ്പിക്കുന്നതാണ്- ദൈവത്തെപ്പോലെ ആകുന്നതാണ്.. " അതുകൊണ്ട് കല്പിച്ചിരുന്ന പ്രകാരം അവൻ മരിച്ചു പോയി. എന്നാൽ 'അവൻ അടിച്ച അടിയാൽ അവനെ അടിച്ചു' എന്നുള്ള ദീർഘദർശനം പോലെ സാത്താൻ അവിശ്വാസം മൂലം നശിപ്പിച്ചു; ദൈവം വീണ്ടും വിശ്വാസത്താൽ ജീവിപ്പിച്ചു. പിശാച് പാമ്പിന്റെ വേഷമെടുത്ത് മനുഷ്യനെ അവന്റെ സ്രഷ്ടാവിനെ അവിശ്വസിപ്പിച്ചു. ദൈവം

"യഹോവ നീതിമാൻ: അവൻ നീതിയെ ഇഷ്ടപ്പെടുന്നു; നേരുള്ളവർ അവന്റെ മുഖം കാണും." സങ്കീ 11:7. "ഞാനോ നീതിയിൽ നിന്റെ മുഖത്തെ കാണും; ഞാൻ ഉണരുമ്പോൾ നിന്റെ രൂപം കണ്ട് തൃപ്തനാകും." സങ്കീ 17:15

(15-ാം സങ്കീർത്തനം കാണാതെ പഠിക്ക. ഇടയ്ക്ക് ഒന്നു ചോദിച്ചാട്ടേ, കുട്ടുകാർക്ക് എത്ര സങ്കീർത്തനങ്ങൾ കാണാതെ അറിയാം?)

കുട്ടുകാരേ! യേശുനാഥന്റെ ദർശനത്തിനായി ദാഹിച്ച് പ്രാർത്ഥിക്കാം. "യേശുവേ! നിന്നെ എനിക്കൊന്നു കാണിച്ചു തരേണമേ.... കർത്താവേ! നിന്റെ മുഖം എനിക്കു മറയ്ക്കരുതേ."

സ്നേഹപൂർവ്വം  
സന്തം ബൈബിൾ ആൻറി



മനുഷ്യന്റെ വേഷമെടുത്ത് അവനെ വിശ്വസിച്ചിട്ട് ക്ഷിച്ചു.

കർത്താവിന്റെ എല്ലാ പ്രവർത്തികളിലും ഉപദേശങ്ങളിലും വിശ്വാസത്തെ ഏറ്റവും പ്രധാനമായി കാണാം. ലോകമൊക്കെ പ്രസംഗിക്കാൻ ശിഷ്യന്മാരെ അയച്ചു. അശുദ്ധാത്മാക്കളെ പുറത്താക്കുവാനും സകലദീനവും വ്യാധിയും പൊറുപ്പിക്കാനും അവർക്ക് അധികാരം കൊടുത്തു. എന്നാൽ വിശ്വസിക്കുന്നവരെ പിതാവിന്റെയും പുത്രന്റെയും വി. റൂഹായുടെയും നാമത്തിൽ മാമോദീസാ മുക്കുവീൻ എന്നാണ് അവസാനമായി പറഞ്ഞത്. എല്ലാവരോടും പ്രസംഗിക്കാനും സുവിശേഷിപ്പാനും പറഞ്ഞു; എന്നാൽ വിശ്വസിക്കുന്നവരെ മാത്രം തന്റെ മക്കളായി ചേർത്തു കൊള്ളുവാൻ കല്പിച്ചു.

കുഷ്ഠരോഗിയോടും- 'നീ വിശ്വസിക്കുന്നുവോ? എന്നിക്ക് ഇത് ചെയ്യുവാൻ ശക്തിയുണ്ടെന്ന് നീ വിശ്വസിക്കുന്നുവോ- എന്ന് ചോദിക്കുന്നു. അങ്ങനെ, താൻ എന്തു പ്രവൃത്തിക്കുന്നുവെങ്കിലും വിശ്വാസത്തെ മാത്രമേ നമ്മിൽ നിന്ന് ആഗ്രഹിക്കുന്നുള്ളൂ അങ്ങനെയുള്ള വിശ്വാസത്തിൽ കർത്താവ് ഏറ്റം ശ്രദ്ധിച്ചു പറഞ്ഞ ഒന്നാണ് ശതാധിപന്റെ വിശ്വാസം. അവൻ 'നീ എന്റെ വീട്ടിൽ വരേണ്ട. ഒരു വാക്ക് കല്പിച്ചാൽ മതി' എന്നു പറയുന്നു. എന്നാൽ സഖായി കർത്താവിനെ വീട്ടിൽ കൊണ്ടുപോകുന്നു. സഖായിയുടെ വീട്ടിൽ കർത്താവിനെ കൊണ്ടുപോകുവാൻ സഖായി യോഗ്യനല്ലെന്ന് മറ്റുള്ളവർ പറയുന്നുണ്ട്. വിധിക്കുന്നുണ്ട്. എന്നിട്ടും കർത്താവ് ആ വീട്ടിൽ പോയി. പാപിനിയായ സ്ത്രീ അശുദ്ധപ്പെട്ടവളായിരുന്നിട്ടും തന്നെ തൊട്ട്മുത്തി. മാർത്ത കർത്താവിനായി ഗൃഹജോലി മൂലം മുഷിയുന്നു. എന്നാൽ ഇവരെക്കാൾ അധികം പുഷ്പം തന്നെ തന്നോട് വീട്ടിലേക്ക് വരേണ്ടതില്ലെന്ന് പറഞ്ഞ ശതാധിപനെയാണ്. എന്താണ് കാരണം?

വിശ്വാസം പല രീതിയിലുണ്ട്. എന്നാൽ കർത്താവ് മനസ്സിന്റെ നിഷ്ക്കളങ്കതയെ നോക്കുന്നു. മറ്റുള്ളവരെല്ലാം കർത്താവിനെ ഓരോ തരത്തിൽ വിശ്വസിച്ചു. എന്നാൽ ശതാധിപൻ തന്റെ എളിമയുള്ള കർത്താവിന്റെ മഹത്വവും അറിഞ്ഞാണ് 'നീ എന്റെ വീട്ടിൽ വരുവാൻ ഞാൻ യോഗ്യനല്ല' എന്ന് പറഞ്ഞത്. നീ എന്റെ വീട്ടിൽ വരുവാൻ തക്ക യോഗ്യത എനിക്കില്ല എന്ന് തന്നെക്കുറിച്ചുള്ള എളിമയായ വിചാരവും കർത്താവ് സർവ്വശക്തനാണ്, താൻ മനസ്സിൽ വിചാരിച്ചാൽ മാലാഖമാരും ക്രൂബുകളും സകല സൈന്യങ്ങളും അനുസരിക്കും എന്നുള്ള കർത്താവിന്റെ ശക്തിയിലുള്ള വിശ്വാസവും, ആ കഴിവുകളെപ്പറ്റിയുള്ള ബഹുമാനവും മൂലമാണ് ശതാധിപൻ അങ്ങനെ പറയുന്നത്. താൻ ഇസ്രായേലിലും ഇങ്ങനെയുള്ള വിശ്വാസം കണ്ടിട്ടില്ലയെന്ന് തന്നുമാൻ പറയുന്നു. ദീർഘദർശികളും പിതാക്കന്മാരും ന്യായപ്രമാണവും ദൈവ

കല്പനകളും ഇസ്രായേലിനാണ് ഉണ്ടായിട്ടുള്ളത്. അതിനാൽ അവരിലാണ് വലിയ വിശ്വാസം കാണേണ്ടത്. എന്നാൽ അതിലും കൂടിയ നിലയിലുള്ള വിശ്വാസം പുറജാതിയായ ഇവനിൽ -ശതാധിപനിൽ- കാണുന്നതിനാൽ കർത്താവ് അയാളെ ശ്രദ്ധിക്കുന്നു.

പ്രിയമുള്ളവരെ, വിശ്വാസം എല്ലാറ്റിലും അധികം പ്രധാനപ്പെട്ടതാണ്. നാം വിശ്വാസമുള്ളവരായിരിക്കണം. അവിശ്വാസികളാകരുതേ. കർത്താവിന്റെ കല്പനകളിലും ഉപദേശങ്ങളിലും നാം വിശ്വസിക്കണം. സ്നേഹമില്ലാതെ വരുന്നത് അവിശ്വാസം മൂലമാണ്. നമ്മുടെ സൃഷ്ടാവിനെയും അവന്റെ കല്പനകളെയും നാം വിശ്വസിക്കണം. വിശ്വാസത്തിൽ ആണ് നമ്മുടെ രക്ഷ. ഇപ്പോൾ നോമ്പുദിവസങ്ങളാണല്ലോ. നാം വിശ്വാസത്തോടെ നോമ്പു നോക്കുകയും പ്രാർത്ഥിക്കുകയും ചെയ്താലേ ഫലമുള്ളൂ. വിശ്വാസത്തോടെ നാം പാപങ്ങളെ ഏറ്റുപറഞ്ഞാലേ മോചനം ലഭിക്കൂ. അതുകൊണ്ട് നാം നമ്മുടെ സഭയുടെ ചട്ടം കെട്ടുകളിലും കർത്താവിന്റെ കല്പനകളിലും വിശ്വാസമുള്ളവരായിരിക്കണം. നമ്മുടെ വിശ്വാസത്തിന്റെ അളവനുസരിച്ച് നാം ദൈവകൃപയ്ക്ക് യോഗ്യരാകും. നമുക്ക് വിശ്വാസമില്ലെങ്കിൽ നാം നീതിമാന്മാരാണെങ്കിലും നമുക്ക് യാതൊന്നും ദൈവത്തിൽ നിന്ന് ലഭിക്കുകയില്ല. നേരെ മറിച്ച് എത്ര പാപിയായിരുന്നാലും "ഞാൻ പാപിയാണ്. നീ മനസ്സാകുന്നു എങ്കിൽ എന്നെ രക്ഷിക്കാൻ കഴിയും." എന്ന് എളിമയുള്ള മനസ്സോടെ വിശ്വസിച്ചുകൊണ്ട് പ്രാർത്ഥിക്കുന്ന ഒരു പാപിക്ക് ദൈവം തന്റെ കൃപകളെ ധാരാളമായി കൊടുക്കും. താൻ പാപികൾക്ക് കൃപ ചെയ്യുവാൻ നോക്കിയിരിക്കുന്നു. നീതിമാന്മാരെന്ന് വിചാരിക്കുന്നവർ അപ്രകാരമായിരുന്നാലും ദൈവത്തിൽ നിന്നും യാതൊന്നും പ്രാപിക്കുകയില്ല.

ആകയാൽ നാം എല്ലാവരും വിശ്വാസികളായിരിക്കണം. ദൈവത്തിന്റെ കൃപ നിങ്ങളെല്ലാവരോടും കൂടെ എന്നേക്കുമുണ്ടായിരിക്കട്ടെ. ആമ്മീൻ.

### For Favours Received



ആനി മാണി വർഗീസ്  
മദ്രാസ്



കെ. കോശി



# “മരണമില്ലാത്ത സഭാസ്മരണകൾ”

ചെമ്പകശ്ശേരിൽ കൊച്ച് കൊച്ച്  
കോട്ടയ്ക്കൽ പബ്ലിഷേഴ്സ്

മാണാനം, കോട്ടയം- 18

1996, പേജ് : 112, വില : 20 രൂപ

ദ്രുതമുള്ള അനുഭവങ്ങളാണ് ഒരു ഗ്രന്ഥത്തെ ജീവസ്സുറ്റതാക്കിത്തീർക്കുന്നത്. വർത്തമാനകാലത്തിന് വാമൊഴിയായും വരമൊഴിയായും മാത്രം പകർന്നു ലഭിച്ച ആ ഭൂതകാല അനുഭവങ്ങളുടെ സമാഹരണമാണ് ചെമ്പകശ്ശേരിൽ കൊച്ച് കൊച്ച് രചിച്ച “മരണമില്ലാത്ത സഭാസ്മരണകൾ”. കാലത്തിന്റെ കുത്തൊഴുക്കിൽപ്പെട്ട് ആടിയുലഞ്ഞ സഭാനൂതകയെ പരിശുദ്ധാത്മ ശക്തിയാൽ, പ്രതിസന്ധികളെയും അഭിസന്ധികളെയും തരണം ചെയ്ത് ലക്ഷ്യസ്ഥാനത്തേക്കു നയിച്ച സഭാപിതാക്കന്മാരുടെ സന്തത സഹചാരിയായിരുന്ന ഗ്രന്ഥകാരൻ തന്റെ അനുഭവങ്ങളെ നമ്മുടെ മുമ്പിൽ വെച്ചു കാട്ടിയിരിക്കുകയാണ്. സഭാഗാത്രത്തിന്റെ നാഡി മിടിപ്പ് മനസ്സിലാക്കി ശുശ്രൂഷിച്ച ഈ സഭാസ്മരണയുടെ സ്മരണകൾ മരണമില്ലാത്തവ തന്നെയാണ്.

മലങ്കരസഭാ ഭാസ്യരൻ വട്ടശ്ശേരിൽ ഗീവറുഗീസ് മാർ ദിവാനിയോസ് മെത്രാപ്പോലീത്തായുടെ കാലം മുതൽ ഉണ്ടായ സംഭവ വികാസങ്ങളെ- പരുമല തിരുമേനിയുടെ അന്ത്യം, പഴയ സെമിനാരിയുടെ അകത്തളങ്ങളിൽ അരങ്ങേറിയ നാടകങ്ങളും അവയുടെ പ്രതിഫലനങ്ങളും, കാതോലിക്കാ സിംഹാസന പുനഃസ്ഥാപനവും കാതോലിക്കാവാഴ്ചയും, തിരുകൊച്ചി ഹൈക്കോടതിയിലെ പ്രതികുലവിധിയും അനന്തര സംഭവങ്ങളും രണ്ടാം കാതോലിക്കായും മൂന്നാം കാതോലിക്കായും, ദേവലോകം വാങ്ങൽ, മാതൃസഭയെ വഞ്ചിച്ചു റോമാനുകത്തിനു കീഴിൽ പോയവരും വട്ടശ്ശേരിൽ തിരുമേനിയുടെ അന്ത്യം, തുടങ്ങിയവ മനോഹരമായി ചിത്രീകരിച്ചിരിക്കുന്നു. ഇവ കൂടാതെ പാത്രിയർക്കീസിന്റെ പിണിയാളുകളായി സാർത്ഥ ലാഭത്തിനായി സഭയിൽ കലഹമുണ്ടാക്കിയവർ, 1958ലെ സുപ്രീംകോടതി വിധിയും പഴയ സെമിനാരി ചാപ്പലിൽ നടന്ന അനുരഞ്ജനവും യാക്കുബുത്യതിയൻ പാത്രിയാർക്കീ

സിന്റെ മലങ്കരസഭാ സന്ദർശനവും ഔറോറ പ്രഥമൻ ബാവായുടെ സ്ഥാനാരോഹണവും മാർത്തോമ്മാ ശ്ലീഹായെ തള്ളിപ്പറഞ്ഞ “അന്തിക്രിസ്തു”വിന്റെ ലജ്ജാകരമായ പ്രസ്താവനയും അനന്തരഫലങ്ങളും, മാത്യൂസ് പ്രഥമൻ ബാവായുടെ സ്ഥാനാരോഹണവും മാർത്തോമ്മാ ശ്ലീഹായുടെ പത്തൊൻപതാം ശതാബ്ദി ആഘോഷങ്ങളും ബദൽ കാതോലിക്കായുടെ വിചിത്രമായ പ്രത്യക്ഷപ്പെടലും യോജിച്ച സഭയിൽ ഭിന്നിപ്പുണ്ടാക്കി കൂണുപോലെ മുളച്ചുവന്ന മെത്രാൻ വേഷധാരികളും അവരുണ്ടാക്കിയ പ്രശ്നങ്ങളുമടങ്ങിയ സംഭവങ്ങളെ- ഒരു മാലയിൽ മുത്തുകോർത്തിരിക്കുന്നതുപോലെ ചിട്ടയോടുകൂടി ലളിതമായ ഭാഷയിൽ ഇതിൽ വിന്യസിച്ചിരിക്കുന്നു. കൂടാതെ നമുക്ക് അജ്ഞാതമായിരിക്കുന്ന അണിയറ നീക്കങ്ങളെപ്പറ്റിയും അതിന്റെ ഭാഗഭാക്കായിരുന്ന ഗ്രന്ഥകാരൻ അത്യന്തം ഹൃദ്യമായി വിവരിച്ചിരിക്കുന്നു.

സഭാമക്കളെ നവ്യമായൊരു അനുഭവത്തിലേക്കു നയിക്കുന്ന ഈ ഗ്രന്ഥം ചരിത്രപഠിതാക്കൾക്ക് അറിവിന്റെ പുതിയ കിരണങ്ങളെ പ്രദാനം ചെയ്യുന്നു.

## തിരുത്ത്

ഒന്നുവരി ലക്കം മാസികയിൽ അഖില മലങ്കര മർത്തമറിയം വനിതാ സമാജം മത്സര പരീക്ഷയൽ ഒന്നും രണ്ടും റാങ്ക് ഏറണാകുളം പള്ളി ഇടവകാം ഗങ്ങളായ മാഗി ജയി.സു., ശാന്തമ്മ ദാനിയേലും കരസ്ഥമാക്കി എന്നു ചേർത്തിരിക്കുന്നത് ശരിയല്ലെന്നും അത് കൊച്ചി ഭദ്രാസനത്തിലേതായിരിക്കുമെന്നും അഖില മലങ്കരാടിസ്ഥാനത്തിൽ നടത്തിയ പരീക്ഷയുടെ ഫലം ഇതുവരെ പ്രസിദ്ധീകരിച്ചിട്ടില്ലെന്നും ഒന്നരൽ സെക്രട്ടറി അക്കാമ്മ പോൾ അറിയിക്കുന്നു.



# ബാലഭവനം പ്രതിഷ്ഠയും ശിലാസ്ഥാപനവും

കോയമ്പത്തൂർ തടാകം ക്രിസ്തുശിഷ്ടാശ്രമം വച്ച് ജൂബിലി സ്മാരകമായി നിർമ്മിച്ച പരുമല മാർ ഗ്രിഗോറിയോസ് സ്മാരക ബാലഭവന്റെ പ്രതിഷ്ഠാ ശുശ്രൂഷ ജനുവരി 11 നും ബിഷപ്പ് വാൽഷ് സ്മാരക ആശുപത്രി വികസന വിംഗിന്റെ ശിലാസ്ഥാപനം 12നും പ. ബസ്സേലിയോസ് മാർത്തോമ്മാ മാതൃസ് ദി തിയൻ കാതോലിക്കാ ബാവാ നിർവഹിച്ചു. 11-ാം തീയതി ശനിയാഴ്ച പ: ബാവായെ കോയമ്പത്തൂർ പള്ളിയിൽ നിന്നു തടാകത്തിലേക്കു വാഹന അകമ്പടിയോടെ സ്വീകരിക്കുകയും തുടർന്ന് ബാലഭവൻ കൂടാ നടത്തുകയുമാണുണ്ടായത്. കൂടാശയുടെ പ്രാമുഖ്യത്തിൽ ആശ്രമം വിസിറ്റർ മെത്രാപ്പോലീത്ത മാർ യൗശബിയോസ് ചെയ്ത സ്വാഗത പ്രസംഗത്തിൽ, വികസനത്തിന്റെ പാതയിലാണു ആശ്രമമെന്നും ആശുപത്രി ഉടനെ തന്നെ വലുതാക്കുമെന്നും പറയുകയും പണിക്കുവേണ്ടിയു ലക്ഷ്യം രൂപ പ: ബാവായെ ഏല്പിക്കുകയും ചെയ്തു. തുടർന്നു ബാവാ, ശാല ആശീർവദിക്കുകയും പണം ആചാര്യ ഫാ. കെ.വി. യാക്കോബിനെ ഏല്പിക്കുകയും പിറ്റേദിവസം പൊതുസമ്മേളനത്തിനു ശേഷം ശിലാസ്ഥാപനം ഗീ വറുഗീസ് മാർ സ്തൊത്തിയോസ്, പിലിപ്പോസ് മാർ യൗസേബിയോസ് എന്നിവർ നടത്തുകയുമാണുണ്ടായത്

ഞായറാഴ്ച ചാപ്പലിൽ പ: ബാവ വി. കുർബാന അർപ്പിച്ചു. തുടർന്നു നടന്ന വൻപിച്ച ജൂബിലി സമാപന യോഗത്തിൽ മാർ സ്തൊത്തിയോസ് അധ്യക്ഷത വഹിച്ചു പ: ബാവാ സമ്മേളനം ഉദ്ഘാടനം ചെയ്തു കൊണ്ടു ചെയ്ത പ്രസംഗത്തിൽ, പുണ്യചരിതരായിരുന്ന ബിഷപ്പ്, പാകാൻ ഹാം വാൽഷും പതിയും തങ്ങളുടെ ലളിതമായ ജീവിതമാതൃകകൾ കൊണ്ടു മലങ്കരസഭയ്ക്കു ചെയ്ത വൻപിച്ച സേവനങ്ങളെ മുകൾകണ്ഠം പ്രശംസിച്ചു കഷ്ടപ്പെടുന്നവർക്കുവേണ്ടി സഭ ചെയ്യേണ്ട ചുമതലകൾ ബിഷപ്പു ചൂണ്ടിക്കാട്ടിയെന്നും പ: ബാവാ അനുസ്മരിപ്പിച്ചു.

മാർസ്തൊത്തിയോസ്, മെത്രാപ്പോലീത്ത ചെയ്ത പ്രസംഗത്തിൽ ഇന്ത്യയിലെ പാവപ്പെട്ടവർക്കു വേണ്ടി സേവനം ചെയ്താലേ സഭയ്ക്കു മേലിൽ നിലനിൽപ്പുള്ളൂ എന്നും, ലളിത ജീവിതമാണ് ആവശ്യമെന്നും എടുത്തു പറഞ്ഞു. പിലിപ്പോസ് മാർ യൗസേബിയോസ് മെത്രാപ്പോലീത്ത ചെയ്ത സ്വാഗത പ്രസംഗത്തിൽ തടാകം ആശ്രമത്തിന്റെ സേവനം എണ്ണി എണ്ണിപ്പറയുകയും ഭരിക്കാനല്ല പ്രവർത്തിക്കാനാണു ആളുകൾ

വേണ്ടതെന്ന് അനുസ്മരിപ്പിക്കുകയും ഉണ്ടായി. കോയമ്പത്തൂർ പള്ളി വികാരി ഫാ. ജോസഫ് തെക്കേക്കര, വി.പിതമ്പി, റിട്ട. ടീച്ചർ വെള്ളിംഗിരി, മറിയാമ്മപുന്നൻ എന്നിവരും പ്രസംഗിച്ചു. ബിഷപ്പ് വാൽഷിന്റെ സന്ധർണ്ണ ജീവചരിത്രമായ "തടാകത്തിലെ തപോധി"ന്റെ പ്രകാശനം സിസ്റ്റർ ഏലിയാമ്മ ചാക്കോയ്ക്കു കോപ്പി നൽകി പ: ബാവായും സുവനിറിന്റെ പ്രകാശനം ട്രഷറർ ടി.പി ചാക്കോയ്ക്കു നൽകി പ്രസാദ് ഉമ്മനും നിർവഹിച്ചു. പ്രസിദ്ധീകരണങ്ങളുടെ എഡിറ്ററായ കെ.വി മാമമ്മൻ പ്രകാശനാഭ്യർത്ഥന പ്രസംഗം ചെയ്തു. ആചാര്യ ഫാ. കെ.വി യാക്കോബ് കൃതജ്ഞത പറഞ്ഞു. നേരത്തെ സി.വി മൽക്ക് പ: ബാവായെ ഹാമർപ്പണം നടത്തി.

ഡോ. രഞ്ജിത്ത് ജോസഫിന്റെ നേതൃത്വത്തിലുള്ള ജെ.എം. കോയരിന്റെ ഗാനാലാപം സമ്മേളനത്തിനു കൊഴുപ്പു നൽകി.

ശനിയാഴ്ച രാവിലെ നടന്ന ധ്യാനത്തിനു പൗലസ് മാർ പക്കോമിയോസ് മെത്രാപ്പോലീത്താ നേതൃത്വം നൽകി. ബാലഭവനം കൂടാശയിൽ ചെങ്ങന്നൂർ തോമസ് മാർ അത്താനാസ്യോസ് മെത്രാപ്പോലീത്തായും സംബന്ധിച്ചിരുന്നു.

## ഒന്നാം ചരമവാർഷികം

17-2-1997



എം.ജി. ചാക്കോ

ഇടയില വീട്, മരങ്ങൾ,  
ഇളമ്പൽ

"ശരണത്താലെ നിൻ കൃപയിൽ  
മരണമടഞ്ഞൊരു ദാസനെ നിൻ  
ജീവസ്വരമതുണർത്തണമെ  
കബറിന്നു ദ്യാനത്തിനായ്"

സന്തപ്ത കുടുംബാംഗങ്ങൾ



## *An Ideal New year Gift*

You can express your solidarity with the concerns of the churches and the society in India by enrolling yourself as subscriber for the

### **NCC REVIEW**

and by sending it as a gift to your friends. If you are already a subscriber, please renew your subscription for the coming year by paying Rs 100/- per annum (Rs 50 for Pastors) Subscribers in England 18 pounds Subscribers in Australia, New Zealand, USA, Canada and Europe US \$ 36 In all other countries US \$ 18

*Join the 'Ecumenical Journey'  
Subscribe today to the  
National Council of  
Churches Review*

The Editor, NCCR

National Council of Churches in India

Post Bag No. 205, Civil Lines,

Nagpur 440 001 M.S. INDIA



## സഭാസംസ്കൃതി വാർത്തകൾ

ഈ വർഷത്തെ ജീവകാരുണ്യദിനം ജനുവരി 19-ാം തീയതി ഞായറാഴ്ച ആയിരുന്നു. അന്നു സഭാ സങ്കല്പങ്ങളിൽ കുട്ടികളും അദ്ധ്യാപകരും ശേഖരിച്ച സ്തോത്രകാഴ്ച ഇറ്റാൾസിയലുള്ള മാർ ഗ്രിഗോറിയോസ് ബാലഗ്രാമിനു നൽകുന്നതാണ്. കുഷാരോഗികളുടെ കുഷാരില്ലാത്ത കുട്ടികൾക്കു വേണ്ടി ആരംഭിച്ചിട്ടുള്ള പ്രസ്തുത സ്ഥാപനം അതിന്റെ പ്രാരംഭശയിലാണ്. അവർക്ക് സഭാസംസ്കൃതിന്റെ വകയായി ഒരു ഫാൾ പണിയിച്ചു കൊടുക്കാനാണ് ഈ വർഷത്തെ സ്തോത്രകാഴ്ച വിനിയോഗിക്കുന്നത്. ഒരു ലക്ഷം രൂപയെങ്കിലും ലഭിക്കുമെന്നാണ് പ്രതീക്ഷ. ശേഖരിക്കുന്ന തുക കേന്ദ്രാഫീസിൽ എത്തിക്കണം. എങ്കിൽ മാത്രമേ വാർഷിക റിപ്പോർട്ടിൽ തുകയുടെ കണക്ക് ചേർക്കുവാൻ കഴിയുകയുള്ളൂ പ്രവർത്തകരുടെ സഹകരണം അഭ്യർത്ഥിക്കുന്നു.

### ഒ.വി.ബി.എസ്

സെന്റ്രൽ അദ്ധ്യാപക പരിശീലനക്ലാസ് ജനു. 23, 24, 25 തീയതികളിൽ സൺഡേസ്കൂൾ കേന്ദ്ര ഓഫീസിൽ നടന്നു. 50 അദ്ധ്യാപകർ സംബന്ധിച്ചു. ഭദ്രാസന ഗാന പരിശീലനക്ലാസ് മാർച്ച് 15-നു മുമ്പ് എല്ലാ കേന്ദ്രങ്ങളിലും നടത്തേണ്ടതാണ്. ഏപ്രിൽ ആദ്യവാരം ത

ന്നെ യൂണിറ്റുകൾ ആരംഭിക്കത്തക്കവണ്ണം യൂണിറ്റുകളിൽ ക്രമീകരണങ്ങൾ ചെയ്യണം. ഇക്കൊല്ലത്തെ ചിന്താവിഷയം 'ക്രിസ്തു നമ്മുടെ സമാധാനം' എന്നതാണ്.

### പാഠപുസ്തകങ്ങൾ

ഒന്നുമുതൽ നാലുവരെയുള്ള ക്ലാസുകളിലെ പാഠപുസ്തകങ്ങൾ വർക്കു ബുക്കുസഹിതം 1996-ൽ പരിഷ്കരിക്കുകയുണ്ടായല്ലോ. 1997-ൽ അഞ്ച്, ആറ് ക്ലാസുകളിലെ പുസ്തകങ്ങൾ പരിഷ്കരിച്ച് പ്രസിദ്ധീകരിച്ചു. അത് കേന്ദ്രാഫീസിൽ നിന്നും എല്ലാ ഡിപ്പോകളിൽ നിന്നും ലഭിക്കുന്നതായിരിക്കും. ഒന്നു മുതൽ ആറുവരെയുള്ള ക്ലാസുകളിലെ സ്കീം ഓഫ് വർക്ക് തയ്യാറാക്കി വരുന്നു. ഏഴാം ക്ലാസ് മുതലുള്ളത് മുമ്പ് ഉപയോഗിച്ചിരുന്ന സ്കീം തന്നെയാണ്.

സൺഡേ സ്കൂൾ പുതുവർഷം ആരംഭിച്ചു കഴിഞ്ഞുവല്ലോ. എല്ലാവരും കൂടുതൽ ആത്മാർത്ഥതയോടെ നമ്മുടെ പ്രസ്ഥാനത്തിന്റെ വിജയത്തിനു വേണ്ടി പ്രവർത്തിക്കണമെന്ന് താല്പര്യപ്പെടുന്നു.

ഫാദർ ടി.ജെ. ജോഷ്വാ  
D G. കോട്ടയം

## 2nd DEATH ANNIVERSARY

7-2-1997



**D. JOHN**

KODANOR KIZHAKKE VEEDU,  
Anakulam P.O.,  
Channapetta

Inserted by sorrowing family

## സുവിശേഷ സംഘം പൊതുസമ്മേളനം

മലങ്കര ഓർത്തഡോക്സ് സഭയിലെ തുമ്പൺ ഭദ്രാസന സുവിശേഷ സംഘം പൊതുസമ്മേളനം ഗീവറഗിസ് മാർക്സസ്താത്തിയോസ് തിരുമേനിയുടെ ചുമതലയിൽ തുമ്പൺ ഭദ്രാസന മെത്രാപ്പോലീത്താ ഫിലിപ്പോസ് മാർ യൗസേബിയോസ് തിരുമേനിയുടെ അധ്യക്ഷതയിൽ ചേർന്ന സമ്മേളനത്തിൽ തിരുവനന്തപുരം കാരുണ്യ ഡൈറക്ടർ സെന്റർ ഡയറക്ടർ ഫാ. ജോൺ സി. വറുഗീസ്, കെ.എം. മാത്യു തിരുവല്ല, കത്തീഡ്രൽ വികാരി ഫാ. കെ.വി സാമുവേൽ, വൈസ് പ്രസിഡൻ്റുമാരായ ഫാ. ഡാനിയേൽ എൻ. വറുഗീസ്, സി. ജോർജ്ജ്, ജനറൽ സെക്രട്ടറി ടി.ജി ജോർജ്ജ്, യുവജന പ്രസ്ഥാനം ജന.സെക്രട്ടറി ഐ.എം. ഫിലിപ്പ്, ബാലികാ സമാജം സെക്രട്ടറി പ്രൊഫ. കുഞ്ഞമ്മ മാത്യു സിസ്റ്റർ മറിയം ജോർജ്ജ്, ഉപവാസ പ്രാർത്ഥന കൺവീനർ ടി.പി ജോർജ്ജ്, മർത്ത മറിയം ജന. സെക്രട്ടറി മോളിഫിലിപ്പ് എന്നിവർ പ്രസംഗിച്ചു. തൊഴിൽദാന പദ്ധതിയനുസരിച്ച് 56 പേർക്ക് തയ്യൽ മിഷനുകളും ഐ.റ്റി.സി; സ്കൂൾ, കോളേജ് വിദ്യാർത്ഥികൾക്കുള്ള സ്കോളർഷിപ്പുകളും നൽകി.





# വാർത്തകൾ

## 31-ാം ശ്രാദ്ധ ദിനവും അനുസ്മരണയും

**പത്തനംതിട്ട:** കാലം ചെയ്ത പരിശുദ്ധ ബസേലിയോസ് മാർത്തോമാ മാത്യുസ് പ്രഥമൻ ബാവായുടെ 31-ാം ശ്രാദ്ധദിനം മാക്കാംകുന്ന് സെൻറ് സ്റ്റീഫൻസ് കത്തീഡ്രലിൽ സമുചിതമായി കൊണ്ടാടി.

8-ാം തീയതി ഞായറാഴ്ച തുമ്പമൺ ഭദ്രാസനാധിപൻ അഭിവന്ദ്യ ഫിലിപ്പോസ് മാർ യൗസേബിയോസ് മെത്രാപ്പോലീത്തായുടെ മുഖ്യ കാർമ്മികത്വത്തിൽ വികുർബാന അർപ്പിച്ചു. തുടർന്ന് ഇടവക വികാരി ഫാ. കെ.വി.ശമുവേലിന്റെ അദ്ധ്യക്ഷതയിൽ കൂടിയ അനുസ്മരണ സമ്മേളനം അഭിവന്ദ്യ ഫിലിപ്പോസ് മാർ യൗസേബിയോസ് ഉദ്ഘാടനം ചെയ്തു. "പരി. പിതാവിന്റെ, വിശ്വാസവും ജീവിതമാർഗ്ഗവും നാം പിന്തുടരണമെന്നും ആ ജീവിത വിശുദ്ധിയിൽ പടുത്തുയർത്തിയ നമ്മുടെ സഭയെ സംരക്ഷിക്കുവാനുള്ള ഉത്തരവാദിത്വം സഭാമക്കളായ നാം ഏറ്റെടുക്കണമെന്നും" തിരുമേനി തന്റെ പ്രസംഗത്തിലൂടെ ജനങ്ങളെ ഉദ്ബോധിപ്പിച്ചു. ഡോ. സാമുവേൽ ചന്ദനപ്പള്ളി അനുസ്മരണ പ്രഭാഷണം നടത്തി. ഫാ. ചെറിയാൻ ജോർജ്ജ്, ഫാ. റ്റി.ജി. സ്റ്റീഫൻ ഫാ. ഇഗ്നേഷ്യസ് ഡിസുസ എന്നീ വൈദികർ പങ്കെടുത്തു. തുടർന്ന് നടത്തപ്പെട്ട വിഭവ സമുദ്ധമായ സദ്യയിൽ ആയിരത്തിപ്പരം ജനങ്ങൾ പങ്കെടുത്തു.

**മാവേലിക്കര:** പൗരസ്ത്യ ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ ആഭിമുഖ്യത്തിൽ വടക്കൻ ഭദ്രാസനപ്രവർത്തകർ കൊരട്ടി കുഷ്ഠരോഗാശുപത്രി സന്ദർശിച്ചു. പ്രസിഡൻ്റ് പൗലസ് മാർ മിലിത്തിയോസ് ആശുപത്രി ചാപ്പലിൽ വികുർബാന അർപ്പിച്ചു. തുടർന്ന് സഖറിയാസ് മാർ അന്തോണിയോസിന്റെ അദ്ധ്യക്ഷതയിൽ ചേർന്ന സമ്മേളനം പൗലസ് മാർ മിലിത്തിയോസ് ഉദ്ഘാടനം ചെയ്തു. ഫാ. തോമസ് തെക്കൻ, ഫാ. കെ.കെ. കുറിയാക്കോസ്, ഫാ. തോമസ് മൂലിൽ, ഫാ. കെ.വി.പോൾ, ഫാ. കുര്യൻ ഡാനിയൽ, ഫാ. സണ്ണി ചാക്കോ, പി.വി. സ്റ്റാൻലി, സന്തോഷ് ബഹനാർ, ജോസഫ് ജോസഫ്, കുര്യൻ മാത്യു, എഡ്വി സഖറിയ എന്നിവർ പ്രസംഗിച്ചു. അന്തോവാസികൾക്കായി വസ്ത്രം, ഭക്ഷണം എന്നിവ വിതരണം ചെയ്തു. കോട്ടയം, കണ്ടനാട്, ഇടുക്കി,

കൊച്ചി, അങ്കമാലി, മലബാർ, കുന്നംകുളം, ബത്തേരി എന്നീ ഭദ്രാസനങ്ങളിലെ പ്രവർത്തകരാണ് പ്രധാനമായും സംബന്ധിച്ചത്

## അനുസ്മരണ സമ്മേളനം

**കുന്നംകുളം:** ഭദ്രാസന യുവജന പ്രസ്ഥാനത്തിന്റെ ആഭിമുഖ്യത്തിൽ പാറയിൽ സെൻറ് ജോർജ്ജ് പള്ളിയിൽവെച്ച് പൗലസ് മാർ മിലിത്തിയോസ് തിരുമേനിയുടെ അദ്ധ്യക്ഷതയിൽ ചേർന്ന അനുസ്മരണ സമ്മേളനം- മലങ്കര ഓർത്തഡോക്സ് സഭയുടെ പരമാദ്ധ്യക്ഷനായിരുന്ന കാലം ചെയ്ത പരിശുദ്ധ മോറാൻ മാർ ബസേലിയോസ് മാർത്തോമാ മാത്യുസ് പ്രഥമൻ കാതോലിക്കാ ബാവായുടെ ദേഹ വിരോധത്തിൽ അനുശോചനം രേഖപ്പെടുത്തി.

കുന്നംകുളം ഭദ്രാസനത്തോടുള്ള പരി: ബാവായുടെ പ്രത്യേക സ്നേഹവും, കരുതലും എന്നും മധുരസ്മരണകളുയർത്തുന്നതാണ്. കുന്നംകുളം ഭദ്രാസന രൂപീകരണവും, അതിന്റെ വളർച്ചാഘട്ടങ്ങളിലെ പരിപാലനവും, ലാളനയും അതിൽ ഒന്നുമാത്രമാണെന്നും, സഭക്ക് നല്ല ഒരു ഭരണസ്ഥിരതയും, കെട്ടുറപ്പും, പ്രശസ്തിയും, കൈവരിച്ചു എന്നതും, അദ്ദേഹത്തിന്റെ ജീവിതകാലം മുഴുവൻ മലങ്കരസഭക്കും, ക്രൈസ്തവ സമൂഹത്തിനും വിലപ്പെട്ട സംഭാവനകൾ ലഭിക്കാൻ പ്രാപ്തമായി എന്നും അഭിവന്ദ്യ തിരുമേനി പ്രസ്താവിച്ചു.

ഫാ. ജോസഫ് തോലത്ത്, ഫാ.-സി.എം. ജെയ്ക്കബ്, ഫാ. ഗീവർഗ്ഗീസ്, ഉല്ലാസ് അംബയിൽ, സി.വി. ഉല്ലാസ് തുടങ്ങിയവർ പ്രസംഗിച്ചു.

ഫാ. സ്റ്റീഫൻ ജോർജ്ജ് സ്വാഗതവും, ഭദ്രാസന സെക്രട്ടറി എഡ്വി സഖറിയ നന്ദിയും പറഞ്ഞു

## അനുശോചനം

കാലം ചെയ്ത ബസേലിയോസ് മാർത്തോമാ മാത്യുസ് പ്രഥമൻ തിരുമേനിയുടെ ദേഹവിരോധത്തിൽ കൽക്കട്ടാ ഭദ്രാസനം അനുശോചനം രേഖപ്പെടുത്തി. ദിലായി എം.ജി.ഒ. കത്തീഡ്രലിൽ ഭദ്രാസനാധിപൻ സ്നേഹാനോസ് മാർത്തോവാദോസിനോസ് തിരുമേനിയുടെ അദ്ധ്യക്ഷതയിൽ അനുസ്മരണ സമ്മേളനം നടത്തപ്പെട്ടു. കൽക്കട്ടാ ഭദ്രാസനത്തിനും സഭയ്ക്കും ബാവാ തിരുമേനി കൊടുത്ത സുധീരമായ നേതൃത്വത്തെപ്പറ്റിയും അദ്ദേഹം സഭയ്ക്കുവേണ്ടിയും കൽക്കട്ടാ



ഭദ്രാസനത്തിനുവേണ്ടിയും സഹിച്ച ത്യാഗത്തെപ്പറ്റിയും അദ്ധ്യക്ഷൻ പറഞ്ഞു. കത്തീഡ്രൽ വികാരി ഫാ. സാംകാഞ്ഞിക്കൽ, മാർത്തോമ്മാപള്ളി വികാരി. റവ. ജോളി തോമസ്, റോമൻ കത്തോലിക്കാ പള്ളി വികാരി ഫാ.യൽദോ എന്നിവർ പ്രസംഗിച്ചു. സെക്രട്ടറി കെ. സി. ജോർജ് അനുശോചന പ്രമേയം അവതരിപ്പിച്ചു.

**അനുശോചനം**

തിരുവനന്തപുരം: ഡോ. പൗലോസ് മാർ ഗ്രിഗോറിയോസ് മെത്രാപ്പോലീത്തായുടെ ദേഹവിയോഗത്തിൽ തിരുവനന്തപുരം സെൻറ് ജോർജ് ഓർത്തഡോക്സ് ഫെലോഷിപ്പ് അനുശോചനം രേഖപ്പെടുത്തി.

കുവൈറ്റ് : മലങ്കര ഓർത്തഡോക്സ് സഭയെ രണ്ടുപതിറ്റാണ്ടോളം നയിച്ച പരിശുദ്ധ ബസേലിയോസ് മാർത്തോമ്മാ മാത്യുസ് പ്രഥമൻ കാതോലിക്കാ ബാബായുടെ ദേഹവിയോഗത്തിൽ കുവൈറ്റിലെ അഹമ്മാദിസെൻറ് തോമസ് ഓർത്തഡോക്സ് ഇടവക അനുശോചനം രേഖപ്പെടുത്തി.

ഡൽഹി: ഭദ്രാസനത്തിന്റെ സഹായമെത്രാൻ അഭി. ഇയ്യോബ് മാർ പീലക്സിനോസ് തിരുമനസ്സിന്റെ അദ്ധ്യക്ഷതയിൽ ചേർന്ന യോഗത്തിൽ ഫാ. സാമുവൽ ട്വജൺ ഫാ. ജയിംസ് ഇ. മാത്യു എന്നിവർ സന്നിഹിതരായിരുന്നു. തിരുമനസ്സ് കൊണ്ടു അനുസ്മരണ പ്രഭാഷണം നടത്തി ഫാ. ജയിംസ് ഇ. മാത്യു അനുശോചന പ്രമേയം അവതരിപ്പിച്ചു. സെക്രട്ടറി കെ.വി. മാത്യു കൃതജ്ഞത രേഖപ്പെടുത്തി.

**അനുസ്മരണ**

ബോംബെ: പ. മർത്തോമ്മാ മാത്യുസ് പ്രഥമൻ ബാവായുടെയും ഡോ. പൗലുസ് മാർ ഗ്രിഗോറിയോസ് മെത്രാപ്പോലീത്തായുടെയും ദേഹവിയോഗത്തിൽ അനുശോചനം രേഖപ്പെടുത്തുന്നതിന് ബോംബെ ഭദ്രാസനത്തിന്റെ ആഭിമുഖ്യത്തിൽ ബോംബെയിൽ ചേർന്ന സമ്മേളനത്തിൽ ഡോ. പീലിപ്പോസ് മാർ തേയോഫീലോസ് മെത്രാപ്പോലീത്താ അദ്ധ്യക്ഷം വഹിച്ചു. ഗവർണർ ഡോ. പി.സി അലക്സാണ്ടർ മുഖ്യ പ്രസംഗകനായിരുന്നു. മലങ്കരസഭയുടെ നവോത്ഥാന ശില്പി ആയിരുന്ന മാത്യുസ് പ്രഥമൻ ബാവായെന്നും പ്രഗൽഭരായ വൈദികരെ പരിശീലിപ്പിക്കുന്ന ഉന്നത വൈദിക സെമിനാരിയുടെ ആധുനിക ശില്പി ആണ് ബാവാ എന്നും ഗവർണർ പറഞ്ഞു. പാശ്ചാത്യ ദൈവശാസ്ത്രത്തെയും പാശ്ചാത്യചിന്തകളെയും ശരിയായി അപഗ്രഥിച്ചു മനസ്സിലാക്കിയും സഭാപിതാക്കന്മാരെയും അവരുടെ എഴുത്തുകളെയും ശരിയാവണ്ണം ഗ്രഹിക്കുകയും ചെയ്ത ഒരു മഹൽ വ്യക്തിയായിരുന്നു ഡോ. പൗലുസ് മാർ ഗ്രിഗോറിയോസ് എന്നും.

ഡോ. അലക്സാണ്ടർ സമർത്ഥിച്ചു. ഗീവർഗീസ് മാർ കുറിലോസ് തിരുമേനിയും പ്രസംഗിച്ചു.

**തൃശൂരിൽ**

പ്രസിദ്ധ ദാർശനികനായ ഡോ. പൗലുസ് മാർ ഗ്രിഗോറിയോസ് മതവിശ്വാസങ്ങളെയും ജീവിതമൂല്യങ്ങളെയും വൈജ്ഞാനിക തലവുമായി സമനയിപ്പിച്ച അതുല്യ പ്രതിഭാശാലിയായിരുന്നുവെന്ന് ഡോ. പൗലുസ് മാർ പൗലോസ് അഭിപ്രായപ്പെട്ടു. ഭാരതത്തിന് വെളിയിൽ പ്രശസ്തി നേടിയ അദ്ദേഹത്തെ ഭാരതത്തിന് പരിചയപ്പെടുത്തുവാനുള്ള ശ്രമങ്ങൾ ആരംഭിക്കേണ്ടിയിരിക്കുന്നുവെന്ന് ഡോ. പൗലുസ് മാർ പൗലോസ് നിരീക്ഷിച്ചു.

മാർ ദിവന്നാസ്യാസ് പഠന കേന്ദ്രത്തിന്റെ ആഭിമുഖ്യത്തിൽ തൃശൂർ ഓട്ടചിറ സെൻറ് ജോർജ് പള്ളിയിൽ ചേർന്ന അനുസ്മരണ സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. മാർ ഗ്രിഗോറിയോസിന്റെ ബൈബിൾ പഠന ക്ലാസുകളിൽ സംബന്ധിച്ച ഒളിമങ്ങാത്ത ഓർമ്മകൾ അദ്ദേഹം യോഗത്തിൽ അയവിറക്കി.

മാർ മാത്യുസ് പ്രഥമൻ ബാവാ, മലങ്കരസഭയെ സമഭാവനയോടെ വീക്ഷിച്ചു, സഭാരേണത്തിന് വിശ്വാസ്യതയുടേയും ക്രമത്തിന്റെയും അന്തരീക്ഷം നൽകിയ പ്രതിഭയായിരുന്നുവെന്ന് യോഗത്തിൽ അദ്ധ്യക്ഷം വഹിച്ച കുറന്നംകുളം ഭദ്രാസനാധിപൻ പൗലുസ് മാർ മിലിത്തിയോസ് മെത്രാപ്പോലീത്താ പ്രസ്ഥാവിച്ചു.

ഫാ. ബർണാർഡ് തട്ടിൽ, ഫാ. ജോർജ് പുലിക്കോട്ടിൽ എന്നിവർ അനുസ്മരണ പ്രഭാഷണങ്ങൾ നടത്തി.

പ. ബാവാ, ഡോ. ഗ്രിഗോറിയോസ്, ഡോ. എം.എം. തോമസ് തുടങ്ങിയവരുടെ ദേഹവിയോഗത്തിൽ അനുശോചനം രേഖപ്പെടുത്തുന്ന പ്രമേയം ഫാ. കെ.കെ. മാർക്കോസ് അവതരിപ്പിച്ചു.

സമ്മേളനത്തിന് മുമ്പായി ദിവംഗതരായ പിതാക്കന്മാർക്കുവേണ്ടി ഭദ്രാസന മെത്രാപ്പോലീത്തായുടെയും വൈദികരുടേയും നേതൃത്വത്തിൽ അനുസ്മരണ ശുശ്രൂഷയും പ്രാർത്ഥനയും നടത്തി.

മാർ ദിവന്നാസ്യാസ് പഠനവേദിയുടെ അംഗത്വവിതരണ ഉദ്ഘാടനം അഡ്വ. പി.കെ. വർഗ്ഗീസിന് അംഗത്വം നൽകികൊണ്ട് മാർ മിലിത്തിയോസ് മെത്രാപ്പോലീത്താ നിർവഹിച്ചു.

യോഗത്തിൽ ഫാ. ജോസഫ് ചീരൻ സാഗതവും പി.വി. കൊച്ചുണ്ണി നന്ദിയും രേഖപ്പെടുത്തി.





### ധനസഹായാഭ്യർത്ഥനയ്ക്കുള്ള അപേക്ഷകൾ ക്ഷണിക്കുന്നു

സെൻറ് ഗ്രിഗോറിയോസ് ഇൻഡ്യൻ ഓർത്തഡോക്സ് സിറിയൻ ചർച്ച് കൂവൈറ്റ് ആണ്ടുതോറും നൽകിവരാനുള്ള ജീവകാരുണ്യ ധനസഹായാഭ്യർത്ഥനകൾക്കുള്ള അപേക്ഷകൾ ഇടവക വികാരിയുടേയും അതാതു ഭദ്രാസന മെത്രാപ്പോലീത്താമാരുടേയും ശുപാർശകളോടു കൂടി 1997 മാർച്ച് മാസം 15-ാം തീയതിയ്ക്കു മുമ്പ് കീട്ടത്തക്കവണ്ണം, സെൻറ് ഗ്രിഗോറിയോസ് ഇൻഡ്യൻ ഓർത്തഡോക്സ് സിറിയൻ ചർച്ച്, പി.ഒ.ബോക്സ് 5825, സഫാത്ത് 13059, കൂവൈറ്റ് എന്ന വിലാസത്തിൽ അയച്ചു തരണമെന്ന് താൽപര്യപ്പെടുന്നു. ഈ ധനസഹായം മലങ്കര സഭയിലെ കേരളത്തിലുള്ള എല്ലാ ഭദ്രാസനങ്ങളിലും എത്തിയ്ക്കുവാൻ ഞങ്ങൾ ആഗ്രഹിക്കുന്നു.

രാജീവ് വഞ്ചിപ്പാലം  
ഹോണററി സെക്രട്ടറി

സെൻറ് ഗ്രിഗോറിയോസ് ഇൻഡ്യൻ ഓർത്തഡോക്സ് സിറിയൻ ചർച്ച്, കൂവൈറ്റ് സിറ്റി  
സെൻറ് മേരീസ് ഇൻഡ്യൻ ഓർത്തഡോക്സ് സിറിയൻ ചർച്ച്, ഡൽമിയ

### ഓർത്തഡോക്സ് നവീകരണ സഭാ ഡയലോഗ്

ഓറിയന്റൽ ഓർത്തഡോക്സ് സഭകളും നവീകരണ സഭകളും തമ്മിലുള്ള ഐക്യത്തെപ്പറ്റി ആലോചിക്കുന്നതിന് കോട്ടയം പഴയ സെമിനാരിയിലെ സോഫിയാസെൻററിൽ ഇരുവിഭാഗങ്ങളിലെ പ്രതിനിധികളുടെ സമ്മേളനം ജനുവരി 5 മുതൽ 10 വരെ നടന്നു. സമ്മേളനം പാ. കാതോലിക്കാ ബാവാ ഉദ്ഘാടനം ചെയ്തു. 'പിതാവേ! നാം ഒന്നായിരിക്കുന്നതുപോലെ ഇവരും തമ്മിൽ ഒന്നായിരിക്കണമേ.' എന്ന നമ്മുടെ കർത്താവിന്റെ പ്രാർത്ഥന ഉദ്ദേശിച്ചുകൊണ്ട് ലോകമെമ്പാടുമുള്ള കൈസ്തവ സഭകളുടെ ഐക്യം താൻ ആഗ്രഹിക്കുന്നു എന്ന് പ. ബാവാ പ്രസ്താവിച്ചു. എക്യുമിനിക്കൽ പ്രസ്ഥാനത്തിന് ആരംഭം ഇട്ട എഡിൻബറോ സമ്മേളനം മുതൽ ഇന്നുവരെ എല്ലാ ഐക്യ സമ്മേളനങ്ങളിലും മലങ്കരസഭ ഭാഗഭാക്കായിട്ടുള്ളത് ഈ ഉദ്ദേശത്തോടുകൂടെയാണെന്നും പ. ബാവാ പറഞ്ഞു. ഡലിഗേൻ അംഗങ്ങൾക്ക് ദേവലോകം അരമനയിൽ വച്ച് ഒരു വിരുന്നു സൽക്കാരം നടത്തി. കോട്ടയം ഡി. കളക്ടർ, പി. എച്ച്. കുര്യൻ, ജില്ലാ പോലീസ് സൂപ്രണ്ട് ജേക്കബ്, മറ്റ് ഉദ്യോഗസ്ഥന്മാർ, വിവിധസഭകളിലെ ബിഷപ്പ്മാർ തുടങ്ങിയവർ വിരുന്നിൽ സംബന്ധിച്ചു. അർമ്മീനിയൻ സഭയിൽ നിന്നും, കോപ്റ്റിക്സഭയിൽ നിന്നും, പ്രസ്ബിറ്റേറിയൻ സഭയിൽ നിന്നുമുള്ള പ്രതിനിധികളാണ് ഡയലോഗിൽ പങ്കെടുക്കുന്നത്. മലങ്കരസഭയിൽ നിന്ന് മാർ സേവേറിയോസ് മൻകുറി ലോസ്, മാർ യൗസേബിയോസ് എന്നീ തിരുമേനിമാരും ഡോ. കെ.എം. ജോർജ്ജ് അച്ചൻ, റ്റി.ജെ. ജോഷ്യാ അച്ചൻ, ജോൺ മാത്യുസ് അച്ചൻ എന്നിവരും.

### Thought For the Month

"കാലം മോശമാണെങ്കിൽ അതു ശരിയാക്കാനാണ് ഓരോ നിങ്ങളെ ഈ ലോകത്താക്കിയിരിക്കുന്നത്."

തോമസ് കാർലൈൽ

### കുശ്ശിശാ പട്ടം നൽകി

കാരയ്ക്കൽ മണലടി കാട്ടുപറമ്പിൽ പരേതനായ എം.ജി. തോമസിന്റെ മകൻ ഡി. ജേക്കബ് തോമസ് കാരയ്ക്കലിന്, ബോംബെ-അങ്കമാലി ഭദ്രാസന മെത്രാപ്പോലീത്ത ഡോ. ഫിലിപ്പോസ് മാർ തെയോഫിലോസും, സഹായ മെത്രാപ്പോലീത്ത ഗീവർഗീസ് മാർ കുറിലോസും ചേർന്ന്, കാരയ്ക്കൽ സെൻറ് ജോർജ് പള്ളിയിൽ വച്ച് കുശ്ശിശാ പട്ടം നൽകി.

തുടർന്ന് നടന്ന അനുമോദന സമ്മേളനത്തിൽ അഭി വന്ധ്യ തിരുമേനിമാർ, ഫാ. ജേക്കബ് തച്ചേടം, ഫാ. കെ. എ. ഏബ്രഹാം, വികാരി ഫാ. എൽ. ജോർജ്, ഡി. ജോസ് തോമസ്, കണ്ണൂർ യൂണിവേഴ്സിറ്റി പ്രൊ-വൈസ് ചാൻസിലർ ഡോ. അലക്സാണ്ടർ കാരയ്ക്കൽ, തോമസ് കുരുവിള, വി.എം. മത്തായി, വി.കെ. തോമസ്, വറുഗീസ് എം. ഫിലിപ്പോസ് എന്നിവർ പ്രസംഗിച്ചു.

ഇപ്പോൾ പത്തനാപുരം ബി.എഡ്. കോളേജിൽ പഠനം നടത്തുന്ന അച്ചൻ, മലങ്കരസഭാ മാസികയുടെ ബിസിനസ് പ്രൊമോട്ടർ കൂടിയാണ്.

### For Favours Received



Jacob Varghese & Annama Varghese



Fr. O. Punnoose & Family



Mary Varghese & Lincy Thomas

എം.സി. ഏബ്രഹാം മന്റേത്ത്



## മരുഭൂമിയിലെ നീരുറവ

(സെന്റ് തോമസ് ഓർത്തഡോക്സ് കോൺഗ്രിഗേഷൻ)

1975 സെപ്റ്റംബർ 12-ാം തീയതി അഭിവന്ദ്യ ഗീവറുഗീസ് മാർ സെന്താത്തിയോസ് മെത്രാപ്പോലീത്തയാൽ സ്ഥാപിതമായ ഈ കോൺഗ്രിഗേഷൻ പതിവു പോലെ 1997-ലും താഴെ പറയുന്ന ജീവകാരുണ്യ ധനസഹായങ്ങൾ അർഹതയുടെ അടിസ്ഥാനത്തിൽ നൽകുന്നതാണ്. ചികിത്സാ സഹായത്തിന് ജാതിമത ഭേദമെന്യേ ആർക്കും അപേക്ഷിക്കാം. മറ്റു സഹായങ്ങൾ ഓർത്തഡോക്സ് സഭാംഗങ്ങൾക്കു മാത്രം നൽകുന്നു.

1. ചികിത്സാ ധനസഹായം: നിരാലംബരും സാധുക്കളുമായ രോഗികൾക്കു നൽകുന്നു. ഇടവക വികാരിയുടെ ശുപാർശയും രോഗവിവരങ്ങൾ വിശദമായി രേഖപ്പെടുത്തിക്കൊണ്ടുള്ള ചികിത്സിക്കുന്ന ഡോക്ടറുടെ 3 മാസത്തിനുള്ളിലുള്ള സർട്ടിഫിക്കറ്റും അപേക്ഷയോടൊപ്പം ഉണ്ടായിരിക്കണം. ഓർത്തഡോക്സ് സഭാംഗങ്ങളല്ലാത്തവർ സമീപത്തുള്ള ഓർത്തഡോക്സ് പള്ളിവികാരിയുടെ ശുപാർശയോടു കൂടി അപേക്ഷ അയച്ചിരിക്കണം.

കൂടാതെ കണ്ടഴ, പരുമല, ശാസ്താംകോട്ട, കോലഞ്ചേരി, ഇടുക്കി എന്നീ സ്ഥലങ്ങളിലെ സഭാവികാരികൾ ആശുപത്രികൾ വഴിയായും സാധുക്കളായ രോഗികളെ സഹായിച്ചു വരുന്നു.

2. വിവാഹ ധനസഹായം: നിർദ്ധന കുടുംബത്തിലെ, പ്രത്യേകിച്ചും മാതാപിതാക്കൾ ജീവിച്ചിരിപ്പില്ലാത്ത പെൺകുട്ടികളുടെ വിവാഹത്തിന് മുൻഗണന നൽകുന്നു. ഇടവക വികാരിയുടേയും ഇടവക മാനേജിംഗ് കമ്മിറ്റി അംഗങ്ങളുടെയും ശുപാർശയോടു കൂടി അപേക്ഷ അയച്ചിരിക്കണം. വിവാഹത്തിന് ഒരു മാസം മുൻപെങ്കിലും അപേക്ഷ കിട്ടിയെങ്കിൽ മാത്രമേ യഥാസമയം പരിഗണിക്കാൻ സാധിക്കുകയുള്ളൂ. അർഹരായവർക്ക് ദേശകുറിയുടെ അല്ലെങ്കിൽ വിളിച്ചുചൊല്ലിന്റെ കോപ്പി കിട്ടിയതിനു ശേഷമേ ധനസഹായം നൽകുകയുള്ളൂ.

3. വിദ്യാഭ്യാസ ധനസഹായം: നിർദ്ധനരും പഠനത്തിൽ സമർത്ഥരുമായ വിദ്യാർത്ഥി- വിദ്യാർത്ഥിനികൾക്ക് എസ്.എസ്.എൽ.സി-ക്കു ശേഷമുള്ള വിദ്യാഭ്യാസത്തിന് ധനസഹായം നൽകുന്നു. ഫൈനൽ പരീക്ഷയുടെ അറ്റസ്റ്റർ ചെയ്ത മാർക്കുലിസ്റ്റും കോഴ്സ് സർട്ടിഫിക്കറ്റും അപേക്ഷയോടൊപ്പം ഉണ്ടായിരിക്കണം. ഇടവകവികാരിയുടെ ശുപാർശയോടുകൂടി അപേക്ഷകൾ 1997 ആഗസ്റ്റ് 30-നും മുമ്പ് കിട്ടിയിരിക്കണം.

4. ഭവന നിർമ്മാണ ധനസഹായം: സ്വന്തമായി സ്ഥലമുള്ളവരും വീടു പണിയുവാൻ സാമ്പത്തിക ശേഷി ഇല്ലാത്തവരുമായ നിരണം, തിരുവനന്തപുരം ഭദ്രാസനങ്ങളിലെ ഓരോ അപേക്ഷകർക്ക് 25,000 രൂപാ വീതം നൽകുന്നു. സഹായം ലഭിച്ചാൽ പണിയുടെ പൂർണ്ണ ചുമതല ഏറ്റെടുത്തു നടത്തി ആറുമാസത്തിനകം ഭവനം പൂർത്തിയാക്കാമെന്ന് ഇടവക മാനേജിംഗ് കമ്മിറ്റിയുടേയോ ആദ്ധ്യാത്മിക സംഘടനയുടെയോ സമ്മതപത്രം അപേക്ഷയോടൊപ്പം ഉണ്ടായിരിക്കണം. ഇടവക വികാരിയുടേയും ഇടവക മാനേജിംഗ് കമ്മിറ്റി അംഗങ്ങളുടെയും ശുപാർശയോടു കൂടി അപേക്ഷകൾ 1997 മെയ് 15-നു മുമ്പ് കിട്ടിയിരിക്കണം.

5. മറ്റു സഹായങ്ങൾ: അംഗവൈകല്യം സംഭവിച്ച അശരണർക്കും, തയ്യൽ തുടങ്ങിയ തൊഴിൽ പരിശീലനം നേടിയിട്ടുള്ള നിർദ്ധനർക്കും സ്വയം തൊഴിൽ കണ്ടെത്തുന്നതിനുള്ള പരിമിതമായ സാമ്പത്തിക സഹായം നൽകുന്ന കാര്യം ഇടവക വികാരിയുടെയും ഇടവക മാനേജിംഗ് കമ്മിറ്റി അംഗങ്ങളുടെയും ശുപാർശയോടു കൂടി അപേക്ഷിച്ചാൽ പരിഗണിക്കുന്നതാണ്.

6. Special Project: സുവിശേഷപരവും ജീവകാരുണ്യപരവുമായ പ്രവർത്തനങ്ങളിൽ ഏർപ്പെട്ടിരിക്കുന്ന സഭയിലെ ഏതെങ്കിലും ഒരു സ്ഥാപനത്തിന്റെ ഒരു പ്രത്യേക Project- ന് (പദ്ധതിക്ക്) 50,000 രൂപാ നൽകുന്നതാണ്. ഭദ്രാസന മെത്രാപ്പോലീത്തായുടെ ശുപാർശയോടു കൂടി അപേക്ഷകൾ 1997 മെയ് 15-നു മുമ്പ് കിട്ടിയിരിക്കണം.

7. Medical Camp: 1997 മെയ് മാസത്തിൽ ഈ കോൺഗ്രിഗേഷന്റെ Sponsorship -ൽ ഒരു സൗജന്യ Medical Camp നടത്തുവാൻ ആഗ്രഹിക്കുന്നു. ആയത് ഏറ്റെടുത്തു നടത്തുവാൻ താല്പര്യമുള്ളതും, കണ്ടഴ Medical Mission ആശുപത്രിയ്ക്കു 80 കിലോമീറ്റർ ദൂരപരിധിക്കുള്ളിൽപ്പെടുന്നതുമായ ഏതെങ്കിലും പിന്നോക്ക പ്രദേശങ്ങളിലെ ഇടവകകളിൽ നിന്നോ, ആദ്ധ്യാത്മിക സംഘടനകളിൽ നിന്നോ അപേക്ഷകൾ 1997 മാർച്ച് 30-ന് മുമ്പ് കിട്ടിയിരിക്കണം.

ബഹു: വികാരി അച്ചന്റെ ശ്രദ്ധയ്ക്ക്: അപേക്ഷകൾ സസ്യക്ഷ്മം പരിശോധിച്ച് അർഹതയുള്ളവ മാത്രം അയക്കണമെന്ന് താല്പര്യപ്പെടുന്നു. കൂടാതെ ആവശ്യപ്പെട്ടിരിക്കുന്ന രേഖകൾ എല്ലാം ഉണ്ടോ എന്നും, അപേക്ഷകന്റെ ഭൃത്യത്ത്, വരുമാനം, വയസ്സ്, ആശ്രിതരുടെ വിവരങ്ങൾ എന്നിവ വിശ്വസനീയമാണോ എന്നും ബ: വികാരി അച്ചന്മാർ പ്രത്യേകം ശ്രദ്ധിക്കണം.



## മരുഭൂമിയിലെ നിരൂപവ

ധനസഹായ അപേക്ഷാഫോറം

ഏതുതരത്തിലുള്ള സഹായത്തിന് അപേക്ഷിക്കുന്നു:.....

പേര്:..... വയസ്സ്:.....

ജനനതീയതി:..... വിദ്യാഭ്യാസ യോഗ്യത:.....

മേൽവിലാസം: പി.ഒ. പിൻകോഡ് സഹിതം:.....

ഇടവക:..... തൊഴിൽ:.....

ഭദ്രാസനം:..... പ്രതിമാസവരുമാനം:..... ഭുജ്യാത്ത് വിവരം:.....

ഇടവകയിലെ ആദ്ധ്യാത്മിക പ്രവർത്തനങ്ങളിൽ പങ്കെടുക്കുന്ന വിവരം:.....

ഇതിനുമുമ്പ് ഇവിടേക്ക് ധനസഹായത്തിന് അപേക്ഷിച്ചിട്ടുണ്ടോ?:.....

എപ്പോഴെങ്കിലും ഈ കോൺഗ്രിഗേഷനിൽ നിന്ന് എന്തെങ്കിലും സഹായം ലഭിച്ചിട്ടുണ്ടോ?:.....

ഉണ്ടെങ്കിൽ:- എപ്പോൾ, എന്താവശ്യത്തിന്? എന്തു തുക ലഭിച്ചു?.....

ഈ ആവശ്യത്തിന് മറ്റു സ്ഥലങ്ങളിലേക്ക് അപേക്ഷ അയച്ചിട്ടുണ്ടോ?:.....

ഉണ്ടെങ്കിൽ:- എപ്പോൾ, എവിടേക്ക്?:.....

കുടുംബാംഗങ്ങളുടെ/ ആശ്രിതരുടെ പൂർണ്ണവിവരം:

പേര്	അപേക്ഷകനുമായുള്ള ബന്ധം	വയസ്സ്	തൊഴിൽ	പ്രതിമാസ വരുമാനം

പരിഗണനാർഹമായ മറ്റു പരാധീനതകൾ ഉണ്ടെങ്കിൽ ചുരുക്കത്തിൽ എഴുതുക:.....

അപേക്ഷകന്റെ പേര്, ഒപ്പ്:

സ്ഥലം:..... തീയതി:.....

അപേക്ഷ സാക്ഷ്യപ്പെടുത്തിക്കൊണ്ടുള്ള ഇടവക വികാരിയുടെ ശുപാർശയും, ഒപ്പും, പേരും, മേൽവിലാസവും, പള്ളിയുടെ സീലും.

### അപേക്ഷകരുടെ ശ്രദ്ധക്ക്:

- മുകളിൽ കൊടുത്തിരിക്കുന്ന ഫോറം വേറെരു കടലാസ്സിൽ പകർത്തി ആവശ്യപ്പെട്ടിട്ടുള്ള വിവരങ്ങൾ പൂർണ്ണമായും സത്യസന്ധമായും എഴുതി, വേണ്ട രേഖകളും, ശുപാർശയും സഹിതം സാധാരണ തപാലിൽ **"STOC office, Basil Jubilee Centre, Bathani Aramana, Tiruvalla, Kerala, - Pin 689 101"** എന്ന വിലാസത്തിൽ മാത്രം അയക്കുക. അല്ലാതെ ലഭിക്കുന്ന അപേക്ഷകൾ പരിഗണിക്കുന്നതല്ല. അപേക്ഷകന്റെ പൂർണ്ണമായ മേൽവിലാസവും, പിൻകോഡും എഴുതുവാൻ മറക്കരുത്. എന്തെങ്കിലും വിവരം സത്യസന്ധമല്ലെന്ന് ബോധ്യമായാൽ അപേക്ഷ തള്ളിക്കളയുന്നതാണ്.
- ഇടവകയിലെ ആദ്ധ്യാത്മിക സംഘടനകളിൽ പ്രവർത്തിക്കുന്നവർക്ക് പ്രത്യേക പരിഗണന നൽകുന്നതാണ്. ചികിത്സാ സഹായത്തിനും, വിദ്യാഭ്യാസ ധനസഹായത്തിനും ഒഴികെയുള്ള ഇനങ്ങൾക്ക് ഒരു ഇടവകയിൽ നിന്നും ഒന്നിൽ കൂടുതൽ അപേക്ഷകൾ പരിഗണിക്കുന്നതല്ല.



**THE MALANKARA SABHA**  
CATHOLICATE OFFICE, KOTTAYAM - 686 038

രണ്ടാം ചരമ വാർഷികം  
19-2-1997



**Rev. Fr. JOHN MATHEW**  
**U.S.A.**

Inserted by :

**Mrs. Gracy Mathew & Family**  
New Jercy, U.S.A.